

اپریل ۲۰۰۹ء

ماہنامہ
بساں
لاہور

بانی: ڈاکٹر اسرار احمد

بِسْمِ اللَّهِ الرَّحْمَنِ الرَّحِيمِ

شانے خواجہ

نبی اکرم ﷺ کی ولادت با سعادت ربع الاول میں ہوئی۔ یہ شمارہ جب قارئین تک پہنچ گا تو ماہ ربيع الاول ختم ہو چکا ہو گا۔ عام روایتی لفاظ سے دیکھا جائے تو حضور ﷺ کو نذر آنہ عقیدت پیش کرنے کے لیے یہ تحریر گزشتہ ماں لکھی جانا چاہیے تھی، لیکن ان ہی دونوں میں چونکہ مالا کنڈا بچنی اور گرد و نواح کے علاقے میں غلامِ محمدؐ کی سعی و جهد سے شریعتِ محمدؐ کا نفاذ ہوا تھا، لہذا ہم نے چاہا کہ اس خوشخبری کو قارئین تک پہنچا کر ہم بھی اس نیک کام میں حصیر سا حصہ ڈال لیں۔ رہا سوال حضور ﷺ کی خدمت میں نذر آنہ عقیدت پیش کرنے کا تو ربيع الاول لیں کیا اور ربيع الثانی کیا؟ کوئی سماں دن وقت اور گھٹری ایسی نہیں ہوتی کہ ہم آپ ﷺ پر درود بھیج کر آپ ﷺ کی خدمت میں نذر آنہ عقیدت پیش کر کے اپنی دنیا اور آخرت نہ سنوار سکیں؟ اگرچہ حال ہی میں ایک بزرگ کی زبان سے یہ سن کر قلم تھرثار کا نپ رہا ہے کہ دنیا کا کوئی بھی انسان دنیا کی کسی بھی زبان میں آپ ﷺ کی شناخانی کرے آپ ﷺ کی صفات و کمالات بیان کرے، ممکن نہیں کہ اس کا حق ادا کر سکے کیونکہ شدید خطرہ لاحق رہتا ہے کہ انسان کی محدود سوچ اور تحریر و تقریر کی محدود صلاحیت سے کہیں کوئی تو ہیں کا پہلو نہ کل آئے۔ ہماری رائے میں یہ بات بالکل درست ہے، اس لیے کہ غالب جیسا زبان دان اور قادر الکلام یہ کہہ کر تھیا رہا دیتا ہے کہ:

غالب شانے خواجہ بیزاد اگزا ششم
کاں ذات پاک مرتبہ دان محمد است
اور کسی شاعر نے ان الفاظ میں بھی حقیقت کا اظہار کرنے کی کوشش کی ہے:
ہزار بار بشویم دہن ز مشک و گلاب
ہنوز نام تو گفتمن کمال بے ادبی است
کس شجر کی شاخ سے بنے گا وہ قلم اور کیسے میسر آئے گی وہ زبان جو آپ ﷺ کے اوصاف

جمیدہ کا احاطہ کر سکے! — طائف میں سخت ترین دن گزار کر خون آسود جو تیوں کو بمشکل پاؤں سے الگ کرتے ہوئے یہ رِ عمل دینا کہ یہ بستی تباہ نہ ہو، شاید یہاں دین کا کوئی خادم پیدا ہو جائے۔ کوڑا کر کٹ پھنسنے والی بڑھیا کی مزاج پرسی کے لیے تشریف لے جانا کہ وہ آج اپنا عمل کیوں نہ دھرا سکی۔ فتح مکہ پر عاجزی سے سر کو اتنا جھکا لینا کہ وہ گھوڑے کی گردن چھونا چاہے، اور اپنے خون کے پیاسوں اور بدترین دشمنوں کو عام معافی دینا — کسی ماہنامہ کا ڈیرہ دو صفحہ کا بے چارہ ادارہ یہ کس ادا کا احاطہ کرے گا؟ درحقیقت یہ ہے وہ انسانیت، یہ ہے وہ بشریت، جس کے آگے فرشتوں کے پاس سجدہ کرنے کے سوا کوئی چارہ نہ تھا، اگرچہ یہ اللہ رب العزت کے حکم سے ہوا، یہ اُسی کے بس کی بات ہے کہ وہ الحکیم العلیم اور العزیز بھی تو ہے۔ اس بزرگ کہ اس تصحیح انتباہ کے باوجود مندرجہ میں پانی کا ایک قطرہ مزید ڈالنے کی کوشش اس لیے کرنی چاہیے تاکہ آئندہ نسلوں کو کچھ نہ کچھ آگاہی حاصل ہوتی رہے۔ پھر یہ کہ اس حوالہ سے تحریر و تقریر کے بعد اس پناہ گاہ میں پناہ حاصل کر لینی چاہیے کہ: ع

بعد از خدا بزرگ توئی قصہ مختصر!

امت مسلمہ کا الیہ یہ ہے کہ جس طرح ہم قرآن مجید کو چونے چاٹنے، اسے ریشمی غلاف میں لپٹا کر اونچا رکھنے اور زیادہ سے زیادہ محض اس کی ناظرہ تلاوت کرنے کو اپنا کل دینی فریضہ سمجھتے ہیں، اسی طرح حضور ﷺ کی شاخوانی اور نعت گوئی سے مطمئن ہو جاتے ہیں۔ سوال یہ ہے کہ اگر ہم اللہ کی کتاب کی تکریم کے باوجود اس کو تابہ ہدایت نہ سمجھیں، اسے اپنا امام نہ بنائیں، اس کے اوامر و نواہی کا خود کو پابند نہ بنائیں، اسی طرح حضور ﷺ کی شاخوانی تو کریں لیکن سنت رسول پر عمل بیڑا ہونے سے گریز کریں، آپ ﷺ کے مشن کو اپنا مشن نہ بنائیں، تو کیا ہم اللہ اور رسول کو راضی کر سکیں گے؟ بلکہ یہ کہہ دینے میں بھی کوئی حرج نہیں کہ کیا اللہ کے غضب سے بچ سکیں گے اور رسول ﷺ کی شفاعت کے حق دار قرار پا سکیں گے؟ بلاشبہ عرض کیے دیتے ہیں کہ حضور ﷺ کی ذات تو بڑی اعلیٰ وارفع ہے، چہ نسبت خاک را باعالم پاک! کیا ایک عام شریف النفس انسان بھی پسند کرے گا کہ کوئی اس کی تعریف و توصیف تو بہت کرے لیکن طرز زندگی بالکل مختلف رکھے، اس کی پسند اور ناپسند کا قطعی کوئی لاحظہ نہ کرے اور خود کو اس کی تعلیمات کا پابند نہ سمجھے۔ جس ذات کے بارے میں خالق کائنات اور مالک (باتی صفحہ 95 پر)

سُورَةُ آلِ عَمْرَانَ

آیات ۱۰۹ تا ۱۰۲

﴿يَا أَيُّهَا الَّذِينَ آمَنُوا إِنَّمَا تَقْوَى اللَّهُ حَقَّ تَقْوِيهِ وَلَا تَمُوتُنَّ إِلَّا وَأَنْتُمْ مُسْلِمُونَ﴾
 وَاعْتَصِمُوا بِحَجْلِ اللَّهِ جَمِيعًا وَلَا تَفَرُّوا وَإِذْ كُرُوا نَعْمَتُ اللَّهِ عَلَيْكُمْ
 إِذْ كُنْتُمْ أَعْدَاءً فَالَّفَ بَيْنَ قُلُوبِكُمْ فَاصْبِحُوهُمْ بِنِعْمَتِهِ إِخْوَانًا وَكُنْتُمْ
 عَلَى شَفَا حُمْرَةٍ مِّنَ النَّارِ فَانْقَدَكُمْ مِّنْهَا طَرَكَ يُبَيِّنُ اللَّهُ لَكُمْ أَيْتَهُ
 لَعْلَكُمْ تَهْتَدُونَ ﴿٢٤﴾ وَلَتَكُنْ مِّنْكُمْ أُمَّةٌ يَدْعُونَ إِلَى الْخَيْرِ وَيَا مُرْسَلُونَ
 بِالْمَعْرُوفِ وَيَنْهَا عَنِ الْمُنْكَرِ وَأُولَئِكَ هُمُ الْمُفْلِحُونَ ﴿٢٥﴾ وَلَا تَكُونُوا
 كَالَّذِينَ تَفَرَّقُوا وَاحْتَلَفُوا مِنْ بَعْدِ مَاجَاهَهُمُ الْبَيْتُ وَأُولَئِكَ لَهُمْ
 عَذَابٌ عَظِيمٌ ﴿٢٦﴾ يَوْمَ تُبَيَّضُ وُجُوهٌ وَتَسُودُ وُجُوهٌ فَامَّا الَّذِينَ اسْوَدَتْ
 وُجُوهُهُمْ فَأَكَفَرُتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ تَكْفُرُونَ ﴿٢٧﴾
 وَامَّا الَّذِينَ ابْيَضَتْ وُجُوهُهُمْ فَفِي رَحْمَةِ اللَّهِ هُمْ فِيهَا خَلِيلُونَ ﴿٢٨﴾ تِلْكَ
 ایٰثُ اللَّهِ تَنْلُوْهَا عَلَيْكَ بِالْحَقِّ وَمَا اللَّهُ يُرِيدُ ظُلْمًا لِلْعَالَمِينَ ﴿٢٩﴾ وَلِلَّهِ مَا
 فِي السَّمَاوَاتِ وَمَا فِي الْأَرْضِ وَإِلَى اللَّهِ تُرْجَعُ الْأُمُورُ ﴿٣٠﴾﴾

اب سورہ آل عمران کا نصف ثانی شروع ہو رہا ہے، جس کا پہلا حصہ دور کو عوں پر مشتمل ہے۔ آپ نے یہ مشا بہت بھی نوٹ کر لی ہو گی کہ سورہ البقرہ کے نصف اول میں بھی ایک مرتبہ ﴿يَا أَيُّهَا الَّذِينَ آمَنُوا﴾ خطاب تھا: ﴿يَا أَيُّهَا الَّذِينَ آمَنُوا لَا تَقُولُوا رَاعِنَا وَقُوْلُوا اُنْظُرْنَا وَاسْمَعُوْا﴾ اسی طرح سورہ آل عمران کے نصف اول میں بھی ایک آیت اوپر آچکی

ہے: ﴿يَا أَيُّهَا الَّذِينَ آمَنُوا إِنْ تُطِيعُو فَرِيقًا مِّنَ الَّذِينَ أُوتُوا الْكِتَابَ يَرْدُوُكُمْ بَعْدَ إِيمَانِكُمْ كُفَّارِيْنَ﴾ لیکن مسلمانوں سے اصل خطاب گیا رہا ہے کہ ایک رکوع سے شروع ہو رہا ہے اور یہاں پر اصل میں امت کو ایک سہ نکاتی لائچ عمل دیا جا رہا ہے۔ ظاہر ہے کہ یہ امت اب قیامت تک قائم رہنے والی ہے، اور اس میں زوال بھی آئے گا اور اللہ تعالیٰ اولو العزم اور باہم لوگوں کو بھی پیدا کرے گا، جیسا کہ ہمیں معلوم ہے کہ مجددین امت ہر صدی کے اندر اٹھتے رہے۔ لیکن جب بھی تجدید دین کا کوئی کام ہو دین کو از سر نو تروتازہ کرنے کی کوشش ہو، دین کو قائم کرنے کی جدوجہد ہو تو اس کا ایک لائچ عمل ہو گا۔ وہ لائچ عمل سورہ آل عمران کی ان تین آیات (۱۰۲، ۱۰۳، ۱۰۴) میں نہایت جامعیت کے ساتھ سامنے آیا ہے۔ یہ حسناتفاق ہے کہ یہ بھی تین آیات ہیں جیسے سورۃ الحصر کی تین آیات ہیں، جو نہایت جام ہیں۔ ان آیات کے مضامین پر میری ایک کتاب بھی موجود ہے ”امت مسلمہ کے لیے سہ نکاتی لائچ عمل“، اور اس کا انگریزی میں بھی ترجمہ ہو چکا ہے۔ اس لائچ عمل کا پہلا نکتہ یہ ہے کہ جب بھی کوئی کام کرنا ہے تو سب سے پہلے افراد کی شخصیت سازی کردار سازی کرنا ہو گی۔ چنانچہ فرمایا:

آیت ۱۰۲ ﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تُقْتَلَةٍ﴾ اے اہل ایمان! اللہ کا

تقویٰ اختیار کرو جتنا کہ اس کے تقویٰ کا حق ہے،

﴿وَلَا تَمُوتُنَّ إِلَّا وَأَنْتُمْ مُسْلِمُونَ﴾ ”اور تمہیں ہرگز موت نہ آنے پائے مگر فرمانبرداری کی حالت میں۔“

قرآن مجید میں تقویٰ کی تلقین کے لیے یہ سب سے گاڑھی آیت ہے۔ اس پر صحابہؓ گھبرا گئے کہ یا رسول اللہ ﷺ! اللہ کے تقویٰ کا حق کون ادا کر سکتا ہے؟ پھر جب سورۃ العفافن کی یہ آیت نازل ہوئی کہ ﴿فَاتَّقُوا اللَّهَ مَا أَسْتَطَعْتُمْ﴾ (آیت ۱۶) ”اپنی امکانی حد تک اللہ کا تقویٰ اختیار کرو“، تب ان کی جان میں جان آئی۔ تقویٰ کے حکم کے ساتھ ہی یہ فرمایا کہ ”مت منا مگر حالت فرمانبرداری میں“۔ اس کے معنی یہ ہیں کہ کوئی پتہ نہیں کس لمحے موت آجائے، لہذا تمہارا کوئی لمحہ نافرمانی میں نہ گزرے، مبادا موت کا ہاتھ اسی وقت آ کر تمہیں دبوچ لے۔ اگر پہلے اس طرح کی شخصیتیں نہ بھی ہوں تو اجتماعی اصلاح کا کوئی کام نہیں ہو سکتا۔ اس لیے پہلے افراد کی کردار سازی پر زور دیا گیا۔ اس کے بعد دوسرا مرحلہ یہ ہے کہ ایک اجتماعیت اختیار کرو۔

آیت ۱۰۳ ﴿وَاعْتَصِمُوا بِحَجْلِ اللَّهِ جَمِيعًا وَلَا تَنْفَرُوْا﴾ ”اللہ کی رسیٰ کو مضبوطی

سے تھام اول جل کراور تفرقے میں نہ پڑو۔“

یاد رہے کہ اس سے پہلے آیت ۱۰۰ ان الفاظ پر ختم ہوئی ہے: ﴿وَمَنْ يَعْتَصِمُ بِاللَّهِ فَقَدْ هُدِيَ إِلَى صِرَاطٍ مُّسْتَقِيمٍ﴾^(۱) اور جو کوئی اللہ تعالیٰ سے چھٹ جائے (اللہ کی حفاظت میں آجائے) اس کو توہداشت ہو گئی صراطِ مستقیم کی طرف، سورہ الحج کی آخری آیت میں بھی یہ لفظ آیا ہے: ﴿وَاعْتَصِمُوا بِاللَّهِ﴾ اور اللہ سے چھٹ جاؤ!، اب اللہ کی حفاظت میں کیسے آیا جائے؟ اللہ سے کیسے چھٹیں؟ اس کے لیے فرمایا: ﴿وَاعْتَصِمُوا بِحَبْلِ اللَّهِ﴾ کہ اللہ کی رسی سے چھٹ جاؤ، اللہ کی رسی کو مضبوطی سے تھام لو۔ اور یہ اللہ کی رسی کوئی ہے؟ متعدد احادیث سے واضح ہوتا ہے کہ یہ ”قرآن“ ہے۔ ایک طرف انسان میں تقویٰ پیدا ہو، اور دوسری طرف اس میں علم آنا چاہیے، قرآن کا فہم پیدا ہونا چاہیے، قرآن کے نظریات کو سمجھنا چاہیے، قرآن کی حکمت کو سمجھنا چاہیے۔ انسانوں میں اجتماعیت جانوروں کے گلوں کی طرح نہیں ہو سکتی کہ بھیڑ بکریوں کا ایک بڑا ریوڑ ہے اور ایک چروہا ایک لکڑی لے کر سب کو ہانک رہا ہے۔ انسانوں کو جمع کرنا ہے تو ان کے ذہن ایک جیسے بنانے ہوں گے، ان کی سوچ ایک بنانی ہو گی۔ یہ حیوان عاقل ہیں، باشوروں گی ہیں۔ ان کی سوچ ایک ہو، نظریات ایک ہوں، مقاصد ایک ہوں، ہم آہنگی ہو، نقطہ نظر ایک ہو، تبھی تو یہ جمع ہوں گے۔ اس کے لیے وہ چیز چاہیے جو ان میں یک رنگی خیال، یک رنگی نظر، یک جہتی اور مقاصد کی ہم آہنگی پیدا کر دے اور وہ قرآن ہے، جو ”جل اللہ“ ہے۔

حضرت علی ﷺ سے مروی طویل حدیث میں قرآن حکیم کے بارے میں رسول ﷺ کے الفاظ نقل ہوئے ہیں: ((وَهُوَ حَبْلُ اللَّهِ الْمُتَّقِينَ))^(۱) حضرت عبد اللہ بن مسعود رضی اللہ عنہ سے روایت ہے کہ آنحضرت ﷺ نے فرمایا: ((كِتَابُ اللَّهِ، حَبْلٌ مَمْدُودٌ مِنَ السَّمَاءِ إِلَى الْأَرْضِ))^(۲) ”اللہ کی کتاب (کو تھامے رکھنا)، یہی وہ مضبوط رستی ہے جو آسمان سے زمین تک تھی ہوئی ہے۔ ایک اور حدیث میں فرمایا: ((أَبْشِرُوا أَبْشِرُوا فَإِنَّ هَذَا الْقُرْآنَ سَبَبٌ، طَرْفُهُ بِيَدِ اللَّهِ وَطَرْفُهُ بِيَدِيْكُمْ))^(۳) ”خوش ہو جاؤ، خوشیاں مناؤ۔۔۔۔۔۔ یہ قرآن ایک واسطہ ہے، جس کا ایک سراللہ کے ہاتھ میں ہے اور ایک سر اتمہارے ہاتھ میں ہے۔“ چنانچہ

(۱) سنن الترمذی، ابواب فضائل القرآن عن رسول الله ﷺ، باب ما جاء في فضل القرآن۔

(۲) سنن الترمذی، ابواب المناقب عن رسول الله ﷺ، باب مناقب اهل بيت النبي ﷺ۔

(۳) مصنف ابن ای شیبہ، کتاب فضائل القرآن، باب في التمسك بالقرآن۔

تقریب الی اللہ کا ذریعہ بھی قرآن ہے، اور مسلمانوں کو آپس میں جوڑ کر رکھنے کا ذریعہ بھی قرآن ہے۔ یہی وجہ ہے کہ ہماری دعوت و تحریک کامنچ و سرچشمہ اور مبنی و مدار قرآن ہے۔ اس کا عنوان ہی ”دعوت رجوع الی القرآن“ ہے۔ میں نے اپنی پوری زندگی الحمد للہ اسی کام میں کھپائی ہے اور اسی کے ذریعہ سے انجمن ہائے خدام القرآن اور قرآن اکیڈمیز کا سلسلہ قائم ہوا۔ ان اکیڈمیز میں ”ایک سالہ رجوع الی القرآن کورس“ بر سہابہ سے جاری ہے۔ اس کورس میں جدید تعلیم یافتہ لوگ داخلہ لیتے ہیں، جو ایم اے رائیم ایس سی ہوتے ہیں، بعض پی ایچ ڈی کرچکے ہوتے ہیں، ڈاکٹر اور انجینئر بھی آتے ہیں۔ وہ ایک سال لگا کر عربی سیکھتے ہیں تاکہ قرآن کو سمجھ سکیں۔ ظاہر ہے جب قرآن مجید کے ساتھ آپ کی وابستگی ہوگی تو پھر آپ دین کے اس رخ پر آگے چلیں گے۔ تو یہ دوسرا انکتہ ہوا کہ اللہ کی رسی کوں جل کر مضبوطی سے تھام لو اور تفرقہ میں نہ پڑو۔

﴿وَادْكُرُوا نِعْمَتَ اللَّهِ عَلَيْكُمْ إِذْ كُنْتُمْ أَعْدَاءً﴾ ”اور ذرا یاد کرو اللہ کا جو انعام تم پر ہوا جبکہ تم ایک دوسرے کے دشمن تھے“
﴿فَالَّفَ بَيْنَ قُلُوبِكُمْ﴾ ”تو اللہ نے تمہارے دلوں کے اندر الفت پیدا کر دی“
﴿فَاصْبَحْتُمْ بِنِعْمَتِهِ إِخْوَانَ﴾ ”پس تم اللہ کے فضل و کرم سے بھائی بھائی بن گئے“

یہاں اولین مخاطب انصار ہیں۔ ان کے جو دو قبیلے تھے اوس اور خزر ج وہ آپس میں لڑتے آ رہے تھے۔ سو برس سے خاندانی دشمنیاں چلی آ رہی تھیں اور قتل کے بعد قتل کا سلسلہ جاری تھا۔ لیکن جب ایمان آ گیا، اسلام آ گیا، اللہ کی کتاب آ گئی، محمد رسول اللہ ﷺ آ گئے تو اب وہ شیر و شکر ہو گئے، ان کے جھگڑے ختم ہو گئے۔ اسی طرح پورے عرب کے اندر غارت گری ہوتی تھی، لیکن اب اللہ نے اسے دارالامن بنا دیا۔

﴿وَكُنْتُمْ عَلَى شَفَا حُمْرَةٍ مِّنَ النَّارِ﴾ ”اور تم تو آگ کے گڑھے کے کنارے تک پہنچ گئے تھے، (ابس اس میں گرنے ہی والے تھے)

﴿فَانْقَدَ كُمْ مِّنْهَا﴾ ”تو اللہ نے تمہیں اس سے بچالیا۔“

﴿كَذَلِكَ يُبَيِّنُ اللَّهُ لَكُمْ أَيْمَهُ لَعَلَّكُمْ تَهَتَّ﴾ ”اسی طرح اللہ تمہارے

لیے اپنی آیات واضح کر رہا ہے تاکہ تم راہ پاؤ (اور صحیح راہ پر قائم رہو)۔“
امت مسلمہ کے لیے سہ نکاتی لا جھ عمل کے یہ دو نکتے بیان ہو گئے۔ سب سے پہلے افراد
کے کردار کی تعمیر، انہیں تقویٰ اور فرمانبرداری جیسے اوصاف سے متصف کرنا — اور پھر ان کو
ایک جمیعت، تنظیم یا جماعت کی صورت میں منظم کرنا، اور اس تنظیم کا معنوی محور قرآن مجید ہونا
چاہیے، جو جل اللہ ہے۔ بقول علامہ اقبال: «اعتصامش کن کہ جل اللہ اوست! اس کو مضبوطی
سے تھامو کہ یہ جل اللہ ہے! اس جماعت سازی کا فطری طریقہ بھی ہم اسی سورت کی آیت ۵۲
کے ذیل میں پڑھ چکے ہیں کہ کوئی اللہ کا بندہ داعی بن کر کھڑا ہوا ورنہ ﴿مَنْ أَنْصَارِي إِلَى اللَّهِ﴾
کی آواز لگائے کہ میں تو اس راستے پر چل رہا ہوں، اب کون ہے جو میرے ساتھ اس راستے پر
آتا ہے اور اللہ کی راہ میں میرا مددگار بنتا ہے؟ ایسی جمیعت جب وجود میں آئے گی تو وہ کیا
کرے گی؟ اس ضمن میں یہ تیسری آیت اہم ترین ہے:

آیت ۱۰۷ ﴿وَلَتُكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَا مُرْؤُنَ بِالْمَعْرُوفِ وَيَنْهَا
عَنِ الْمُنْكَرِ﴾ اور تم میں سے ایک جماعت ایسی ضرور ہونی چاہیے جو خیر کی طرف
دعوت دے، نیکی کا حکم دیتی رہے اور بدی سے روکتی رہے۔
اس جماعت کے کرنے کے تین کام بتائے گئے ہیں، جن میں اولین دعوت الی الخیر ہے،
اور واضح رہے کہ سب سے بڑا خیر یہ قرآن ہے۔

﴿وَأُولَئِكَ هُمُ الْمُفْلِحُونَ﴾ ”اور یہی لوگ فلاج پانے والے ہیں۔“
یہاں لفظ ”منکم“ بڑا معنی خیز ہے کہ تم میں سے ایک ایسی امت وجود میں آئی
چاہیے۔ گویا ایک تو بڑی امت ہے امت مسلمہ وہ تو ایک سوچپا سکرور نفوس پر مشتمل ہے، جو
خواب غفلت میں مد ہوش ہیں، اپنے منصب کو بھولے ہوئے ہیں، دین سے دور ہیں۔ لہذا اس
امت کے اندر ایک چھوٹی امت یعنی ایک جماعت وجود میں آئے جو ”جا گو اور جگاؤ“ کا
فریضہ سر انجام دے۔ اللہ نے تمہیں جانے کی صلاحیت دے دی ہے، اب اور ہوں کو جگاؤ اور
اس کے لیے طاقت فراہم کرو، ایک منظم جماعت بناؤ! فرمایا کہ یہی لوگ فلاج پانے والے
ہیں۔ وہ بڑی امت جو کروڑوں افراد پر مشتمل ہے اور یہ کام نہیں کرتی وہ اگر فلاج اور نجات کی
امید رکھتی ہے تو یہ ایک امید موہوم ہے۔ فلاج پانے والے صرف یہ لوگ ہوں گے جو تین کام
کریں گے: (i) دعوت الی الخیر (ii) امر بالمعروف (iii) نبی عن المکر۔ میں نے ”منج انقلاب“

نبویؐ کے مراحل و مدارج کے ضمن میں بھی یہ بات واضح کی ہے کہ اسلامی انقلاب کے لیے آخري اقدام بھی ”نبی عن المنکر بالید“ ہوگا۔ اس لیے کہ حدیث میں رسول اللہ ﷺ نے نبی عن المنکر کے تین مراتب بیان کیے ہیں۔ حضرت ابوسعید خدری رضی اللہ عنہ سے روایت ہے کہ رسول اللہ ﷺ نے ارشاد فرمایا:

((مَنْ رَأَىٰ مِنْكُمْ مُنْكَرًا فَلْيُغَيِّرُهُ بِيَدِهِ، فَإِنْ لَمْ يَسْتَطِعْ فَلِسَانِهِ، فَإِنْ لَمْ

يَسْتَطِعْ فَبَقْلِيهِ، وَذَلِكَ أَضْعَفُ الْإِيمَانِ))

”تم میں سے جو کوئی کسی منکر کو دیکھے اس کا فرض ہے کہ اسے زور بازور سے روک دے۔ پس اگر اس کی طاقت نہیں ہے تو زبان سے روکے۔ پھر اگر اس کی بھی بہت نہیں ہے تو دل میں برائی سے نفرت ضرور کرے۔ اور یہ ایمان کا کمزور ترین درجہ ہے۔“
اگر دل میں نفرت بھی ختم ہو گئی ہے تو سمجھو کہ متنازع ایمان رخصت ہو گئی ہے۔ بقول اقبال:

وَانَّ نَاكَامِيَ مَتَاعَ كَارِواںِ جَاتَ رَهَا

كَارِواںِ كَدَلِ سَعَ احْسَاسِ زِيَالِ جَاتَ رَهَا!

ہاں دل میں نفرت ہے تو اگلا قدم اٹھاؤ۔ زبان سے کہنا شروع کرو کہ بھائی یہ چیز غلط ہے، اللہ نے اس کو حرام ٹھہرایا ہے، یہ کام مست کرو۔ لیکن اس کے ساتھ ساتھ اپنی ایک طاقت بنتے جاؤ۔ ایک جماعت بناؤ، قوت مجتمع کرو۔ جب وہ طاقت جمع ہو جائے تو پھر کھڑے ہو جاؤ کہ اب ہم یہ غلط کام نہیں کرنے دیں گے۔ پھر وہ ہوگا ”نبی عن المنکر بالید“، یعنی طاقت کے ساتھ برائی کو روک دینا۔ اور یہ ہوگا انقلاب کا آخری مرحلہ۔

تو ان تین آیات کے اندر عظیم ہدایت ہے، انقلاب کا پورا الائچہ عمل موجود ہے، بلکہ اسی میں منج انقلاب نبویؐ کا جو آخری اقدامی عمل ہے وہ بھی پوشیدہ ہے۔

آیت ۱۰۵ ﴿وَلَا تَكُونُوا كَالَّذِينَ تَفَرَّقُوا وَأَخْتَلَفُوا مِنْ بَعْدِ مَا جَاءَهُمُ الْبَيِّنَاتُ﴾

”اور ان لوگوں کی طرح نہ ہو جانا جو فرقوں میں بٹ گئے اور انہوں نے اختلاف پیدا کر لیے اس کے بعد کہ ان کے پاس واضح تعلیمات آگئی تھیں۔“

﴿وَأُولَئِكَ لَهُمْ عَذَابٌ عَظِيمٌ﴾ ”اور ان ہی لوگوں کے لیے بہت بڑا عذاب ہے۔“

آیت ۱۰۶ ﴿يَوْمَ تَبْيَضُ وُجُوهٌ وَتَسُودُ وُجُوهٌ﴾ ”(قیامت کے دن) جس دن

بعض چہرے بڑے روشن اور تابناک ہوں گے اور بعض چہرے سیاہ ہوں گے۔“

﴿فَامَّا الَّذِينَ اسْوَدَتْ وُجُوهُهُمْ﴾ ”تو جن لوگوں کے چہرے سیاہ ہوں گے (ان سے پوچھا جائے گا)،“

﴿اَكَفَرْتُمْ بَعْدَ اِيمَانِكُمْ﴾ ”کیا تم اپنے ایمان کے بعد کفر میں لوٹ گئے تھے؟“

ہدایت کے آنے کے بعد تم لوگ تفرقے میں پڑ گئے تھے اور جبل اللہ کو چھوڑ دیا تھا۔

﴿فَذُوقُوا الْعَذَابَ بِمَا كُنْتُمْ تَكُفُّرُونَ﴾ ”تواب عذاب کا مزہ چکھواؤں

کفر کے باعث جو تم کرتے رہے تھے۔“

آیت ۱۰۷ ﴿وَامَّا الَّذِينَ ابْيَضُتْ وُجُوهُهُمْ فَفِي رَحْمَةِ اللَّهِ﴾ ”اور جن کے

چہرے روشن اور تابناک ہوں گے تو وہ اللہ کی رحمت میں ہوں گے۔“

﴿هُمْ فِيهَا خَلِدُونَ﴾ ”وہ اسی میں ہمیشہ ہمیشہ رہیں گے۔“

آیت ۱۰۸ ﴿تُلَكَ اِيَّالَهٖ نَتَلُوْهَا عَلَيْكَ بِالْعُجَّلِ﴾ ”یہ اللہ کی آیات ہیں جو ہم

آپ کو پڑھ کر سنارہے ہیں حتیٰ کے ساتھ۔“

﴿وَمَا اللَّهُ يُرِيدُ ظُلْمًا لِلْعَالَمِينَ﴾ ”اور اللہ تعالیٰ توجہان والوں کے لیے ظلم

کا رادہ نہیں رکھتا۔“

لوگ اپنے اوپر خود ظلم کرتے ہیں، خود غلط راست پر پڑتے ہیں اور پھر اس کی سزا انہیں دنیا

اور آخوند میں پھکتی پڑتی ہے۔

آیت ۱۰۹ ﴿وَلِلَّهِ مَا فِي السَّمَاوَاتِ وَمَا فِي الْأَرْضِ﴾ ”اور اللہ ہی کے لیے ہے جو

کچھ آسمانوں میں ہے اور جو کچھ زمین میں ہے۔“

﴿وَالَّهُ تُرْجِعُ الْأُمُورُ﴾ ”اور بالآخر سارے معاملات اللہ ہی کی طرف

لوٹا دیے جائیں گے۔“

قرآن حکیم میں اہم مباحث کے بعد اکثر اس طرح کی آیات آتی ہیں۔ یہ گویا

concluding remarks ہوتے ہیں۔

آیات ۱۱۰ تا ۱۲۰

﴿كُتُّمْ خَيْرٌ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَهْوُنُ عَنِ الْمُنْكَرِ وَتُؤْمِنُونَ بِاللَّهِ وَلَوْ أَمَنَ أَهْلُ الْكِتَبِ لَكَانَ خَيْرًا لِّلَّهِمْ مِنْهُمْ الْمُؤْمِنُونَ وَأَكْثَرُهُمُ الْفَسِقُونَ ﴾١١٠﴾ لَنْ يَضُرُّوكُمْ إِلَّا أَذَىٰ وَإِنْ يُقَاتِلُوكُمْ يُولُوْكُمُ الْأَدْبَارِ ثُمَّ لَا يَنْصُرُونَ ﴾١١١﴾ ضَرِبَتْ عَلَيْهِمُ الدَّلَّةُ أَيْنَ مَا ثَقَفُوا إِلَّا بِحَجَلٍ مِّنَ اللَّهِ وَحَجَلٍ مِّنَ النَّاسِ وَبَاءُ وَبَغَضَ مِنَ اللَّهِ وَضَرِبَتْ عَلَيْهِمُ الْمُسْكَنَةُ ذَلِكَ بِأَنَّهُمْ كَانُوا يَكْفُرُونَ بِاِيَّ اللَّهِ وَيَقْتُلُونَ الْأُنْبِيَاءَ بِغَيْرِ حَقٍّ ذَلِكَ بِمَا عَصَوْا وَكَانُوا يَعْتَدُونَ ﴾١١٢﴾ لَيُسُوا سَوَاءً مِّنْ أَهْلِ الْكِتَبِ أُمَّةٌ قَائِمَةٌ يَسْتُلُونَ إِيَّتِ اللَّهِ آنَاءَ اللَّيْلِ وَهُمْ يَسْجُدُونَ يُؤْمِنُونَ بِاللَّهِ وَالْيَوْمِ الْآخِرِ وَيَأْمُرُونَ بِالْمَعْرُوفِ وَيَنْهَا عَنِ الْمُنْكَرِ وَيُسَارِعُونَ فِي الْحَيْرَاتِ طَوْأَلِنَكَ مِنَ الْصَّلِحِيَّاتِ ﴾١١٣﴾ وَمَا يَفْعَلُوا مِنْ خَيْرٍ فَنَنِي يُكَفِّرُوهُ وَاللَّهُ عَلِيهِمْ بِالْمُتَقْبِينَ ﴾١١٤﴾ إِنَّ الَّذِينَ كَفَرُوا لَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ مِّنَ اللَّهِ شَيْئًا طَوْأَلِنَكَ أَصْحَبُ التَّأْوِيلِ هُمْ فِيهَا خَلِيلُونَ ﴾١١٥﴾ مَثُلُّ مَا يُنْفِقُونَ فِي هَذِهِ الْحَيَاةِ الَّذِيَا كَمَثَلَ رِيحٍ فِيْهَا صِرْ أَصَابَتْ حَرْثَ قَوْمٍ ظَلَمُوا أَنْفُسَهُمْ فَاهْلَكُتْهُ وَمَا ظَلَمُهُمُ اللَّهُ وَلِكُنْ أَنْفُسَهُمْ يَظْلِمُونَ ﴾١١٦﴾ يَا أَيُّهَا الَّذِينَ آمَنُوا لَا تَتَّخِلُوا بِطَانَةً مِّنْ دُونِكُمْ لَا يَأْلُوْنَكُمْ خَيْرًا وَدُوْا مَا عَنِتُّمْ قَدْ بَدَتِ الْبَغْضَاءُ مِنْ أَفْوَاهِهِمْ وَمَا تُخْفِي صُدُورُهُمْ أَكْبَرُ قَدْ بَيَّنَ لَكُمُ الْآيَتِ إِنْ كُنْتُمْ تَقْلُوْنَ ﴾١١٧﴾ هَانُتُمْ أُولَاءِ تُحِبُّونَهُمْ وَلَا يُحِبُّونَكُمْ وَتُؤْمِنُونَ بِالْكِتَبِ كُلِّهِ وَإِذَا لَقُوْكُمْ قَالُوا آمَنَّا وَإِذَا خَلَوْا عَصُوا عَلَيْكُمُ الْأَنَاءِ مِنَ الْعَيْظَاطِ قُلْ مُؤْتُوا بِعَيْظَكُمْ إِنَّ اللَّهَ عَلِيهِ بِذَاتِ الصُّدُورِ ﴾١١٨﴾ إِنْ تَمْسَكُمْ حَسَنَةً تَسُوهُمْ وَإِنْ تُصْبِكُمْ سَيِّئَةً يَفْرَحُوا بِهَا وَإِنْ تَصْبِرُوا وَتَتَقْوُا لَا

يَضُرُّكُمْ كَيْدُهُمْ شَيْئًا إِنَّ اللَّهَ بِمَا يَعْمَلُونَ مُحِيطٌ ﴿١٤﴾

آیت ۱۱۰ ﴿كُنْتُمْ خَيْرًا مِّنْ أُخْرَ جَمِيعِ الْأَنْسَابِ﴾ ”تم وہ بہترین امت ہو جسے لوگوں کے لیے برپا کیا گیا ہے“

یہاں امت مسلمہ کی غرض تائیں بیان کی جا رہی ہے۔ یعنی یہ پوری امت مسلمہ اس مقصد کے لیے بنائی گئی تھی۔ یہ دوسرا بات ہے کہ امت مسلمہ اپنا مقصد حیات بھول جائے۔ ایسی صورت میں امت میں سے جو بھی جاگ جائیں وہ دوسروں کو جگا کر ”امت کے اندر ایک امت“ (Ummah within Ummah) بنائیں اور مذکورہ بالاتین کام کریں۔ لیکن حقیقت میں تو مجموعی طور پر اس امت مسلمہ کا فرض منصبی ہی بھی ہے۔

قبل ازیں ہم سورۃ البقرۃ کی آیت ۱۳۳ میں امت مسلمہ کا فرض منصبی باس الفاظ پڑھ چکر ہیں: ﴿وَكَذَلِكَ جَعَلْنَاكُمْ أُمَّةً وَسَطَا لِتَكُونُوا شُهَدَاءَ عَلَى النَّاسِ وَيَكُونُونَ الرَّسُولُ عَلَيْكُمْ شَهِيدًا﴾ سورۃ آل عمران کی آیت زیر مطالعہ اسی کے ہم وزن اور ہم پلہ آیت ہے۔ فرمایا: ”تم بہترین امت ہو جسے لوگوں کے لیے نکالا گیا ہے۔“ دنیا کی دیگر قومیں اپنے لیے زندہ رہتی ہیں۔ ان کے پیش نظر اپنی ترقی، اپنی بہتری، اپنی بہبود اور دنیا میں اپنی عزت و عظمت ہوتی ہے، لیکن تم وہ بہترین امت ہو جسے لوگوں کی راہنمائی کے لیے مبعوث کیا گیا ہے۔

ہم تو جیتے ہیں کہ دنیا میں ترا نام رہے

کہیں ممکن ہے کہ ساقی نہ رہے جام رہے!

مسلمان کی زندگی کا مقصد زیادہ سے زیادہ لوگوں کو ہدایت کی طرف بلانا اور لوگوں کو جہنم کی آگ سے بچانے کی کوشش کرنا ہے۔ تمہیں جیسا ہے ان کے لیے وہ جیتے ہیں اپنے لیے۔ تمہیں نکالا گیا ہے، برپا کیا گیا ہے لوگوں کے لیے۔

﴿تَامِرُونَ بِالْمَعْرُوفِ﴾ ”تم حکم کرتے ہوئی کا“

﴿وَتَهُؤُنَ عَنِ الْمُنْكَرِ﴾ ”اور تم روکتے ہو بدمی سے“

﴿وَتُؤْمِنُونَ بِاللَّهِ﴾ ”اور تم ایمان رکھتے ہو اللہ پر۔“

نبی اکرم ﷺ کے دور میں پوری امت مسلمہ کی یہ کیفیت تھی۔ اور وہ جو پہلے بتایا گیا ہے کہ ایک جماعت وجود میں آئے (آیت ۱۰۲) وہ اُس وقت کے لیے ہے جب امت اپنے

میثاق

اپریل 2009ء

(14)

متقدِّم و جود کو بھول گئی ہو۔ تو ظاہر بات ہے جن کو ہوش آجائے وہ لوگوں کو جگائیں اور ایک جمعیت فراہم کریں۔

﴿وَلَوْ أَمِنَ أَهْلُ الْكِتَبِ لَكَانَ خَيْرًا لَّهُمْ﴾ ”اور اگر اہل کتاب بھی ایمان لے آتے تو یہ ان کے حق میں بہتر تھا۔“

﴿مِنْهُمُ الْمُؤْمِنُونَ﴾ ”ان میں سے کچھ تو ایمان والے ہیں،“ اس سے مراد وہ لوگ بھی ہو سکتے ہیں جو اس وقت تک یہود یوں یا نصرانیوں میں سے ایمان لا چکے تھے، اور وہ بھی جن کے اندر بالقوہ (potentially) ایمان موجود تھا اور اللہ کو معلوم تھا کہ وہ کچھ عرصہ کے بعد ایمان لے آئیں گے۔

﴿وَأَكْثُرُهُمُ الْفَسِقُونَ﴾ ”لیکن ان کی اکثریت نافرمانوں پر مشتمل ہے۔“ وہی معاملہ جو آج اُمت مسلمہ کا ہو چکا ہے۔ آج اُمت کی اکثریت کا جو حال ہے وہ سب کو معلوم ہے۔

آیت ۱۱۱ **﴿لَنْ يَضُرُّوكُمُ الَّا أَذْى﴾** ”(اے مسلمانو!) یہ تمہیں کوئی نقصان نہیں پہنچا سکیں گے سوائے تھوڑی سی کوفت کے۔“

یہ تمہارے لیے تھوڑی سی زبان درازی اور کوفت کا سبب تو بتے رہیں گے، لیکن یہ با فعل تمہیں کوئی ضرر نہیں پہنچا سکیں گے۔

﴿وَإِنْ يُقَاتِلُوكُمْ يُوْلُوْكُمُ الْأَدْبَارُ﴾ ”اور اگر یہ تم سے جنگ کریں گے تو پیٹھ دکھادیں گے۔“

ان میں جرأت نہیں ہے، یہ بزدل ہیں، تمہارا مقابلہ نہیں کر سکیں گے۔

﴿ثُمَّ لَا يَنْصَرُونَ﴾ ”پھر ان کی مدد نہیں کی جائے گی۔“

یا یے بے بس ہوں گے کہ ان کو کہیں سے مدد بھی نہیں مل سکے گی۔

آیت ۱۱۲ **﴿ضُرِبَتْ عَلَيْهِمُ الدِّلْلَةُ أَيْنَ مَا تَقْفُوا﴾** ”ان کے اوپر ذلت تھوپ دی گئی ہے، جہاں کہیں بھی پائے جائیں،“

﴿الَّا بِحَبْلٍ مِّنَ اللَّهِ وَحَبْلٍ مِّنَ النَّاسِ﴾ ”سوائے یہ کہ (انہیں کسی وقت) اللہ کا کوئی سہارا حاصل ہو جائے یا لوگوں کی طرف سے کوئی سہارا مل جائے،“

جیسے آج پوری عیسائی دنیا ان کا سہارا بنی ہوئی ہے۔ اسرائیل اپنے بل پر نہیں بلکہ پوری عیسائی دنیا کی پشت پناہی پر قائم ہے۔ خلق کی جنگ میں اتحادی افواج کے کمانڈر انچیف نے صاف کہہ دیا تھا کہ یہ ساری جنگ ہم نے اسرائیل کے تحفظ کے لیے لڑی ہے۔ گویا اس قدر خوزیری سے صرف اسرائیل کا تحفظ پیش نظر تھا۔

﴿وَبَاءُ وَبِغَضَبٍ مِّنَ اللَّهِ﴾ "اور یہ اللہ تعالیٰ کے غضب کے مستحق ہو گئے،"
 ﴿وَضُرِبَتْ عَلَيْهِمُ الْمُسْكَنَةُ﴾ "اور ان کے اوپر کم ہمتی مسلط کردی گئی۔"
 ﴿ذَلِكَ بِأَنَّهُمْ كَانُوا يَكْفُرُونَ بِاِلَّاهِ﴾ "یا اس لیے ہوا کہ یہ اللہ تعالیٰ کی آیات کا انکار کرتے رہے،"

﴿وَيَقُولُونَ الْأَنْبِيَاءُ بِغَيْرِ حَقٍ﴾ "اور انہیاء کو ناحق قتل کرتے رہے۔"
 ﴿ذَلِكَ بِمَا عَصَوُا وَكَانُوا يَعْتَدُونَ﴾ "اور یہ اس لیے ہوا کہ انہوں نے نافرمانی کی روشن اختیار کی اور حدود سے تجاوز کرتے رہے۔"
 یاد رہے کہ یہ آیت تھوڑے سے لفظی فرق کے ساتھ سورۃ البقرۃ میں بھی گزر چکی ہے۔
 (آیت ۲۱)

آیت ۱۱۳ ﴿لَيُسُوْا سَوَآءٌ﴾ "یہ سب کے سب برابر نہیں ہیں۔"
 ان میں اچھے بھی ہیں، برے بھی ہیں۔

﴿مِنْ أَهْلِ الْكِتَابِ أُمَّةٌ قَاتِمَةٌ يَتْلُونَ اِيْتِ اللَّهِ اَنَاءَ الَّلِيلِ وَهُمْ يَسْجُدُونَ﴾ "اہل کتاب میں ایسے لوگ بھی ہیں جو (سیدھے راستے پر) قائم ہیں، رات کے اوقات میں اللہ کی آیات کی تلاوت کرتے ہیں اور سجدہ کرتے ہیں۔"
 رسول اللہ ﷺ کے زمانے میں خاص طور پر عیسائی راہبوں کی ایک کثیر تعداد اس کردار کی حامل تھی۔ ان ہی میں سے ایک بھیرہ راہب تھا جس نے بچپن میں آنحضرت ﷺ کو پہچان لیا تھا۔ یہود میں بھی اکاڑ کا لوگ اس طرح کے باقی ہوں گے، لیکن اکثر ویژہتہ یہود میں سے یہ کردار ختم ہو چکا تھا، البتہ عیسائیوں میں ایسے لوگ بکثرت موجود تھے۔

آیت ۱۱۴ ﴿يُوْمُنُونَ بِاللَّهِ وَالْيَوْمُ الْآخِرِ﴾ "وہ ایمان رکھتے ہیں اللہ پر اور یوم آخر پر،"
 ﴿وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ﴾ "اور نیکی کا حکم دیتے ہیں اور

برائی سے روکتے ہیں،"

﴿وَيُسَارِ عُونَ فِي الْخَيْرَاتِ﴾ "اور نیکیوں میں ایک دوسرے سے آگے نکلنے کی کوشش کرتے ہیں۔"

﴿وَأُولَئِكَ مِنَ الصَّالِحِينَ﴾ "اور یقیناً یہ لوگ صالحین میں سے ہیں۔"
آیت ۱۱۵ ﴿وَمَا يَفْعَلُوا مِنْ خَيْرٍ فَلَنْ يُكْفَرُوا هُنَّ بَشِّرٌ يَهْ يَكْرِيمَةً "جو خیر بھی یہ کریں گے تو اس کی ناقدری نہیں کی جائے گی۔"

﴿وَاللَّهُ عَلِيهِمْ بِالْمُتَّقِينَ﴾ "اور اللہ ایسے متقدمی لوگوں سے خوب واقف ہے۔"
آیت ۱۱۵ ﴿إِنَّ الَّذِينَ كَفَرُوا لَنْ تُغْنِي عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا﴾ "(اس کے بر عکس) جو لوگ کفر پڑاڑ کئے ان کے کام نہیں آ سکیں گے نہ ان کے اموال نہ ان کی اولاد اللہ سے بچانے میں کچھ بھی۔"

﴿وَأُولَئِكَ أَصْحَبُ النَّارِ﴾ "یہی لوگ جہنمی ہیں۔"
﴿هُمْ فِيهَا حَلِيلُونَ﴾ "اسی میں وہ ہمیشہ رہیں گے۔"

آیت ۷۷ ﴿مَثُلُّ مَا يُنْفِقُونَ فِي هَذِهِ الْحَيَاةِ الدُّنْيَا﴾ "دنیا کی اس زندگی میں یہ لوگ جو بھی خرچ کرتے ہیں اس کی مثال ایسی ہے،
 قریش مکہ اہل ایمان کے خلاف جو جنگی تیاریاں کر رہے تھے تو اس کے لیے مال خرچ کرتے تھے۔ فوج تیار کرنی ہے تو اس کے لیے اونٹ اور دیگر سواریوں کی ضرورت ہے، سامانِ حرب و ضرب کی ضرورت ہے، تو ظاہر ہے اس کے لیے مال تو خرچ ہو گا۔ یہ اس انفاق مال کی طرف اشارہ ہے کہ یہ لوگ دنیا کی زندگی میں جو کچھ خرچ کرتے ہیں یا تو دین کی مخالفت کے لیے یا اپنے جی کو ذرا جھوٹی تسلی دینے کے لیے کرتے ہیں کہ تم کچھ صدقہ و خیرات بھی کرتے ہیں، چاہے ہمارا کردار کتنا ہی گرگیا ہو۔ تو ان کے انفاق کی مثال ایسی ہے:

﴿كَمَثَلَ رِيحٍ فِيهَا صِرٌ﴾ "کہ جیسے ایک زور دار آندھی جس میں پالا ہو،"
﴿أَصَابَتْ حَرْثَ قَوْمٍ ظَلَمُوا أَنْفُسَهُمْ فَاهْلَكَتْهُ﴾ "وہ کسی ایسی قوم کی کیجیئن کو آپڑے جس نے اپنی جانوں پر ظلم کیا ہو، پھر وہ اس (کھیتی) کوتباہ و بر باد اور تھس نہیں

کر کے رکھ دے۔”

یعنی ان کی یہ نیکیاں، یہ انفاق، یہ جد و جہاد اور دوڑ ڈھوپ سب کی سب بالکل ضائع ہو جانے والی ہے۔

﴿وَمَا ظَلَمُهُمُ اللَّهُ وَلَكِنْ أَنفُسَهُمْ يَظْلِمُونَ﴾ "اور ان پر اللہ نے کوئی ظلم نہیں کیا، بلکہ وہ اپنی جانوں پر خود ظلم ڈھار ہے ہیں۔"

آیت ۱۱۸ ﴿يَا أَيُّهَا الَّذِينَ آمَنُوا لَا تَتَخَذُوا بِطَانَةً مِنْ دُونِكُمْ﴾ اے اہل ایمان! اپنے سوا کسی کو اپنا رازدار نہ بناؤ۔“

یعنی جس شخص کے بارے میں اطمینان ہو کہ صاحب ایمان ہے، مسلمان ہے، اس کے علاوہ کسی اور شخص کو اپنا بھیری اور محروم راز نہ بناؤ۔ یہودی ایک عرصے سے مدینہ میں رہتے تھے اور اوس دن زرجن کے لوگوں کی ان سے دوستیاں تھیں، پرانے تعلقات اور روابط تھے۔ اس کی وجہ سے بعض اوقات سادہ لوح مسلمان اپنی سادگی میں راز کی بتائیں بھی انہیں بتا دیتے تھے۔ اس سے انہیں روکا گیا۔

﴿لَا يَأْلُونَكُمْ خَبَالٌ﴾ "وہ تمہارے لیے کسی خرابی میں کوئی کسر نہیں چھوڑتے۔"

﴿وَدُوَا مَا عَتَّمُ﴾ "انہیں پسند ہے وہ چیز جو تمہیں تکلیف اور مشقت میں ڈالے۔"

﴿قُدْ بَدَتِ الْبَغْضَاءُ مِنْ أَفْوَاهِهِمْ﴾ "ان کی دشمنی ان کے منہ سے بھی ظاہر ہو چکی ہے۔"

ان کا کلام ایسا زہر آ لود ہوتا ہے کہ اس سے اسلام اور مسلمانوں کی دشمنی ٹکپی بڑتی ہے۔ یہ اپنی زبانوں سے آتش بر ساتے ہیں۔

﴿وَمَا تُخْفِي صُدُورُهُمْ أَكْبَرُ﴾ "اور جو کچھ ان کے سینے چھپائے ہوئے ہیں وہ اس سے بھی بڑھ کر ہے۔"

جو کچھ ان کی زبانوں سے ظاہر ہوتا ہے وہ تو پھر بھی کم ہے، ان کے دلوں کے اندر دشمنی اور حسد کی جو آگ بھڑک رہی ہے وہ اس سے اپنیں بڑھ کر ہے۔

﴿قُدْ بَيَّنَ لَكُمُ الْآيَتِ إِنْ كُنْتُمْ تَقْلِيلُو﴾ "ہم نے تمہارے لیے اپنی آیات کو واضح کر دیا ہے اگر تم عقل میں سے کام لو۔"

یعنی اپنے طرزِ عمل پر غور کرو اور اس سے بازاً جاؤ!

آیت ۱۱۹ ﴿هَانُتُمْ أُولَئِنَّجُونَهُمْ﴾ یہ تم نہیں ہو کہ ان کو دوست رکھتے ہو،

یہ تمہاری شرافت اور سادہ لوگی ہے کہ تم ان سے محبت کرتے ہو اور پرانے تعلقات اور دوستیوں کو بجا نہ چاہتے ہو۔

﴿وَلَا يُحِبُّونَكُمْ﴾ ”لیکن (جان لوکہ) وہ تو تم سے محبت نہیں کرتے،“

وہ تم سے دوستی نہیں رکھتے۔

﴿وَتُؤْمِنُونَ بِالْكِتَبِ كُلِّهِ﴾ ”حالانکہ (تمہاری شان یہ ہے کہ) تم پوری کتاب کو مانتے ہو،“

تم تورات کو بھی مانتے ہو، بخیل کو بھی مانتے ہو۔ سورۃ النساء میں الفاظ آئے ہیں: ﴿الْمَ تَرَ إِلَى الَّذِينَ أُوتُوا نَصِيبًا مِنَ الْكِتَبِ﴾ (آیت ۳۲۲) ”کیا تم نے ان لوگوں کو دیکھا جنہیں کتاب کا ایک حصہ دیا گیا تھا.....“ چنانچہ تمام آسمانی کتابیں اللہ تعالیٰ کی اس قدیم کتاب ”امُ الْكِتَاب“ ہی کے حصے ہیں۔ اسی ”امُ الْكِتَاب“ میں سے پہلے تورات آئی، پھر بخیل آئی اور پھر یہ قرآن مجید آیا ہے، جو ہدایت کاملہ پر مشتمل ہے۔ تو تم تو پوری کی پوری کتاب کو مانتے ہو۔ **﴿وَإِذَا لَقُوا كُمْ قَالُوا آمَنَّا﴾** ”اور جب یہ تم سے ملتے ہیں تو کہتے ہیں ہم بھی مومن ہیں۔“

﴿وَإِذَا خَلُوا عَضُوا عَلَيْكُمُ الْأَنَاءِلَ مِنَ الْغَيْظِ﴾ ”اور جب وہ خلوت میں ہوتے ہیں تو اب تم پر غصہ کی وجہ سے اپنی انگلیاں چباتے ہیں۔“ جب وہ دیکھتے ہیں کہ اب ان کی کچھ بیش نہیں جا رہی اور اسلام کا معاملہ اور آگے سے آگے بڑھتا جا رہا ہے تو غصے میں بیچ وتاب کھاتے ہیں اور اپنی انگلیاں چباتے ہیں۔

﴿فَلْ مُؤْتُوا بِغَيْطَكُمْ﴾ ”ان سے کہو مر جاؤ اپنے اس غم و غصہ میں۔“

﴿إِنَّ اللَّهَ عَلِيمٌ بِذَاتِ الصُّدُورِ﴾ ”یقیناً اللہ تعالیٰ جو کچھ سینوں کے اندر مضر ہے اس سے بھی واقف ہے۔“

آیت ۱۲۰ ﴿إِنْ تَمَسَّسْكُمْ حَسَنَةٌ تَسُوهُمْ﴾ ”(اے مسلمانو!) اگر تمہیں کوئی بھلاکی پہنچ جائے تو ان کو بری لگتی ہے۔“

میثاق

(19)

اپریل 2009ء

اگر تمہیں کوئی کامیابی حاصل ہو جائے، کہیں فتح نصیب ہو جائے تو ان کو اس سے تکلیف پہنچتی ہے۔

﴿وَإِنْ تُصِّبُّكُمْ سَيِّئَةً يَفْرَحُوا بِهَا﴾ ”اور اگر تمہیں کوئی تکلیف پہنچ تو اس سے وہ خوش ہوتے ہیں۔“

اگر تمہیں کوئی گزند پہنچ جائے، کہیں عارضی طور پر شکست ہو جائے، جیسے احمد میں ہو گئی تھی، تو بڑے خوش ہوتے ہیں، شادیا نے بجا تے ہیں۔

﴿وَإِنْ تَصِرُّوْا وَتَنْقُوْا لَا يَضْرُّكُمْ كَيْدُهُمْ شَيْئًا﴾ ”لیکن اگر تم صبر کرتے رہو اور تقویٰ کی روشن اختیار کیے رہو تو ان کی یہ ساری چالیں تمہیں کوئی مستقل نقصان نہیں پہنچا سکیں گی۔“

سورہ البقرۃ میں صبر اور صلوٰۃ سے مدد لینے کی تلقین کی گئی تھی، یہاں صلوٰۃ کی جگہ لفظ تقویٰ آ گیا ہے کہ اگر تم یہ کرتے رہو گے تو پھر بالآخر ان کی ساری سازشیں ناکام ہوں گی۔

﴿إِنَّ اللَّهَ بِمَا يَعْمَلُونَ مُحِيطٌ﴾ ”جو کچھ یہ کر رہے ہیں یقیناً اللہ تعالیٰ اُس کا احاطہ کیے ہوئے ہے۔“

یہ اللہ تعالیٰ کے دائرے سے اور اس کی کھنچی ہوئی حد سے آگے نہیں نکل سکتے۔ یہ اس کے اندر اندر اچھل کو دکر رہے ہیں اور سازشیں کر رہے ہیں۔ لیکن اللہ تعالیٰ تمہیں یہ صفات دے رہا ہے کہ یہ تمہیں کوئی مستقل نقصان نہیں پہنچا سکیں گے۔ ۰۰

کائنات کی سب سے بڑی حقیقت لور پاکستان

باقی تنظیم اسلامی ڈاکٹر اسرار احمد حفظہ اللہ

کا ۵ دسمبر ۲۰۰۸ء کا خطاب جمعہ

بمقام قرآن اکیڈمی ماؤنٹ ٹاؤن لاہور

خطبہ مسنونہ کے بعد:

اعوذ باللہ من الشیطُن الرَّجِيمِ - بِسْمِ اللَّهِ الرَّحْمَنِ الرَّحِيمِ

﴿وَإِذْ قَالَ رَبُّ أُمَّةٍ مِّنْهُمْ لَمْ تَعْطُونَ قُوَّاتَنَ اللَّهِ مُهْلِكَهُمْ أَوْ مُعَذِّبَهُمْ عَدَابًا﴾

شَدِيدًا طَقَّالُوا مَعْدِرَةً إِلَى رِيْكُمْ وَلَعَلَّهُمْ يَتَّقُونَ ﴿١٧﴾ (الاعراف)

﴿وَإِنْ أَدْرِي أَقْرِيبُتْ أَمْ بَعِيدٌ مَا تُوْعَدُونَ ﴿١٨﴾ (الانبياء)

﴿وَإِنْ أَدْرِي لَعَلَّهُ فِسْنَةً لَكُمْ وَمَنَاعَ إِلَى حِلٍّ ﴿١٩﴾ (الانبياء)

وَعَنْ سَلْمَانَ الْفَارِسِيِّ رَضِيَ اللَّهُ عَنْهُ قَالَ قَالَ رَسُولُ اللَّهِ عَلَيْهِ السَّلَامُ : (لَا يَرُدُّ

الْقَضَاءِ إِلَّا الدُّعَاءُ وَلَا يَرُدُّ فِي الْعُمُرِ إِلَّا الْبُرُّ) (رواه الترمذی) *

اگر انسان اس بات پر غور کرے کہ انسانی زندگی کی سب سے یقینی شے جس میں کسی شک و شبکی گنجائش نہیں، کون سی ہے، تو پتہ چلے گا کہ زندگی کی سب سے بڑی حقیقت جس کا کوئی انکار نہیں کر سکتا وہ موت ہے۔ اور یہ اس قدر یقینی ہے کہ وہ طبقہ جو کسی خدا رسول، کتاب، ہدایت کو تسلیم نہیں کرتا وہ بھی اس کا انکاری نہیں۔ لیکن ہمارا حال یہ ہے کہ ہم اسے بھلائے رکھتے ہیں اور کبھی خیال بھی نہیں گزرتا کہ ہم نے مرتبا بھی ہے۔ حتیٰ کہ کسی قریبی عزیز کا جنازہ پڑھتے ہوئے بھی ہمارا ذہن اس طرف نہیں جاتا کہ ممکن تھا اس کے

*سنن الترمذی، ابواب القدر، باب ما جاء لا يردُ القدر الا الدّعاء۔

بجائے یہاں میرالا شہ ہوتا۔ قبر میں اتارتے وقت احساسات کی دنیا میں کچھ نہ کچھ حرکت ضرور ہوتی ہے، لیکن واپس آنے کے بعد یہ بھی ختم ہو جاتی ہے۔

دنیا میں جس طرح انسانیت کے لیے موت ایک یقینی امر ہے، بالکل اسی طرح قرآن مجید نے بھی اس کے لیے لفظ ”یقین“، ہی استعمال کیا ہے۔ سورۃ الحجر کی آخری آیت میں رسول اللہ ﷺ سے خطاب کرتے ہوئے فرمایا گیا:

﴿وَاعْبُدْ رَبَّكَ حَتَّىٰ يَأْتِيَكَ الْيَقِинُ﴾

”(اے بنی!) آپ اپنے رب کی بندگی (اور اس کی اطاعت و فرمانبرداری) میں لگے رہیے یہاں تک کہ موت آجائے۔“

جس طرح حیات انسانی کی سب سے یقینی شے موت ہے اسی طرح اس کائنات کی سب سے یقینی شے قیامت ہے۔ کچھ عرصہ پہلے جب سائنس کی دنیا میں نیوٹن کے اصولوں کا بڑا چرچا تھا، اُس وقت ”قانون بقاۓ مادہ“ زبانِ زدِ عام تھا کہ مادہ (matter) کبھی بھی فنا نہیں ہو سکتا، یہ کائنات ہمیشہ سے ہے، ہمیشہ رہے گی۔ اس دور کو طبیعت کا دورِ نیوٹن (Newtonian Era of Physics) کہا جاتا ہے۔ اس میں کوئی شک نہیں کہ نیوٹن ماؤرن فزکس کا باوا آدم ہے۔ ڈاکٹر ماہیکل ہارٹ نے اپنی کتاب ”The 100“ میں دنیا کی سو کامیاب ترین شخصیتوں کا انتخاب کیا ہے جنہوں نے تاریخ کے دھارے کارخِ موڑا ہے۔ اپنی درجہ بندی میں وہ پہلے نمبر پر محمد رسول اللہ ﷺ کو اور دوسرے نمبر پر نیوٹن کو لایا ہے۔ موجودہ سائنسی ترقیاں، سائنسی اکشافات، اکشافات اور ایجادات نیوٹن، ہی کے مر ہون منت ہیں۔ لیکن نیوٹون نین فزکس میں بہت سی خامیاں تھیں جو بعد میں معلوم ہوئیں۔ آج کا دور آئن شائن ایریا کھلاتا ہے۔ اب مادے (matter) کے بارے میں سائنسی تصور یہ ہے کہ اسے کسی بھی وقت توانائی (energy) میں تبدیل کیا جا سکتا ہے۔ آج تسلیم کیا جاتا ہے کہ کائنات کا آغاز بھی ایک خاص وقت پر ہوا تھا اور ایک وقت میں جا کر یہ ختم ہو جائے گی۔ گویا سائنس آج وہی نقشہ پیش کر رہی ہے جو قرآن مجید نے باس الفاظ پیش کیا ہے:

﴿يَوْمَ نَطُوِي السَّمَاءَ كَطَى السِّجْلُ لِلْكُسْبِ كَمَا بَدَانَا أَوَّلَ خَلْقٍ
تُعِيدُهُ طَ﴾ (الأنبياء: ٤٠)

”(یاد کرو) جس دن ہم لپیٹ دیں گے آسمان کو جیسے طومار میں کاغذات لپیٹ دیے جاتے ہیں۔ جس طرح ہم نے تخلیق کی ابتداء کی تھی اسی طرح ہم اسے واپس لوٹائیں گے۔“

کائنات کی مثال ایک پچھڑی کی سی ہے، جس طریقے سے وہ پچھلتی ہے اسی طرح یہ کائنات اور اس کی گلکیسیز پچھلی ہیں اور دوبارہ اسی طریقے پر واپسی کا عمل ہو گا اور سب کچھ لپیٹ لیا جائے گا، جیسے کتابوں کے طومار لپیٹے جاتے تھے۔ یاد رہے کہ گزشتہ زمانوں میں کتابیں اس طرح مجلد نہیں ہوتی تھیں، بلکہ کتابوں کے طومار (scrolls) ہوتے تھے۔ کچھ عرصہ پہلے بحیرہ مردار کے قریب، کچھ غاروں میں سے انجل کے بہت پرانے نئے برآمد ہوئے تھے، ان کو ”Dead Sea's Scrolls“ کہتے ہیں۔

بہر حال انسان کی انفرادی زندگی کی سب سے بڑی حقیقت موت اور اس کائنات کی سب سے بڑی حقیقت قیامت ہے۔ لیکن قبل قیامت کی ایک حقیقت اور بھی ہے جس پر ہر مسلمان کو یقین رکھنا چاہیے۔ وہ یہ کہ قیامت سے پہلے پوری دنیا میں حق کا بول بالا ہو گا۔ یہ وہ بات ہے جس پر دنیا کے اکثر مذاہب یقین رکھتے ہیں، اور خاص طور پر وہ تین مذاہب جنہیں ابراہیمی مذاہب کہا جاتا ہے (یہودیت، عیسائیت اور اسلام) ان میں یہ بات صراحت کے ساتھ موجود ہے کہ کائنات کے اختتام اور زمین پر قیامت برپا ہونے سے پہلے، اس پر اللہ کا دین ضرور غالب ہو گا۔ یہی بات حضرت مسیح علیہ السلام نے اپنے مخاطبین یہودیوں سے کہی تھی کہ ”تو بہ کرلو کہ اب آسمانی بادشاہت آیا چاہتی ہے!“ اور وہ آسمانی بادشاہت حضور ﷺ کا ورود ہی تھا۔ آپ ﷺ اور آپ کے ساتھیوں کی جدوجہد سے وہ آسمانی بادشاہت قائم ہوئی اور پھر بہت بڑے علاقوں میں پھیل گئی، اگرچہ پوری دنیا میں نہیں پھیل سکی، لیکن اس کو بہر حال پھیلنا ہے۔ لہذا اس تیسری بات پر یقین ہونا چاہیے۔

احادیث صحیحہ اور قرآن مجید کا صغیر کبریٰ اس پر دلالت کرتا ہے کہ محمد رسول اللہ ﷺ پوری نوع انسانی کے لیے مبعوث ہیں اور آپ کا مقصد بعثتِ غلبہ دین ہے۔ تو

جب تک غلبہ دین پوری نوع انسانی پر نہ ہوت ب تک آپ کا مقصد بعثت مکمل نہیں ہے۔
اسی کو اقبال نے کہا تھا:-

وقت فرست ہے کہاں کام ابھی باقی ہے
نورِ توحید کا اتمام ابھی باقی ہے!

اور

شب گریزاں ہو گی آخ رجلوہ خورشید سے
یہ چن معمور ہو گا نغمہ توحید سے!

ایک وقت آئے گا کہ پورا کرہ ارضی نغمہ توحید سے گونج جائے گا جو ابھی تو نہیں ہوا، لیکن ضرور ہو گا (ان شاء اللہ)۔

اخبار صحیحہ کے مطابق غلبہ دین حق سے پہلے بڑی خوفناک جنگوں کا ایک سلسلہ ہے، اور یہ اخبار یہودیوں اور عیسائیوں کے ہاں بھی ہیں۔ باہل کا آخری باب ”مکاشفات یوحتا“، انہی پر مشتمل ہے۔ کتب احادیث میں ”ابواب الملاحم“ موجود ہیں، جن میں ان جنگوں کا تذکرہ ہے۔ ان میں سے ایک جنگ کو مکاشفات یوحتا میں ”ہر مجدون“ (Armageddon) کہا گیا ہے۔ غالباً اسی کو حضور ﷺ نے الملجمة العظمى (عظمتین جنگ) کہا ہے۔ یہ بھی یقیناً ہو گی۔

اب سوال یہ ہے کہ یہ ملام کیوں ہوں گی؟ تو یہ اچھی طرح سمجھ لیجیے کہ دنیا میں قوموں پر اللہ کا عذاب دو طرح کا ہوتا ہے۔ ایک عذاب اکبر اور دوسرا عذاب اصغر۔ قرآن و حدیث کی روشنی میں یہ معلوم ہوتا ہے کہ عذاب اکبر یہودیوں پر اور عذاب اصغر مسلمانوں پر آئے گا۔ میں نے آج سے ۲۰ سال پہلے ایک کتاب ”مسلمان امتوں کا ماضی حال اور مستقبل“، لکھی تھی، جو قبل از یہ نوائے وقت میں کالموں کی شکل میں شائع ہوئی تھی، جس میں میں نے ان تمام چیزوں کا تفصیل سے تذکرہ کیا ہے۔ ”عذاب اکبر“ یہ ہے کہ کسی قوم کا نام و نشان مٹا دیا جائے۔ یہ صرف ان قوموں پر آتا تھا جن کی طرف رسول بھیج گئے اور قوموں نے بھیشت مجموعی ان کا انکار کر دیا۔ اسے عذاب استیصال بھی

کہتے ہیں۔ جیسے فرمایا گیا: ﴿فَقُطْعَ دَابِرُ الْقَوْمِ الَّذِينَ ظَلَمُوا﴾ (الانعام: ٤٥) ’پس جڑ کاٹ دی گئی ظالم قوم کی،’۔ ایک ہوتا ہے درخت کاٹنا اور ایک ہے جڑ کاٹنا۔ درخت کے گا تو شاید دوبارہ نکل آئے، لیکن جڑ سے اکھیرا ہوا درخت دوبارہ نہیں نکل سکتا۔ اسی عذاب اکبر کے لیے قرآن حکیم میں یہ الفاظ آئے ہیں: ﴿لَا يُرِي إِلَّا مَسَاءِكُهُم﴾ (الاحقاف: ٤٦) یعنی ان کے صرف گھر ہی دکھائی دیتے ہیں۔ یہ عذاب اب کسی قوم پر نہیں آ سکتا۔ اس لیے کہاب کوئی رسول تو آئے گا نہیں۔ لیکن ایک قوم پر یہ عذاب تاریخ کے قرض کی حیثیت سے باقی ہے، اور وہ قوم یہود ہے۔ ان کی طرف حضرت عیسیٰ ابن مریم علیہ السلام رسول بناء کر بھیج گئے۔ چاہیے تو یہ تھا کہ انہیں مانتے اور ان پر ایمانلاتے، لیکن انہوں نے آپ کو ولد الزنا، جادوگ اور واجب القتل قرار دیا اور اپنے بس پڑتے سوی پر چڑھا کر دم لیا۔ حالانکہ ہوا یہ کہ اللہ نے انہیں زندہ آسمان پر اٹھا لیا اور وہ دوبارہ آئیں گے۔ لیکن اس قوم پر وہ عذاب تاریخ کا قرض ہے، جو بہر حال ادا ہونا ہے اور خود حضرت مسیح علیہ السلام کے ہاتھوں اس امت کا خاتمه ہوگا، ان کا ایک ایک فرد قتل ہو جائے گا۔

جب میں نے یہ باتیں کہی تھیں تو امریکہ میں یہودیوں نے بڑا شور چایا اور میرے خلاف ایک مہم بھی چلائی کہ اس کی کتابوں پر پابندی لگائی جائے اور اس کی ویب سائٹس وغیرہ بند کی جائیں، یہ سایی مذاہب کے خلاف ہے۔ یہاں پر بھی میرے ساتھ ڈائیگ اگ کے لیے امریکہ وغیرہ سے جو پروفیسر آئے تھے ان میں ایک یہودی پروفیسر تھا، اس نے بہت ناراضگی کا اظہار کیا کہ آپ کہہ رہے ہیں کہ سارے یہودی قتل کر دیے جائیں گے! میں نے کہا ہاں آپ کے لیے یہ بات یقیناً سندیدہ (palatable) نہیں ہے۔ امریکہ میں کر سچین زائیس کا رسالہ ”دی فلاڈ لفیا ٹرمپٹ“ کے نام سے لکھتا ہے۔ اس کے مدیر نے خود لکھا کہ اسی فیصد یہودی قتل ہو جائیں گے۔ اس کو ہم نے یوں سمجھا ہے کہ ۲۰ فیصد وہ ہوں گے جو حضرت مسیح کی آمد ثانی پر ایمان لے آئیں گے اور نج جائیں گے، لیکن جو آڑے رہیں گے وہ ختم کر دیے جائیں گے۔ لہذا یہ ”عذاب الاکبر“ یہودیوں کے سوا اب کسی قوم پر نہیں آ سکتا۔ لیکن دوسرا درجے میں امت مسلمہ پر جو عذاب نازل ہوگا یہ وہ

عذاب ہے جو یہودیوں پر بہت پہلے آیا تھا۔ ان کے بارے میں قرآن کریم میں آیا ہے:

﴿وَصُرِبْتُ عَلَيْهِمُ الدَّلْلَةُ وَالْمُسْكَنَةُ وَبَاءُ وَبُغَضَبٌ مِّنَ اللَّهِ﴾ (البقرة: ٦١)

”ان پر ذلت و مسکینی سلط کر دی گئی اور وہ اللہ کے غضب کا شکار ہوئے۔“

We are the chosen people of the Lord. حالانکہ ان کا خیال تھا کہ ”ہم تو اللہ کی منتخب قوم ہیں“۔ قرآن ان کا قول نقل کرتا ہے: ﴿نَحْنُ أَبْنُؤُ اللَّهِ وَأَحْجَاءُهُ ط﴾ (المائدۃ: ١٨) ”ہم تو اللہ کے بیٹوں کی مانند ہیں اور اس کے بڑے چہیتے ہیں“۔ ان کی بیٹھ پر عذاب کے کئی کوڑے بر سے۔ کبھی بخت نصر اور کبھی آشوریوں کے ہاتھوں بر باد ہوئے۔ کبھی یونانیوں نے انہیں تہہ و بالا کیا تو کبھی رومیوں نے۔ سب سے قریب تر جوان کی بر بادی ہوئی وہ پچھلی صدی میں جمنوں نے کی۔ اس بے انتہا تباہی کے باوجود یہ قوم ختم نہیں ہوئی، کیونکہ وہ عذاب اکبر نہیں تھے۔ اسی طرح کے کئی عذاب ہم پر بھی آئے۔ ہم پر صلیبیوں نے یلغار کی اور لاکھوں مسلمان قتل ہوئے۔ یراثلم ہمارے ہاتھ سے اٹھا سی برس تک لکارہا، جس پر عیسائیوں کا قبضہ رہا اور وہاں مسلمانوں کی خون کی ندیاں بہہ گئیں۔ اس کے علاوہ پورا بیگرہ روم کا علاقہ بھی عیسائیوں کے قبضے میں رہا ہے۔ اس وقت تقریباً پورا یورپ ہمیں نیست و نابود کرنے کے لیے نکل کھڑا ہوا تھا۔ یہ صلیبی جنگیں پونے دوسو برس تک جاری رہیں۔ اس کے بعد پھر اس سے بھی بڑا عذاب تاتاریوں کی شکل میں آیا، جس میں کروڑوں مسلمان قتل ہوئے۔ پھر یورپی اقوام ہمارے اوپر اس طرح مسلط ہوئیں جس طرح ان پر یونانی، روی اور جرم مسلط ہوئے تھے اور پورا عالم اسلام ان کے زر نگیں آ گیا، جسے آپ ”نوآبادیاتی دور“ (The Colonial Era) کہتے ہیں۔

اس دور کے اختتام نے ہمارے اوپر ایک بہت بڑی ذمہ داری عائد کی۔ یہ امت مسلمہ کے لیے بہت بڑا امتحانی مرحلہ تھا۔ پہلے تو ہم کہہ سکتے تھے کہ ہم کیا کریں، ہم تو مجبور ہیں، ہمیں انگریزوں، فرانسیسیوں، ولنڈریزوں اور اٹالیوں نے غلام بنایا ہے اور ان کی طاقت کے آگے ہم بے بس اور لا چار ہیں۔ لیکن اب آزادی دے کر اللہ دیکھیے گا کہ تم کیا کرتے ہو؟ ﴿فَيُنْظَرُ كَيْفَ تَعْمَلُونَ﴾ لیکن ہم نے کیا کیا؟ جو مسلمان قوم یا ملک آزاد ہوا اُس نے اپنا قبلہ یا

تو واشَّنْشَن کو بنا یا یا ماسکو کو۔ کسی نے بھی قرآن کو اپنا امام نہیں بنایا۔ ہم دعا میں تو مانگتے ہیں: **اللَّهُمَّ اجْعَلْنَا إِمَاماً وَنُورًا وَهَدِيًّا وَرَحْمَةً**۔ لیکن قرآن کو اپنا امام بنانا، اس کے پیچے چنانا، اس کے احکام کو نافذ کرنا، شریعت کی تعمیل کرنا، اس کی تہذیب و تمدن کو اپنانا، اس کا دیا ہوا معاشی نظام قائم کرنا، ان تمام امور میں ہم صفر ہیں۔ اس لیے ہم بہت بڑے عذاب کے مُستحق ہیں۔ یہ کڑوی بات میں آج نہیں ۱۹۸۰ء سے کہہ رہا ہوں۔

البته ایک بات واضح ہے کہ امت میں سب کا معاملہ ایک جیسا نہیں ہے۔ جیسے سورہ آل عمران میں ارشاد ہوا: ﴿لَيْسُوا سَوَاءٌ مِّنْ أَهْلِ الْكِتَبِ أُمَّةٌ قَائِمَةٌ يَتَلَوَّنُ
أَيْتَ اللَّهِ أَنَّاءَ الَّلِيلِ وَهُمْ يَسْجُدُونَ﴾ یعنی یہ اہل کتاب بھی سب ایک جیسے نہیں ہیں، ان میں بھی کچھ نہ کچھ نیک لوگ تھے، جو راتوں کو کھڑے رہنے والے اور عبادت کرنے والے تھے۔ عیسائیوں میں اخبار اور ہبان بڑے نیک لوگ تھے اور اُس وقت بھی موجود تھے۔ لیکن بحیثیت مجموعی صورت حال وہی تھی جو آج نہاری ہے۔ ہم نے کہیں بھی اللہ کے دین کو قائم نہیں کیا، اگرچہ اسلام بحیثیت مذہب موجود ہے۔ ظاہر بات ہے کہ جرم پوری امت کا ہے، لیکن سب برا بر نہیں ہیں۔ سب سے بڑے مجرم عرب مسلمان ہیں، کیونکہ انہیں اللہ نے جو مقام دیا وہ کسی اور کوئی نہیں دیا کہ محمد عربی ﷺ ان میں سے تھے وغیرہ ”یہ ربہ بلند ملا جس کوں گیا“۔ دوسری بات یہ کہ اللہ کی کتاب ان کی مادری زبان میں ہے۔ اسے سمجھنے کے لیے انہیں کوئی نئی زبان سیکھنے کی ضرورت نہیں۔ نہیں تو پہلے صرف نحو اور کئی علوم پڑھنے پڑتے ہیں تب کہیں جا کر اپنی آنکھ سے قرآن پڑھ سکتے ہیں، ورنہ ترجمہ پر ہی گزار کریں گے، اور ظاہر بات ہے کہ ترجمہ تو الہامی شے نہیں ہے، لہذا وہ آپ کے ذہن و قلب کو متاثر (inspire) نہیں کر سکتا۔ ترجمہ تو سینڈ ہینڈ نالج ہے، کیونکہ ترجمہ آپ مترجم کی آنکھ سے پڑھ رہے ہیں، نہ کہ اپنی آنکھ سے۔ لہذا سب سے بڑا عذاب عربوں پر آنا ہے۔

جب گریٹر اسرائیل کا قیام عمل میں لا یا جائے گا تو سب سے بڑی تباہی انہی عرب ملکوں پر آئے گی۔ یہ بات پہلے بیان ہو چکی ہے کہ عراق پر حملہ اصل میں گریٹر اسرائیل کی

طرف پہلا قدم ہے۔ ۲۰۰۶ء میں ایشیا کا جو نیا نقشہ تیار کیا گیا تھا، اس کے مطابق عراق کے تین حصے ہوں گے۔ ایک حصہ گریٹر کردستان کے ساتھ شامل کر دیا جائے گا جس میں ایران، عراق اور ترکی کا کردستان شامل ہوں گے۔ جیسے ہمارے ہاں پاکستان، افغانستان اور ایران کا بلوچستان ملا کر گریٹر بلوچستان بنے گا۔ اس کے علاوہ عراق کا کیش حصہ گریٹر اسرائیل میں شامل ہو جائے گا اور باقی کچھ بچا کچھ عراق رہے گا۔ اس نقشے کا اگلا حصہ یہ ہے کہ سعودی عرب کے ٹکڑے ہوں گے۔ مدینہ اور مکہ کے شہروں پر مشتمل ایک چھوٹی سی ریاست بنا دی جائے گی جیسے روم میں ویٹی کن ٹھی ہے جو عیسائیوں کا ایک بڑا مرکز ہے۔ یہ ایک چھوٹی سی علیحدہ حکومت ہے جس پر اطالوی حکومت کا قبضہ نہیں بلکہ وہاں کافر مار روا پوپ ہے۔ اسی طرز کا گویا ایک مسلم ویٹی کن بنا دیا جائے گا۔

یہ نہ سمجھئے کہ یقیناً ایسا ہی ہوگا۔ یہ تو ان کے نقشے ہیں۔ ہو گا وہی جو اللہ چاہے گا، کیونکہ از روئے الفاظ قرآنی: ﴿وَيَمْكُرُونَ وَيَمْكُرُ اللَّهُ﴾ (الانفال: ۳۰) ”وہ اپنی سی چالیں چل رہے ہیں اور اللہ اپنی چال چل رہا ہے“، لیکن یقیناً انہیں اس میں ایک حد تک کا میابی ہو گی جس کی ہمیں خبریں دی گئی ہیں۔ گریٹر اسرائیل ایک دفعہ قائم ہو گا۔ اس میں سعودی عرب سے بھی شہابی حصہ لے کر شامل کیا جائے گا۔ مدینہ کے بارے میں ان کا دعویٰ ہے کہ یہ ہمارا وطن ہے اور وہ اس کو لینے کے خواب بھی دیکھتے ہیں، لیکن وہ مدینہ میں داخل نہیں ہو سکیں گے، کیونکہ حدیث میں صراحت ہے کہ دجال اور اس کی فوجیں مدینہ میں داخل نہیں ہو سکیں گی۔ باقی شام، عراق، فلسطین، لبنان، ترکی کا جنوپی حصہ اور مصر کا جزیرہ نماۓ سینا اور دریائے نیل کے ڈیلتا کا زرخیز علاقہ بھی گریٹر اسرائیل کے نقشے میں شامل ہے۔ جزیرہ نماۓ سینا کو تو یہودی ابھی تک رو رہے ہیں کہ انہوں نے کیوں واپس کر دیا۔ انہوں نے ۱۹۶۷ء میں یہ علاقہ مصر سے چھین لیا تھا، جو بعد میں معاهدے کے تحت مصر کو واپس ہوا، لیکن اسے وہ واپس لیں گے۔ یہ بات حقیقت ہے کہ جب ایسا ہو گا تو بڑی تباہی آئے گی، جس کے سب سے زیادہ شکار مسلمانان عرب ہوں گے۔ اس وجہ سے کہ انہوں نے قرآن کو اپنا امام نہیں بنایا۔

عالمِ عجم کے بارے میں، میں ہمیشہ کہتا رہوں کہ اس میں سب سے بڑے مجرم ہم مسلمانان پاکستان ہیں، کیونکہ ہم نے اسلام کے نام پر ایک تقسیم کرائی۔ ہم نے کہا کہ ہم یہاں اسلام کا نظام قائم کریں گے تو اللہ نے ہمیں مجرے کے طور پر ملک پاکستان عطا کر دیا۔ اب قمری حساب سے ۲۳ برس گزر چکے ہیں، لیکن کہاں ہے وہ اسلام؟ کہاں ہے وہ نظامِ عدل اجتماعی؟ لیکن پاکستان کے معاملے کو میں ابھی میزان میں معلق (Hanging in the balance) والا معاملہ سمجھتا ہوں۔ شاید اللہ تعالیٰ کوئی توفیق دے دے، کوئی مجرہ رونما ہو جائے۔ میرا یقین ہے کہ یہ قائم بھی مجرے کے طور پر ہوا تھا، جس پر میں نے تفصیلاً ایک کتاب ”استحکام پاکستان“ کے نام سے لکھی تھی۔ الہذا دوبارہ بھی کوئی مجرہ ہو سکتا ہے۔ وہ مجرہ یہ ہو گا کہ پوری قوم میں توبہ کی ایک کیفیت پیدا ہو جائے اور یہ اللہ کی توفیق ہی سے ہو سکتی ہے۔ کیونکہ رسول اللہ ﷺ نے ہمیں خبر دی ہے کہ انسانوں کے دل اللہ کی دوالگبوں کے مابین ہیں، وہ جدھر چاہتا ہے پھیر دیتا ہے۔ تو کوئی عجب نہیں کہ ایسا ہو جائے۔ اس اعتبار سے میں نے سورۃ الانبیاء کے آخر سے جودو آیات تلاوت کی تھیں، قبل غور ہیں۔ رسول اللہ ﷺ سے کہا جا رہا ہے کہ آپ ان سے کہہ دیجیے:

﴿وَإِنَّ أَذْرِيَ أَقْرِيْبُ امْ بَعِيْدُ مَا تُوْعَدُوْنَ﴾ (الانبیاء)

”(دیکھو لو گو!) مجھے یہ معلوم نہیں کہ جس (عذاب خداوندی) کا تم سے وعدہ کیا جا رہا ہے وہ قریب آ گیا ہے یادو رہے۔“

﴿وَإِنَّ أَذْرِيَ لَعَلَّهُ فُسْنَةً لَكُمْ وَمَتَاعٌ إِلَى جِنَّةٍ﴾

”اور مجھے نہیں معلوم، ہو سکتا ہے کہ یہ تمہارے لیے ایک فتنہ بن کر آ گیا ہو اور ابھی تمہیں مزید مہلت دے دی جائے۔“

اس حوالے سے ہم نہیں کہہ سکتے کہ ہم پر کوئی عذاب مسلط ہونے والا ہے یا ہم مہلت کے پیروی میں ہیں۔ لیکن مجموعی طور پر پاکستان کا گھیراؤ کیا جا رہا ہے۔ صیہونیوں (Zionists) کے گھٹ جوڑ میں عیسائی صیہونیوں اور یہودی صیہونیوں کے ساتھ اب ہندو صیہونی بھی شامل ہو چکے ہیں، اور یہ سارے ہمیں گھیرے میں لے رہے ہیں۔ خصوصاً بھارت کی فوج جس طرح افغانستان میں آ رہی ہے اور وہاں بھارت نے

اپنے کتنے قو نصل خانے کھولے ہیں، یہ سب کچھ کس لیے ہے؟ اس کے علاوہ جو کچھ بلوجستان، صوبہ سرحد اور اس سے آگے بڑھ کر کراچی میں ہو رہا ہے، یہ سارے معاملات آپ خود کیسے سکتے ہیں۔ تو گویا باہر سے ہمارا گھیرا و مکمل ہو چکا ہے۔ ممیز حملوں نے ہماری پوزیشن ہمارے حکمرانوں کی وجہ سے مزید کمزور کر دی ہے اور ڈھٹائی سے کھا جا رہا ہے کہ یہ سارا کام مسلمانوں نے کیا ہے۔ ممیز حملوں کے بعد وقتی طور پر جس طرح کا طوفان اور جوش اٹھا تھا، معلوم ہوتا تھا کہ شاید نائن الیون کی طرح جیسے یک دم امر یکہ افغانستان پر چڑھ دوڑا تھا کہیں کوئی ایسا حادثہ نہ ہو جائے، لیکن اللہ کا شکر ہے کہ ایسا نہیں ہوا۔

تازہ رپورٹ کے مطابق اوباما کو بریفنگ دی گئی ہے کہ پاکستان کے نیوکلیئر بزر شدت پسندوں کے ہاتھ لگ سکتے ہیں۔ یعنی انہوں نے ہمارے ایمیڈیا دانت توڑنے کا کوئی نہ کوئی بہانہ بنانا ہے۔ اور ادھر ہمارے لوگوں نے باراک اوباما سے بڑی امیدیں باندھ رکھی تھیں۔ میں نے ایک مضمون بھی پڑھا، جس میں لکھا تھا کہ باراک کا لفظ اسلامی ہے، یہ برکت سے ہے، اس لیے کہ اس کے باپ کی زبان سوالی تھی، جو کینیا کے ساحل علاقے میں بولی جاتی ہے اور اس میں عربی کی بڑی آمیزش ہے۔ لہذا اس برکت والے نام باراک حسین سے کچھ لوگوں کو بڑی توقعات وابستہ ہو گئی تھیں۔ لیکن نظریہ آرہا ہے کہ جو بخش کا ایجنسڈ اتحا اس کی کسی نہ کسی شکل میں تکمیل ہو گئی، کیونکہ اصل میں اُس کی پالیسی بنانے والا کوئی ایک فرد تو نہیں تھا، وہاں تو پورے ادارے ہیں، بڑے بڑے تھنک ٹینکس ہیں جنہوں نے یہ پالیسی تشکیل دی۔ میں آپ کو بتا چکا ہوں کہ اوباما نے صدر منتخب ہوتے ہی اپنے اردو گردکس طرح کے لوگوں کو جمع کرنا شروع کر دیا ہے تو اس اعتبار سے حالات انتہائی خطرناک موڑ پر پہنچ چکے ہیں۔

دوسری طرف پاکستان کا اندر وطنی معاملہ بھی تشویش ناک ہے۔ سائنس کی دو اصطلاحات آپ نے سنی ہوں گی: (۱) مرکزگریز قوتیں (centrifugal forces) اور (۲) مرکزماں قوتیں (centripetal forces) —— مقدم الذکر مرکز سے توڑنے والی قوتیں ہوتی ہیں، جن میں ہر ایک مرکز کو چھوڑ کر بھاگتی ہے۔ مؤخر الذکر وہ قوتیں ہوتی

ہیں جن کا رخ مرکز کی طرف ہو، جو مرکز کی طرف لانے والی ہوں۔ ہمارے پاس سینٹری پیٹل فورس یعنی مائل بہ مرکز اور مرکز دوست قوت صرف ایک ہے اور وہ ”اسلام“ ہے، اور اس کا حال یہ ہے کہ ع ہر چند کمیں کہ ہے نہیں ہے! اسلام بطور نظام ہمارے پاس نہیں ہے، البتہ بطور مذہب موجود ہے۔ لیکن بطور مذہب تو انڈیا میں بھی ہے، امریکہ میں بھی ہے۔ آج دنیا میں اسلام کو سب سے زیادہ تیزی سے پھیلنے والا مذہب مانا جا رہا ہے۔ لیکن مذہب ہے دین نہیں۔ جبکہ محمد رسول اللہ ﷺ غلبہ دین کے لیے بھیج گئے تھے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُفَّارٌ﴾

(التوبۃ: ۳۳، الفتح: ۲۸، الصف: ۹)

سینٹری فیوگل فورسز (مرکز گریز قوتیں) آپ کے شمال میں بھی ہیں اور جنوب میں بھی۔ صوبہ سرحد میں اس فنڈ یار ولی حکومت میں شامل ہے، جس کے دادا نے پاکستان میں دفن ہونا گوارا نہیں کیا۔ اس کے باپ ولی خان اور ان کی جماعت کا یہ پختہ موقف رہا ہے کہ پاکستان انگریز کی سازش کے نتیجے میں وجود میں آیا۔ ان کے ساتھ مولانا فضل الرحمن ہیں، جن کے والد مرحوم نے کہا تھا کہ اللہ کا شکر ہے، ہم پاکستان بنانے کے گناہ میں شامل نہیں تھے۔ جنوب میں جب سے ایم کیو ایم (مہاجر قومی موومنٹ) وجود میں آئی ہے تب سے پاکستان کے نئے نقشے بن رہے ہیں۔ اگرچہ بعد میں انہوں نے اپنارنگ بدلا ہے، لیکن اصلًا یہ قومیت کی بنیاد پر اٹھے تھے اور کراچی میں خوب فساد برپا کیا تھا، پھانوں اور پنجابیوں کو بے دریغ قتل کیا تھا، اور آج بھی ان میں وہی قومی تعصباً بالکل اسی طرح باقی ہے۔ بلوچستان کے معاملہ سے سب لوگ آگاہ ہیں۔

اندرونی طور پر جو سینٹری پیٹل فورس (مرکزی قوت انصباط) ہو سکتی ہے اس کو ہم نے مضبوط نہیں کیا بلکہ کمزور سے کمزور تر کرتے چلے گئے اور اب نتائج آپ کے سامنے ہیں۔ اسلام کی معاشرتی اقدار کے خلاف مضمایں لکھے جا رہے ہیں، غالباً قوانین میں تبدیلیاں کی جا رہی ہیں۔ یواں اور میں ہونے والی بیجنگ پلس فائیو کافنس میں یہ بات طے ہوئی تھی کہ طلاق کے معاملے میں مرد اور عورت کو بالکل برابر کر دیا جائے، اور آپ

بھی وہی کر رہے ہیں کہ جیسے مرد طلاق دے سکتا ہے عورت بھی دے سکتی ہے۔ حالانکہ اسلام میں یہ ہے کہ عورت طلاق لے سکتی ہے، دے نہیں سکتی۔ شوہر سے کہہ گی کہ تم نے مجھے جو مہر دیا تھا میں واپس کرتی ہوں مجھے آزاد کر دو۔ اگر ایسا ممکن نہیں تو وہ اپنے بزرگوں کو اور اس کے بزرگوں کو تجھ میں ڈالے یا عدالت میں جائے اور عدالت کو قاتل کرے کہ ہمارا گزار امکن نہیں ہے، تو وہ ان کے مابین علیحدگی کر دے گی۔ یعنی عورت خلع لے سکتی ہے، طلاق نہیں دے سکتی۔ اسلام میں یہ فرق رکھا گیا ہے۔ باقی مرد اور عورت انسان ہونے کی حیثیت سے برابر ہیں، کوئی اونچا نہیں، کوئی نیچا نہیں۔ اشرف الخلوقات ہونے کے اعتبار سے شرف انسانیت مرد و عورت دونوں کو حاصل ہے۔ لیکن جب ایک مرد اور ایک عورت مل کر ایک خاندان کی بنیاد ڈالتے ہیں تو اب وہ برابر نہیں ہیں، بلکہ خاندان کا سربراہ مرد ہے ﴿الرِّجَالُ قَوْمٌ عَلَى النِّسَاءِ﴾۔ کوئی بھی نظم ہو اس میں دو برابر کے سربراہ نہیں ہو سکتے۔ دونوں کا اختیار ایک ہی جیسا ہو تو گاڑی چل ہی نہیں سکتی۔ آپ کسی ادارے میں ڈائریکٹر جتنے چاہیں بنالیں، مینیجنگ ڈائریکٹر ایک ہی ہو گا۔ چنانچہ خاندان کے ادارے کے لیے اسلام نے جو نظام دیا ہے وہی فطری اور قابل عمل ہے کہ ذمہ داریوں کے اعتبار سے مقام و مرتبہ دیا جائے۔ یہی وراثت کا معاملہ ہے۔ عورت کے ذمے کچھ اور کام لگائے گئے ہیں، مردوں کی کچھ اور ذمہ داریاں ہیں۔ مرد ذمہ دار ہے، کفیل ہے، الہذا وراثت میں اسے دوہرا حصہ ملتا ہے، جبکہ لڑکی کی کوئی ذمہ داری نہیں ہے، بلکہ وہ تو شادی کے وقت شوہر سے مہر لیتی ہے۔ تو یہ تمام چیزیں آپس میں مربوط اور ایک دوسرے کے ساتھ منطقی طور پر جڑی ہوئی ہیں، انہیں توڑا جائے گا تو پورا خاندانی نظام تباہ ہو جائے گا۔ اور وہ جو ہمارے خاندانی نظام کو تباہ کرنے پر تلے ہوئے ہیں انہوں نے عورت اور مرد کو برابر کر دیا ہے۔

اس سے پہلے جو حدود آرڈیننس میں تبدیلیاں کی گئی ہیں اس نے تو زنا اور بدکاری کا سرے سے خوف ہی ختم کر دیا ہے۔ قانون اس قدر پیچیدہ بنادیا گیا ہے کہ جب چار چشم دید گواہ ہوں اور وہ محضیریٹ کے سامنے جا کر گواہی دیں تب پرچہ درج ہو گا، تحقیقات بعد میں

ہوں گی۔ اس طرح زنا کے معاملے میں جو خوف ہو سکتا تھا وہ بھی ختم ہو گیا۔ دوسرا بیڑا اغرق آبادی کے کنٹرول کی مہم نے کر دیا کہ اب جو چاہو کرو، حمل وغیرہ کا بھی کوئی خطرہ نہیں ہے۔ امر کیکہ اور یورپ میں تو ٹین ایجڑز کو سکولوں میں باقاعدہ تعلیم دی جاتی ہے کہ جو چاہو کرو، لیکن ذرا احتیاط سے۔ یہ سب وہی کچھ ہے جس پر کفار ہماری تہذیب کو لے جانا چاہتے ہیں۔ اب یہ دونوں نقشے ایسے ہیں کہ ان میں وہی صورت حال پیدا ہو سکتی ہے، جس کے بارے میں کہا گیا:

﴿وَإِنَّ أَدْرِي لَعَلَّهُ فِتْنَةً لَكُمْ وَمَتَاعًا إِلَى حِلَالٍ﴾ (الانبياء)

ہو سکتا ہے کہ اللہ کی طرف سے پہلے کی طرح کوئی مجزہ آجائے۔ تو دعا ہے کہ ع ”خدا یا آن کرم بارڈگر کن!“ اللہ ہمیں ان تمام سختیوں سے گزار کر دو بارہ بھی کوئی مجزہ دکھا سکتا ہے، اس کا امکان بھی موجود ہے جس کی نفی نہیں کی جا سکتی۔ کیونکہ قدرتِ الہی ہے: **﴿يُخْرُجُ الْحَيَّ مِنَ الْمَيِّتِ﴾** ”وہ مردے سے زندہ برآمد کرتا ہے“۔ عین ممکن ہے کہ ایک قوم مرچکی ہو مگر اس میں سے ایک زندہ قوم برآمد ہو جائے۔ جیسا کہ میں نے وکلاء کی تحریک کے بارے میں کہا تھا کہ اس سے مجھے امید کی کرن نظر آتی کہ ابھی قوم میں کچھ جان ہے، ورنہ میں یہ سمجھ بیٹھا تھا کہ یہ قوم بالکل مرچکی ہے۔ ہمارے اس پڑھے لکھے طبقے اور تعلیم یافتہ لوگوں نے جو سختیاں جھیلی ہیں اور جس طریقے سے مصائب برداشت کر کے انہوں نے اس تحریک کو برقرار رکھا ہوا ہے، یہ بہت بڑا کارنامہ ہے۔ تو اس سے کچھ نہ کچھ امید کی کرن پھوٹی نظر آتی ہے۔ اور وہ لوگ جو کہتے ہیں کہ پاکستان اللہ کے حکم سے ہی بنا تھا اور اسی کے حکم سے قائم رہے گا، ان سے میں کہا کرتا ہوں کہ وہ اللہ کی سنت سے واقف نہیں ہیں، کیونکہ سزا بھی اللہ کی سنت ہے۔ وہ رسی دراز کرتا رہتا ہے اور اچاکنک یک دم کھٹخ لیتا ہے۔ شیطان لوگوں کو دھوکے میں رکھتا ہے کہ کچھ نہیں ہوتا، اللہ بڑا غفور بڑا رحم والا ہے۔ اسے قرآن مجید نے یوں بیان کیا ہے: **﴿بَأَيْمَانِهِ الْأَنْسَانُ مَا غَرَّكَ بِرِّتَكَ الْكَرِيمُ﴾** (الانفطار) ”اے انسان! تجھے کس شے نے تیرے کریم رب کے بارے میں دھوکے میں رکھا ہوا ہے؟“ یہ بجا ہے کہ وہ غفوڑ رحیم ہے، لیکن اس کی صفت منقص بھی

ہے کہ سخت انتقام لینے والا ہے۔ بخواہے الفاظ قرآنی: ﴿إِنَّا مِنَ الْمُجْرِمِينَ مُنْتَقِمُونَ﴾ (السجدة) ”ہم ان مجرموں سے انتقام لے کر رہیں گے“۔ وہ سزا بھی تو دیتا ہے۔ اُس نے جہنم کوئی ڈیکوریشن پیس کے طور پر تو نہیں بنائی ہے، بلکہ فرمایا: ﴿لَا مُلْهَنٌ جَهَنَّمَ مِنَ الْجَنَّةِ وَالنَّاسُ أَجْمَعُونَ﴾ (السجدة) ”یقیناً میں جہنم کو جنوں اور انسانوں سے بھر دوں گا“۔ اللہ تعالیٰ ہمیں اس سے بچائے۔

بہر حال پھر بھی ممکن ہے اللہ تعالیٰ ہمیں مهلات دے دے اور یہ مهلات دو چیزوں سے حاصل کی جاسکتی ہے: (۱) توبہ اور (۲) دعا۔ پہلے توبہ کی جائے پھر دعا۔ یاد رکھیں توبہ کے بغیر دعا قبول نہیں ہوگی۔ پہلا کام توبہ ہے: ﴿يَأَيُّهَا الَّذِينَ آمَنُوا تُوبُوا إِلَى اللَّهِ تَوْبَةً نَصُوْحًا﴾ (التحريم: ۸) ”اے اہل ایمان! اللہ کی جناب میں توبہ کرو خالص توبہ“۔ کیا مطلب ہے؟ اپنی زندگیوں سے شریعت اور اخلاقیات کے خلاف اعمال مثلاً جھوٹ، دغا، فریب، دھوکہ، غبن، سوہنے پر دگی، عربیانی، فاشی، عیاشی سب ختم کر دو اور یہ طے کر لو کہ آئندہ شریعت اور اخلاقیات کے خلاف کوئی کام نہیں کریں گے۔ کیونکہ شریعت کے ساتھ بیادی اخلاقیات پر عمل بھی ضروری ہے، جس سے خصوصاً مسلمانان پاکستان دستبردار ہو چکے ہیں۔ جھوٹ اور وعدہ خلافی جتنا ہمارے ہاں ہے اس قدر آپ پوری دنیا میں کہیں نہیں دیکھیں گے اور یہ دنیا کی سب سے بڑی منافقت ہے۔ اس لیے پہلے توبہ کی جائے اور پھر دعا کی جائے۔ اسی لیے میں نے آپ کو ترمذی شریف کی حدیث ((لَا يَرُدُ الْقَضَاءَ إِلَّا الدُّعَاءُ)) بنائی کہ اللہ کے فیصلے کو کبھی بھی دعا بھی لوٹا دیتی ہے۔ لیکن اُس وقت جب آپ نے اللہ کے ساتھ اپنا معاملہ صحیح کر لیا ہو۔ جس طرح حضرت یوسف علیہ السلام کی قوم پر اللہ کا فیصلہ آچکا تھا اور عذاب کے آثار نمودار ہو چکے تھے، اُس وقت پوری قوم نے اجتماعی توبہ کی تو اللہ تعالیٰ نے انہیں ایک مدت تک کے لیے مهلات دے دی اور عذاب جوان کے سروں پر منڈل ارہا تھا، ہٹالیا۔ چنانچہ توبہ کی جائے اور دعا کی جائے۔ اور اس توبہ کا ایک لازمی حصہ یہ ہونا چاہیے کہ اے اللہ اب میں اپنی تمام بہترین تو انایاں اور قوتیں تمام صلاحیتیں اور وسائل تیرے دین کو قائم کرنے کے

لیے خرچ کروں گا۔ اور اس کے لیے آپ کسی ایسی جماعت میں شامل ہو جائیں جسے آپ سمجھیں کہ یہ صحیح ترین جماعت ہے جو واقعی اسلام کے لیے کام کر رہی ہے۔ حضرت عمر بن الخطبؓ کے قول کے مطابق (لَا إِسْلَامَ إِلَّا بِجَمَاعَةٍ) ^(۱) ”جماعت کے بغیر کوئی اسلام نہیں ہے“۔ اور مرفوع حدیث میں ہے:

((أَنَا آمُرُكُمْ بِخَمْسٍ، اللَّهُ أَمْرَنِي بِهِنَّ: بِالْجَمَاعَةِ وَالسَّمْعِ وَالطَّاعَةِ
وَالْهِجْرَةِ وَالْجِهَادِ فِي سَبِيلِ اللَّهِ)) ^(۲)

”میں تمہیں پانچ باتوں کا حکم دے رہا ہوں (اور یہ پانچ باتیں وہ ہیں) جن کا اللہ نے مجھے حکم دیا ہے: جماعت، سمع و طاعت، هجرت اور جہاد فی سبیل اللہ“۔

اس لیے تو بہ کا یہ لازمی جزو ہونا چاہیے کہ: ﴿لَآنَ صَلَاتُكُوْنَسُكِيْ وَمَحْيَايِيْ وَمَمَاتِيْ لِلَّهِ رَبِّ الْعَالَمِيْنَ﴾ (الانعام) ”بلاشہ میری نماز، میری قربانی، میرا جینا اور مرن اصرف اللہ رب العالمین کے لیے ہے“۔ یہ فیصلہ کر لیجیے۔ اس کے بعد استقامت کی دعا کیجیے کہ اے اللہ تو نے مجھے ہدایت دے دی، اب اس سے محروم نہ فرمانا۔ ازروئے الفاظ قرآنی: ﴿رَبَّنَا لَا تُنْعِنُ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَابُ﴾ (آل عمران) ”اے ہمارے رب! ہمیں سیدھی راہ پر لگانے کے بعد ہمارے دلوں میں کجھ نہ پیدا کرنا اور ہمیں اپنے خزانہ فیض سے رحمت عطا فرمانا کہ تو ہی فیاض حقیقی ہے“۔

آخری بات میں بڑے ڈرتے ڈرتے کہہ رہا ہوں کہ اگر خدا خواستہ خاکم بدہن، پاکستان کے لیے بھی اللہ تعالیٰ کی طرف سے آخری سزا جس کے چرچے ہو رہے ہیں، کا فیصلہ ہو گیا ہو تو ہمیں کیا کرنا ہو گا۔ ایک تو اوپر کے آسمان ہیں اور ایک زمین کے آسمان بھی تو ہیں، مثلاً امریکہ، واٹہ باوس، پیٹھا گون، سٹیٹ ڈیپارٹمنٹ، نیو ہیڈ کوارٹرز۔ یہاں کیا ہو رہا ہے؟ ع ”تری بر بادیوں کے مشورے ہیں آسمانوں میں!“، اس کی خبریں وہ مسلسل دیتے آ رہے ہیں۔ بہت سے لوگ کہتے ہیں کہ خواہ مخواہ ہمارے اندر بدلی پیدا

(۱) سنن الدارمی، المقدمة، باب فی ذهاب العلم۔

(۲) مسنند احمد، مسنند الشامیین، عن الحارت الاشعری شیعی۔

کرنے کے لیے یہ پروپیگنڈا ہے۔ یاد رکھئے یہ صرف پروپیگنڈا نہیں ہے بلکہ ماضی کے وہ تمام نقشے جوانہوں نے بنائے تھے پورے ہوئے ہیں۔ ۱۸۹۷ء میں یہودیوں نے جو فیصلے کیے تھے ۲۰ برس کے بعد بالغور ڈیکٹریشن کی شکل میں وہ سامنے آئے کہ یہودیوں کو فلسطین میں آباد کاری کا حق دے دیا گیا اور اس کے ٹھیک ۲۰ سال بعد ۱۹۴۸ء میں اسرائیل قائم ہو گیا۔ پچھلی صدی میں دنیا میں کوئی تصور کر سکتا تھا کہ یہودیوں کی حکومت قائم ہو گی؟ یقیناً اس کا کوئی امکان نہیں تھا، لیکن وہ ہوئی۔ یہ پوری دنیا میں منتشر تھے۔ یورپ میں ان کے خلاف شدید نفرت تھی، لیکن جس طرح رفتہ رفتہ انہوں نے وہاں پر قدم جما کر ان کو اپنے قابو میں لیا ہے اور جس طرح ان میں کیتھولکس اور پروٹسٹنٹس کی مذہبی تقسیم پیدا کی ہے یہ ان کی کامیابی کی دلیل ہے۔ پروٹسٹنٹس کو آل کار بنا کر سیکولرزم کو فروع دیا اور اس کے بعد سود پر بُنی معیشت اور بُنکوں کا نظام وہاں نافذ کیا۔ ع ”ایں بنوک ایں فکر چالاک یہود“۔ سب سے پہلا بینک انہوں نے انگلینڈ میں قائم کیا۔ اس طرح انہوں نے اپنے منصوبوں کو عملی شکل دی۔ اور اب ان کے جو نقشے ہیں وہ سامنے آ رہے ہیں۔

اس حوالے سے، خَّاَكَمْ بِدِهِنْ، اگر خدا نخواستہ یہ لکیر ختم ہو جائے تب بھی زمین تو ختم نہیں ہو جائے گی۔ اگر پاکستان نہ بنتا تو کیا ہمارے ذمے نہیں تھا کہ اللہ کے دین کو دنیا میں قائم کرنے کے لیے جدوجہد کرتے؟ وہ تو بحیثیت مسلمان ہمارا فرض ہے۔ کیا محمد رسول اللہ ﷺ عرب میں اکثریت میں تھے؟ وہ تو اقلیت میں بھی نہیں تھے، ایک فرد تھے۔ آپؐ تن تھا کھڑے ہوئے اور قیامِ دین کے لیے جدوجہد شروع کر دی۔ جنوں نے ایک مرتبہ حضور ﷺ کی بات سنی تو اپنی قوم میں جا کر کہا: ﴿يَقُولُونَ أَجِبُّوْا دَاعِيَ اللَّهِ وَأَمِنُوا بِهِ﴾ (الاحقاف: ۳۱) ’اے ہماری قوم! اللہ کی طرف دعوت دینے والے کی پکار پر لبیک کہا اور اس پر ایمان لے آؤ.....‘ کوئی عجب نہیں کہ اللہ تعالیٰ کسی اور قوم کو اس کی توفیق عطا فرمادے۔ یہ جو اقبال نے الفاظ کہے ہیں ن-

تو نہ مٹ جائے گا ایران کے مٹ جانے سے
نشہ مے کو تعلق نہیں پیمانے سے

اور:-

ہے عیاں فتنہ تاتار کے افسانے سے پاسباں مل گئے کبھی کو صنم خانے سے تاتاریوں کے ہاتھوں کروڑوں مسلمان قتل ہوئے اور پھر وہی تاتاری مسلمان ہو گئے اور اُمت مسلمہ کی قیادت عربوں سے نکل کر ان کے ہاتھوں میں آگئی۔ سورہ محمد کی آخری آیت میں فرمایا گیا: ﴿وَإِنْ تَسْتَوْلُوا يَسْتُبْدِلُ قَوْمًا غَيْرَ كُمْ﴾ "اور اگر تم پیٹھ موز لوگے تو ہم تمہاری جگہ کسی اور قوم کو لے آئیں گے"۔ یہ بات اہل عرب سے کہی جا رہی ہے کہ جو مقام ہم نے تمہیں دیا ہے، اپنا رسول تم میں سے مبعوث کیا ہے: ﴿بَعْثَ فِي الْأُمَّةِ رَسُولًا مِّنْهُمْ﴾ تمہاری زبان میں اپنی کتاب نازل کی ہے، جو تمہیں مشن سونپا ہے، اگر تم نے اس سے پیٹھ دکھا دی تو تمہیں ہٹا کر ہم کسی اور قوم کو لے آئیں گے۔ اور پھر تیر ہو سی صدی عیسوی میں یہی ہوا۔ ۱۲۵۸ء میں بنو عباس کے آخری خلیفہ مستعصم باللہ کو اس کے محل سے نکال کر جانور کی کھال میں لپیٹ کر گلی میں ڈال دیا گیا اور اپر سے گھوڑے دوڑا دیے گئے؛ جس سے بنو عباس کا آخری چراغ بھی گل ہو گیا۔ اس پر سعدی نے مرثیہ کہا کہ:- آسمان راحق بود گرخوں ببارد بزر میں بر زوالی ملک مستعصم امیر المؤمنین یعنی مستعصم باللہ کی حکومت کے زوال پر آسمان سے زمین پر خون بھی بر سے تو آسمان کو اس کا حق ہے۔

اگر خدا نخواستہ ایسا ہو جائے کہ پاکستان نہ رہے تو اسلام پھر بھی زندہ رہے گا، کیونکہ ہم مرسکتے ہیں اسلام نہیں مرے گا۔ اسلام کو تو رہنا ہے، جیسا کہ حضور ﷺ نے فرمایا کہ میں آخری رسول ہوں اور تم آخری اُمت ہو۔ البتہ ہم سے قیادت چھین کر کسی اور کو دے دی جائے گی۔ کوئی عجب نہیں کہ ہمیں ہندوؤں سے پٹوا کر اسلام کا پرچم ان کے ہاتھوں میں تھما دیا جائے۔ آخر ہندوستان میں ۲۰ کروڑ سے زیادہ مسلمان ہیں۔ آپ غور کریں کہ اسی ہندوستان کی سر زمین سے شیخ احمد دیدات پیدا ہوئے تھے، جنہوں نے مناظروں میں پوری دنیا کے عیسائیوں کو شکست دی، اور آج اسی ہندوستان سے ڈاکٹر

ذا کرنا نیک کھڑا ہوا ہے، جو پوری دنیا میں اسلام کا ڈنکا بجارتا ہے۔ وہ موجودہ عیسائیت، یہودیت اور ہندو مت کے خلاف دلائل ان کی کتابوں، ویدوں اور ان کے صحائف (scriptures) سے لا رہا ہے اور ثابت کر رہا ہے کہ تمہارا موجودہ دین غلط ہے، تمہارے ہاں تو محمد ﷺ کی بشارتیں موجود ہیں، اپنی کتابوں کو بھی پڑھ کے تو دیکھو۔ میں نے ۱۹۸۲ء میں مولانا علی میان[ؒ] سے کہا تھا کہ آپ ندوۃ العلماء لکھنؤ میں سنکریت کی تعلیم کو لازمی کریں تاکہ آپ کے فارغ التحصیل علماء خود ویدوں کو پڑھ سکیں اور ہندو کے ذہن کو سمجھ سکیں کہ اس کی فکر، اس کی سوچ اور اس کے عقائد کیا ہیں؟ ان کے اعمال اور حقیقتی نظریات میں کہیں تضاد تو نہیں؟ جیسا کہ آج اسلام کو کوئی تجزیوں کے جلوسوں سے یا صوفیاء کے مقبروں پر جوان کے عرس ہو رہے ہیں ان سے پہچانے گا تو کیا وہ صحیح اسلام کو پہچان پائے گا؟ چنانچہ ہندوستانی علماء کو یہ علم ہونا چاہیے کہ ہندو مذہب کا ذہن کیا ہے۔ انہوں نے اس پر آمادگی ظاہر کی لیکن اس تجویز کو عملی جامہ نہ پہننا سکے۔ دراصل ہمارے علماء کے لیے کسی بھی نئی بات کو قبول کرنا اتنا آسان نہیں ہوتا۔ لیکن آج ڈاکٹر ذا کرنا نیک ان کے ویدوں سے ان کے خلاف دلائل دے رہے ہیں۔

اسی طرح دورہ ترجمہ قرآن کی پذیرائی جس قدر بھارت میں ہو رہی ہے، وہ پاکستان میں نہیں ہے۔ پاکستان میں تو میرے چینلو بند کردیے گئے ہیں اور بہت سے چینلو کا دروازہ مجھ پر بند ہے۔ خصوصاً پیٹی وی میں تو میرا داخلہ بھی حرام ہے۔ ہمارے ہاں ایک اقلیتی گروہ اتنا زور آور ہے کہ وہ اپنی بات منوار رہتا ہے۔ انہوں نے نعمتی میں کچھ عرصے کے لیے ڈاکٹر ذا کرنا نیک کا پروگرام بھی بند کر دیا تھا، لیکن وہاں یہ پابندی برقرار نہیں رہی۔ اس لیے کہ ڈاکٹر ذا کرنے پہچلنے دنوں کا نگریں کے ایک اجلاس میں کہا تھا کہ ہندوستان میں مسلمان تعلیم حاصل نہ کرنے کی وجہ سے جاہل تھے جس کے سبب وہ ہمیشہ پیچھے رہے ہیں، اور آج اگر مسلمان آگے آئے ہیں تو انفارمیشن ٹینکالوجی کے شعبہ میں ان کے لیے دروازے بند کردیے گئے ہیں۔ لیکن اس کے ساتھ ہی ڈاکٹر ذا کرنے اس بات کا اعتراف کیا ہے کہ ہندوستان میں عدیہ صحیح جگہ پر کھڑی ہے۔ کیا ہمارے ہاں

کسی مقدمے کی اس مدرسہ شفاف انکوائری کا تصور ہے کہ ایک حاضر سروں کرٹن کو مجرم قرار دیا جائے اور پھر پوری روپورٹ عوام کے سامنے پیش کر دی جائے۔ ہمارے ہاں تو کسی انکوائری کمیٹی کی روپورٹ کبھی سامنے آتی ہی نہیں۔ جنگ عظیم دوم میں جب بے انتہا تباہی ہوئی تو لوگ چرچل کے پاس آئے۔ چرچل نے کہا یہ بتاؤ کہ برطانیہ میں عدالتیں صحیح کام کر رہی ہیں؟ تو انہوں نے کہا کہ ہاں! اس نے کہا بس ٹھیک ہے، پھر یہ ملک قائم رہے گا۔ اسی طرح بھارت میں عدالتیں صحیح طور پر چل رہی ہیں۔

میں یہ بات واضح کر چکا ہوں کہ ہم زمین پرست، وطن پرست نہیں ہیں، بندے ماترم ہمارا نعرہ نہیں ہے۔ ہاں پاکستان ہمارا وطن ہے، ہمیں اس سے محبت ہے، ہم اس کا دفاع کریں گے۔ اس موقع پر یہ بات خوش آئندہ ہے کہ ہماری تمام اپوزیشن پارٹیز بھی آل پارٹیز کا نفرنس کے اندر جمع ہو گئی ہیں اور بھیجن کا ثبوت دیا ہے، لیکن یہ اسلام کے لیے ہونا چاہیے صرف ایک خطہ زمین کے لینے نہیں۔ ہمارا اصل مقصود اسلام ہے، اور اسلام کی آواز کہیں بھی اٹھ سکتی ہے۔ پچھلے دنوں ہمارے ایک بہت اہم ساتھی سید قاسم محمود صاحب جو بے شمار کتابوں کے مصنف ہیں، دہلی گئے تھے اور پھر یوپی کے مختلف شہروں میں بھی ان کا جانا ہوا۔ انہوں نے واپس آ کر مجھے خط لکھا جو نداء خلافت میں شائع بھی ہو چکا ہے کہ وہاں تو گلی کو چوں میں آپ کا نام گوئخ رہا ہے اور آپ کے درس قرآن کا پروگرام اس درجہ مقبول ہوا ہے کہ آپ تصورنہیں کر سکتے۔ ممبئی میں ہونے والے میرے دس یا چھرزا آپ نے بھی پیس ٹی وی پر دیکھے ہوں تو آپ کو اندازہ ہو گا کہ ایک یا چھرزا میں ۱۵، ۱۵ ہزار سے بھی زائد لوگوں نے شرکت کی۔ کیا پاکستان میں اتنے جمع کا تصور بھی کیا جا سکتا ہے؟

قرآن مجید میں سورۃ الانعام میں نبی مکرم ﷺ سے فرمایا گیا ہے: ﴿فَإِنْ يَكُفُرُ بِهَا هُوَ لَا إِلَهَ إِلَّا قَدْ وَكَلَنا بِهَا قَوْمًا لَّيُسْتُوْدُ بِهَا بِكُفَّارِيْنَ﴾ (النعام) ”پس اگر یہ (مکہ والے) اس قرآن کا انکار کرتے ہیں (اور اس کی قدر نہیں کرتے) تو ہم یہ (نعمت) کسی ایسی قوم کو سونپ دیں گے کہ وہ اس کی ناقدری نہیں کریں گے۔“ (آپؐ مایوس اور بدول نہ ہوں!) چنانچہ پھر کیسا مجرم ہوا کہ مدینہ میں ابھی آپؐ کے قدم مبارک بھی نہیں پہنچے

تھے کہ وہاں انقلاب آ گیا۔ آپ کے دوادنی خادم اور ادنی شاگرد سیدنا مصعب بن عمير اور سیدنا عبد اللہ بن امّ مکتوم رض جو ناپینا تھے وہاں گئے اور اوس و خزر ج تقریباً دونوں قبلے ایمان لے آئے، ان کی ساری چوٹی کی لیڈر شپ ایمان لے آئی اور وہ پیرب مسیتہ النبی اور دارالمحبت بن گیا۔ لہذا ہمیں تو اسلام کے ساتھ چھٹے رہنا ہے اور اس کے لیے اپنی جدوجہد کو جاری رکھنا ہے۔

اس ملک کے اندر بھی ہم ہر سطح پر دعوت دیتے رہیں گے، مشورے دیتے رہیں گے۔ البتہ لوگ یہ کہ سکتے ہیں کہ تم کس قوم کو دعوت دے رہے ہو، کس کو ڈرارہے ہو یا تو ختم ہونے والی ہے۔ اسی لیے میں نے آیت پڑھی تھی: ﴿وَإِذْ قَالَتْ أُمَّةٌ مِّنْهُمْ لَمْ يَعْتَظُلُنَّ قَوْمًا إِنَّ اللَّهَ مُهْلِكُهُمْ أَوْ مُعَذِّبُهُمْ عَذَابًا شَدِيدًا﴾^{۱۶} اور جب ان میں سے ایک گروہ نے (نبی عن المکنر کرنے والوں سے) کہا کہ تم ایسے لوگوں کو کیوں نصیحت کر رہے ہو جن کو اللہ ہلاک کرنے والا یا سخت عذاب دینے والا ہے؟ ﴿فَقَالُوا مَعْذِلَةُ إِلَى رَبِّكُمْ وَلَعَلَّهُمْ يَتَّقُونَ﴾^{۱۷} (الاعراف) ”تو انہوں نے کہا کہ تمہارے رب کے حضور مغدرت پیش کرنے کے لیے اور اس لیے بھی کہ شاید یہ لوگ بازا آ جائیں“۔ ہم اپنے رب کے حضور میں جا کر مغدرت تو پیش کر سکیں گے کہ اے اللہ! ہم تیرے دین کے ساتھ چھٹے رہے، ہم نے اپنے آپ کو اس سے وابستہ کیے رکھا اور اس کام کے لیے اپنی بہترین صلاحیتیں، قوتیں اور تو انا نیاں صرف کیس۔

میں نے آغازِ خطاب میں کہا تھا کہ لفظ ”یقین“، قرآن میں موت اور قیامت کے بارے میں آیا ہے۔ جان بیجیے کہ یہی لفظ قرآن کے بارے میں دو مرتبہ آیا ہے: ﴿إِنَّ هَذَا لَهُوَ حَقُّ الْيَقِينِ﴾^{۱۸} (الواقعة) اور ﴿وَإِنَّهُ لَحَقُّ الْيَقِينِ﴾^{۱۹} (الحاقة)۔ چنانچہ جو یقین کا حق دار ہے وہ قرآن ہے۔ تو کیا تا یہ جو یقین اللہ کی کتاب کی شکل میں ہے اس سے کسی اور جگہ پر انقلاب آ جائے۔ یہ بات کوئی بعید نہیں۔ یہ اللہ تعالیٰ کے فیصلے ہوتے ہیں کہ وہ کس قوم کو اپنے دین کی سر بلندی کے لیے چن لیتا ہے۔

داعیِ حق اور نمود و نمائش کا مرض

حقیقت الرحمن صدیقی

اسلام کو دوسروں تک اس انداز میں پہنچانا کہ شہادتِ حق کا منشاء بحسن و خوبی پورے اہتمام کے ساتھ اپنی تکمیل کو پہنچ سکے، اس سلسلہ میں حضور نبی کریم ﷺ کا اُسوہ حسنہ ہمارے لیے نشان راہ کی حیثیت رکھتا ہے۔ تمام تر منصوبہ بندی کے لیے اسی راہ کے خدوخال کی پیروی ناگزیر ہے۔ آپ ﷺ نے تمشیر، انذار، تلقین اور پند و موعظت کا اسلوب اپنا کر صحابہ کرام ﷺ کا ایسا معیاری گروہ تیار کیا جس کے قول عمل میں یکسانیت اور ہم آنکلی ضوفشاں تھی اور حضور نبی کریم ﷺ کا اپنا عمل ان کے لیے ہر لحظہ چشم کشا تھا۔

شہادتِ حق کے دو پہلو ہیں، ایک کا تعلق قول سے ہے اور دوسرا عمل سے تعلق رکھتا ہے۔ دونوں کا انداز، اسلوب اور منعیت یکساں بھی ہے اور مختلف بھی۔ دونوں نہایت محتاط طرزِ عمل اپنائے جانے کے مقاضی ہیں۔ زندگی کے مختلف شعبوں کے بارے میں اسلام نے جو تفصیلی احکام دیے ہیں، جہاں ان کا مکمل فہم و ادراک ضروری ہے وہاں ان کے پیش کیے جانے کے لیے بھی فقاہت اور حکمت ضروری ہے۔ ایک دل نشیں اور موثر اسلوب اظہار ہی ذہنوں کو اپیل کرنے میں کامیاب ہو سکتا ہے۔ قومی غزوہ و فخر اور مجادلہ و مباحثہ بگاڑ و فساد کا سبب تو بتا ہے مگر بناؤ اور سلیحاً کا باعث نہیں ہو سکتا۔ شہادتِ حق ایک مسلسل عمل ہے۔ ﴿وَلَا تَمُوتُنَ إِلَّا وَأَنْتُمْ مُسْلِمُونَ﴾ (آل عمران) گویا عمر بھر کا معاملہ ہے۔ یہیں تک و تاز ریاضت اور جدوجہد کے ساتھ محبت اور خیر خواہی کے جذبے اور اخلاص و للہیت کے ساتھ آگے بڑھتے رہنے ہی میں کامرانی کا حصول ممکن ہے۔ شیطان جس طرح ایک عام مسلمان پر مختلف حیلوں، بہانوں اور چالوں سے حملہ آور ہوتا ہے اس سے بڑھ کر ایک داعیِ حق کو اپنے جاں میں چھانسے کے لیے کوشش میں رہتا ہے۔ شیطان کے ان حملوں سے اللہ تعالیٰ سے توفیق کی مسلسل طلب اور مومنانہ فراست سے ہی بچا جا سکتا ہے۔ دین کی اقامت اور غلبہ کے لیے کام کرنے والی

تحریکوں اور ان کے کارکنوں کو تو شیطان کے بچھائے ہوئے جال کو گھرے تفہم کے ساتھ بھانپ لینا چاہیے اور چونکے ہو کر اس کی دسیسہ کاریوں کے تارو پود بکھیر دینے چاہئیں۔ یہ کام ایسی اساسی نوعیت کا ہے کہ اخلاص و للہیت کے بغیر اس میں کامیابی ممکن نہیں۔ اس لیے کہ تمام عقائد و اعمال کی اللہ کے ہاں مقبولیت کا دار و مدار اخلاص پر ہے۔ اخلاص نام ہے اس بات کا کہ تمام عقائد و عبادات اور طاعات کو شرک و کفر، نفاق اور ہر طرح کی دُنیوی اغراض کی آمیزشوں، ملاوٹوں اور کھوٹ سے پاک صاف کر دیا جائے۔ یہ ایمان کی روح اور مقصدِ عزیز تک پہنچانے کا ایک بڑا ذریعہ ہے۔ دین کو اللہ کے لیے خالص کر کے اس کی عبادت کرنے کا مفہوم یہ ہے کہ آدمی اللہ کے ساتھ کسی دوسرا کی بندگی شامل نہ کرے، اس کے احکام و اوامر کی اطاعت اور اس کی پرستش شرک و ریا سے پاک ہو۔ اللہ کے لیے ایمان کو خالص کر دینے کے بعد اس سے عمل صالح کا بیچ پھوٹا ہے۔ اس لیے کہ ایمان اسلام کے بنیادی اصولوں پر کامل یقین رکھنے کا نام ہے اور عمل صالح ان اصولوں کے مطابق عمل کرنے سے عبارت ہے۔ اخلاص کے وجود کے برقرار رہنے کا انحراف اس پر ہے کہ اعمال صالحہ کو ریا اور سُمعہ سے چھایا جائے کہ اس کے لیے سب سے زیادہ تباہ کن چیز یہی ہے۔

ریا کیا ہے؟ ریا یہ ہے کہ آدمی خمود و نمائش کے لیے کام کرے۔ یعنی کام تو خیرو بھلانی کا کرے لیکن مقصد یہ ہو کہ لوگ اسے دیکھیں، کام کی بھی تعریف کریں اور اس شخص کا احترام، جما لائیں، اور سُمعہ کا مفہوم یہ ہے کہ آدمی یتکی کا کام اس لیے کرے کہ اسے نیک نامی حاصل ہو اور اس کی شہرت اور جاہ و منزلت میں اضافہ ہو۔ بظاہر عبادت و اطاعت اللہ کے لیے ہو مگر قصداً و ارادہ میں خمود و نمائش کا عنصر شامل ہو۔ یہی وہ عبادت و اطاعت ہے جو ثواب اور اجر کا باعث بننے کے بجائے اللہ کی گرفت اور غصب کا موجب بن جاتی ہے۔

خود نمائی کی جگہ انسان میں موجود ہے۔ یہ حد کے اندر رہے تو خرابیاں کم پیدا ہوتی ہیں اور حدود سے تجاوز کرنے لگے تو اس سے بے شمار مفاسد جنم لیتے ہیں۔ اسلام نے اس کے انہیار کے لیے جائز راستے تجویز کیے ہیں اور نیت کی پاکیزگی پر زور دیا ہے۔ نبی اکرم ﷺ نے فرمایا کہ عمل نیت سے ہے۔ گویا اعمال کی راستی و ناراستی کا مدار غرض و نیت پر ہے۔ ریا اس نیت یعنی اعمال کی غرض و غایت کی بنیاد ہی کو خوکھلا کر دیتی ہے، جس سے ساری عمارت ہی بودی اور کمزور ہو جاتی ہے۔ نمائش سے مقصود ہی یہ ہوتا ہے کہ آدمی بھلانی کا کام کر کے لوگوں میں اپنے

بارے میں حسن ظن پیدا کرے تاکہ لوگ از خود اس کی عظمت کے قائل ہو جائیں۔ غرور بھی اسی جذب و شوق کا کرشمہ ہے۔ قرآن کریم نے دکھاوے اور غرور دنوں کو ناپسند فرمایا۔ جہاد میں مسلمانوں کو حکم ہوا کہ ان کی لڑائی کا مقصد محض طاقت کا غرور اور اپنی قوت کی نمائش نہ ہو۔ غزوہ بدر کے موقع پر مشرکین مکنے فخر و مہاباٹ کا جو طرزِ عمل اختیار کیا اس پر فرمایا: ﴿وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطَرَّأَ وَرَنَاءَ النَّاسِ﴾ (الانفال: ٤٧) ”اور ان لوگوں کے رنگ ڈھنگ نہ اختیار کرو جو اپنے گھروں سے اتراتے اور لوگوں کو اپنی شان دکھاتے ہوئے نکلے۔“

یہ جذب ہے تو فطری، مگر اس کے اظہار کے ذرائع جدا جدا ہوتے ہیں۔ قوت و اقتدار کی عشوہ طرازیاں اپنی ہیں اور دولت و شرودت کی اپنی۔ آرٹسٹوں، فنکاروں اور دانشوروں کی ریت اپنی ہوتی ہے اور میر و محراب کے والٹوں اور سجادہ نشینوں کی فسول کاریوں اور جو بہ طرازیوں کا انداز اپنا ہوتا ہے۔ لیکن اہل دین اور داعیانِ حق کی شان زیالی ہوتی ہے۔ ان کا مشن ارفق و اعلیٰ اور مقدس ہونے کی بنا پر اخلاص و للہیت کا عکاس ہو تو بتانے کچھ و شہرات کے اعتبار سے خوش کن ہوتا ہے، اس میں ریا کاری کی آمیزش ہو جائے اور دین کے داعی نفس کو الہ بنانے پر اتر آئیں تو اس کا نتیجہ بھی انک ہوتا ہے۔ ماضی میں اسلامی تحریکیں زوال پذیر ہوئیں تو اس کی ایک بڑی وجہ خود بینی اور خود آرائی رہی ہے، سیادت و قیادت کے جھگڑے اور مناصب کی تمنا، عہدوں کے لیے دروں خانہ طبع آزمائیاں، القاب و آداب کی طلب، تقریروں میں تصنیع، جرائد و رسائل میں جلی سرخیوں میں نام آنے کی آرزو، تصویریں ٹھپنے والے کام اہتمام، بابس کی مخصوص نوعیت، ریا کارانہ زہدا و انسار، درویشی و خدارسیدگی کا اظہار، یہ سب نمود و نمائش اور خود نمائی کے مختلف مظاہر ہیں، جو اعلیٰ تر مقاصد کے حصول میں سنگ راہ بن جاتے ہیں۔

حضرت طاؤسؑ جناب ابن عباسؓ سے روایت کرتے ہیں کہ ایک شخص نے کہا یا رسول اللہؐ میں میدان جہاد میں کھڑا ہوتا ہوں اس سے اللہ کی رضا چاہتا ہوں، ساتھ یہ بھی پسند کرتا ہوں کہ میدان جہاد میں میرے مقام اور میری جد و جہد کو لوگ دیکھیں۔ آپؐ نے اس کا کوئی جواب نہ دیا، یہاں تک کہ آیت ﴿فَمَنْ كَانَ يَرْجُوُنَا لِقاءَ رَبِّهِ فَلَا زَلَّ هُوَ﴾ (بِحَوْلَةِ تَقْسِيرِ مَظَاهِرِي) اس حدیث سے اس حدیث قدسی کی تائید ہوتی ہے جو حضرت ابو ہریرہؓ سے مردی ہے کہ رسول اکرم ﷺ نے فرمایا کہ اللہ تعالیٰ فرماتا ہے:

(مَنْ عَمِلَ عَمَلاً أَشْرَكَ فِيهِ مَعِيَ غَيْرِيْ تَرَكْتُهُ وَشَرَكَهُ)

”جس نے کوئی عمل کیا اور اس میں میرے ساتھ کسی دوسرے کو شریک کیا تو میں اس کو اس کے شرک کے ساتھ چھوڑ دوں گا۔“

اور ایک روایت میں یہ الفاظ بھی ہیں کہ:

((فَإِنَّمَا مِنْهُ بَرَىٰ ءَوَهُوَ لِلَّذِي أَشْرَكَ))^(۱)

”پس میں اس سے بری ہوں وہ عمل اسی کے لیے ہے جس کے لیے وہ کیا گیا۔“

گویا جس نیک کام میں غرض شامل کر دی جائے کہ لوگ اسے دیکھیں اور تعریف کریں تو اس میں اخلاص باقی نہیں رہتا بلکہ ریا داخل ہو جاتی ہے، جسے صحیح حدیث میں شرک قرار دیا گیا ہے۔ ایک دوسری روایت میں ہے کہ ”خواریوں نے حضرت علیؓ سے پوچھا: یا رسول اللہ اللہ کے لیے مخلص کون ہے؟ انہوں نے جواب دیا: جو صرف اللہ کے لیے عمل کرنے یہاں تک کہ وہ یہ بھی پسند نہ کرے کہ لوگ اس عمل پر اس کی تعریف کریں۔“ (تفسیر مظہری، بحوالہ ابن شیبہ واحمد) ریا و سمع یعنی نمود و نمائش اور شہرت کی طلب کے بارے میں ایک موقع پر رسول اللہ ﷺ نے ارشاد فرمایا:

((مَنْ سَمَعَ سَمْعَ اللَّهِ بِهِ وَمَنْ يُرَأَىٰ يُرَأَىٰ اللَّهُ بِهِ))^(۲)

”جو شخص (نیکی میں) شہرت چاہے گا اللہ تعالیٰ اسے رسول اک تنہیہ سے دوچار کرے گا

اور جو دکھاوے کے لیے نیکی کرے گا اللہ اس کی نیت لوگوں کے سامنے کھول دے گا۔“

اس حدیث میں نمود و نمائش اور شہرت طبی کی یہ سزا بیان کی گئی ہے کہ ریا کار کی نیت اور ارادے کا پردہ فاش کر دیا جائے گا۔ دنیا میں اگر اس کے قصد و ارادہ کا پردہ چاک نہ بھی ہوا تو قیامت کے بھرے میدان میں ضرور فاش ہو گا۔

عربوں کے فضائل اخلاق میں داد و دہش نمایاں حیثیت رکھتی تھی۔ وہ اسے نیک نامی اور شہرت و عزت کا ذریعہ سمجھتے تھے اور محض نام و نمود کے لیے اپنا تمام تر سماں یہ لٹا دیتے تھے۔ اس لیے قرآن و حدیث میں زکوٰۃ کے سوا عام صدق و خیرات مخفی طور پر مستحقین کو دینے کو فضیلت دی گئی تا کہ اس میں ریا کاری کی آمیزش نہ ہونے پائے۔ فرمایا گیا:

((وَإِنْ تُخْفُوهَا وَنُوتُوهَا الْفُقَرَاءُ فَهُوَ خَيْرٌ لَّكُمْ)) (البقرة: ۲۷۱)

”اور اگر تم ان کو چھپاؤ اور چپکے سے ضرورت مندوں کو دے دو تو یہ تمہارے حق میں زیادہ بہتر ہے،“ (کہ اس میں نام و نمود کا دخل نہیں ہونے پاتا)۔

شجاعت بھی عربوں کے ہاں نام و نمودکی چیز تھی۔ اسلام نے جہاد کے تصور کو واضح کر کے تمام اغراضِ فاسدہ کی بیخ کرنی فرمائی۔ چنانچہ ایک شخص نے رسول اللہ ﷺ سے دریافت کیا کہ ایک شخص مالِ غنیمت کے لیے ایک شخص شہرت کے لیے اور ایک شخص شجاعت کے لیے لڑتا ہے تو ان میں سے کس کا جہاد اللہ کی راہ میں ہے؟ فرمایا: ((مَنْ قَاتَلَ لِتَكُونَ كَلْمَةُ اللَّهِ هِيَ الْعَلِيَا فَهُوَ فِي سَبِيلِ اللَّهِ)) ”جو شخص اس لیے لڑتا ہے کہ اللہ کا کلمہ ہی سر بلند ہو وہ اللہ کی راہ میں جہاد کرتا ہے“۔ ایک دوسری روایت میں ہے کہ آپؐ سے سوال کیا گیا کہ ایک آدمی آئھا رشجاعت کے لیے لڑتا ہے، ایک شخص قومی حیثیت سے اور ایک شخص ریا کاری سے جہاد کرتا ہے تو کس کا جہاد اللہ کی راہ میں ہے تو آپؐ نے وہی جواب دیا۔^(۴)

اسلام میں علم کی فضیلت مسلمہ ہے لیکن اگر اس میں ریا کاری کی آمیزش پیدا ہو جائے تو وہ نہایت مہلک اور تباہ کن ہے۔ بنی اسرائیل ﷺ نے اس کے برے متوجہ نہایت موثر انداز میں واضح کیے۔ فرمایا: ”سب سے پہلے قیامت کے دن اس شخص کے خلاف فیصلہ کیا جائے گا جس نے شہادت حاصل کی۔ یہ شخص اللہ تعالیٰ کے سامنے لا یا جائے گا اور وہ اس پر احسانات جتا کر پوچھے گا کہ تم نے ان سے کیا کام لیا؟ وہ کہے گا کہ پروردگار! میں تیری راہ میں لڑا اور شہید ہوا۔ اللہ تعالیٰ کہے گا کہ جھوٹ کہتے ہو تو تم صرف اس لیے لڑے کہ تم کو بہادر کہا جائے۔ اس کے بعد اس کو گھسیٹ کر جہنم میں ڈال دیا جائے گا۔ پھر وہ شخص لا یا جائے گا جس نے علم حاصل کیا، لوگوں کو علم سکھایا اور قرآن پڑھا۔ اس سے مجھی اسی طرح سوال کیا جائے گا اور وہ جواب میں کہے گا کہ میں نے علم سیکھا، سکھایا اور تیرے لیے قرآن پڑھا۔ ارشاد ہو گا کہ تم جھوٹ کہتے ہو۔ تم نے علم اس لیے حاصل کیا کہ عالم کہے جاؤ، قرآن اس لیے پڑھا کہ قاری کہے جاؤ، پھر اسی طرح گھسیٹ کر جنم میں ڈال دیا جائے گا.....“^(۵)

ایک موقع پر علماء کے بارے میں آپؐ ﷺ نے ارشاد فرمایا:

((مَنْ تَعْلَمَ عِلْمًا مِمَّا يُبَتَّغى بِهِ وَجْهُ اللَّهِ عَزَّوَ جَلَّ، لَا يَتَعْلَمُهُ إِلَّا لِيُصِيبَ

بِهِ عَرَضاً مِنَ الدُّنْيَا، لَمْ يَجِدْ عَرْفَ الْجَنَّةِ يَوْمَ الْقِيَامَةِ)) یعنی ریجھہا^(۶)

”جو شخص ایسا علم سکھے جس سے اللہ کی رضامندی حاصل ہو سکتی ہے لیکن اس کی غرض صرف یہ ہو کہ وہ اس کے ذریعے دنیا کا مال اور دنیا کی عزت حاصل کرے وہ شخص قیامت کے دن جنت کی ہوا بھی نہ پائے گا“۔

حضرت ابو ہریرہ رض روایت کرتے ہیں کہ:

قالَ رَسُولُ اللَّهِ عَلَيْهِ وَسَلَّمَ : ((تَعَوَّدُوا بِاللَّهِ مِنْ جُبَّ الْحَزَنِ !)) قَالُوا : يَا رَسُولَ اللَّهِ وَمَا جُبُّ الْحَزَنِ ؟ قَالَ : ((وَادٍ فِي جَهَنَّمَ تَتَعَوَّدُ مِنْهُ جَهَنَّمُ كُلَّ يَوْمٍ مِائَةَ مَرَّةٍ)) قُلْنَا : يَا رَسُولَ اللَّهِ وَمَنْ يَدْخُلُهُ ؟ قَالَ : ((الْقُرَاءُ الْمُرَاءُ وَنَبَاعُمَالِهِمْ))^(۷)

رسول صلی اللہ علیہ وسلم نے فرمایا: ”اللہ کی پناہ مانگو جب حزن سے!“، صحابہ نے پوچھا، یا رسول اللہ! جب حزن کیا ہے؟ آپ نے فرمایا: ”جہنم کی ایک وادی ہے جس سے خود جہنم روزانہ ایک سوار پناہ مانگتی ہے۔“ ہم نے عرض کیا: ”یا رسول اللہ! کون لوگ اس میں داخل ہوں گے؟ آپ نے فرمایا: ”وہ قاری (اور علماء) جن کے اعمال دکھاوے کے ہوں گے۔“

حضور نبی کریم صلی اللہ علیہ وسلم نے دکھاوے اور نماش کو شرک خفی سے تعبیر کیا ہے۔ حضرت ابو سعید خدری رض کہتے ہیں کہ رسول صلی اللہ علیہ وسلم ہمارے ہاں تشریف لائے جبکہ ہم لوگ دجال کا تنذیر کر رہے تھے تو آپ نے فرمایا: ”کیا میں تمہیں وہ بات نہ بتاؤں جو میرے نزدیک تمہارے حق میں دجال سے زیادہ خوفناک ہے؟“ ہم نے عرض کیا: ”ہاں یا رسول اللہ! آپ نے فرمایا: ((الشِّرُكُ الْخَفِيُّ أَنْ يَقُومَ الرَّجُلُ يُصَلِّي فَيَرِيْنَ صَلَاتَهُ لِمَا يَرَى مِنْ نَظَرٍ رَجُلٌ))^(۸)

”شرک خفی“ کو کوئی شخص نماز پڑھنے کھڑا ہوا اور محض اس بنا پر کہ کوئی دوسرا شخص اسے دیکھ رہا ہے اپنی نماز کو خوبصورت بنائے۔

اللہ کے ساتھ شرک کرنے کا مطلب یہ ہے کہ عمل کرنے والے کی غرض یہ بھی ہو کہ لوگ اسے دیکھیں اور اس کی مرح و ستائش کریں۔ شداد بن اوس رض کہتے ہیں کہ میں نے رسول صلی اللہ علیہ وسلم کو فرماتے ہوئے سنا:

((مَنْ صَلَّى بُرَائِيْ فَقَدْ أَشْرَكَ، وَمَنْ صَامَ بُرَائِيْ فَقَدْ أَشْرَكَ، وَمَنْ تَصَدَّقَ بُرَائِيْ فَقَدْ أَشْرَكَ))^(۹)

”جس نے دکھاوے کی نماز پڑھی اس نے شرک کیا، جس نے دکھاوے کے لیے روزہ رکھا اس نے شرک کیا، جس نے دکھاوے کے لیے صدقہ کیا اس نے شرک کیا۔“

قرآن حکیم نے ریا اور خود و نمائش کو نفاق سے تعبیر کیا ہے۔ منافقین کے بارے میں فرمایا:

﴿وَإِذَا قَامُوا إِلَى الصَّلَاةِ قَامُوا كُسَالَىٰ يُرَاءُونَ النَّاسَ وَلَا يَدْكُرُونَ اللَّهَ

إِلَّا قَلِيلًا﴾ (النساء)

”اور جب یہ نماز کے لیے اٹھتے ہیں تو کسماتے ہوئے محض لوگوں کو دکھانے کے لیے اٹھتے ہیں اور اللہ کو کم ہی باد کرتے ہیں۔“

اسی طرح خنفی خواہش کو حضور ﷺ نے شرک کے ممثال قرار دیا۔ فرمایا کہ:

﴿إِنَّ أَخْوَافَ مَا أَتَحْوَفُ عَلَىٰ أُمَّتِي الْإِشْرَاكُ بِاللَّهِ، أَمَّا إِنَّ لَنْتُ أَقُولُ

يَعْبُدُونَ شَمْسًا وَلَا قَمَرًا وَلَا وَثَنًا وَلِكُنْ أَعْمَالًا لِغَيْرِ اللَّهِ وَشَهْوَةً

خَفِيَّةً﴾ (۱۰)

”مجھے اپنی امت کی نسبت سب سے زیادہ خوف شرک کا ہے، مگر میں یہ نہیں کہتا کہ وہ چاند، سورج اور بتوں کی پرستش کرنے لگے گی، بلکہ اللہ تعالیٰ کے علاوہ اور لوگوں کے لیے یا کسی خنفی خواہش سے عمل کرے گی۔“

وہ عیوب جو ہر بھلائی کی بیخ کرنی کر دیتے ہیں، سید مودودیؒ کہتے ہیں کہ ان میں اولین درجہ کبر و غرور کا ہے۔ یہ وہ بدترین عیوب ہے جو ہر بھلائی کی جڑ کاٹ دیتا ہے، یہ سراسرا ایک شیطانی جذبہ ہے جو شیطانی کاموں کے لیے ہی موزوں ہو سکتا ہے۔ دوسرا بڑا عیوب جو خیر کی جڑوں کو کھاجانے میں کبر سے کسی طرح کم نہیں وہ محمود و نمائش ہے۔ مولا نا مودودیؒ لکھتے ہیں:

”کوئی شخص اگر بھلائی کا کام نمود و نمائش کے لیے کرے اور اس کام میں اسے خلق کی تحسین حاصل کرنے کی فکر بیا پر واہو یہ چیز خلوص ہی کی نہیں، حقیقت میں ایمان کی ضد

ہے اور اسی بنا پر اسے چھپا ہوا شرک قرار دیا گیا ہے۔ خدا اور آخرت پر ایمان کا لازمی تقاضا یہ ہے کہ انسان صرف خدا کی رضا کے لیے کام کرے، اسی سے اجر کی آس لگائے اور دنیا کی بجائے آخرت کے نتائج پر نگاہ رکھے، لیکن ریا کار انسان خلق کی رضا کو مقصود

بناتا ہے، خلق ہی کے اجر کا طالب ہوتا ہے اور دنیا ہی میں اپنا اجر نام و نمود شہرت، ہر ل GREATER ZI، نفوذ و اثر اور حشمت وجاہ کی شکل میں پالیتا ہے..... یہ ناپاک جذبہ نتیجے کے اعتبار سے عمل کو ضائع کر دیتا ہے..... اس جذبے کی فطری خاصیت یہ ہے کہ آدمی کو اس

کام سے زیادہ کام کے اشتہار کی فکر ہوتی ہے اور اسی کو وہ کام سمجھتا ہے جس کا ڈھنڈ و را پڑے اور تحسین و آفرین کا خراج وصول کر کے لائے۔“ (تحریک اور کارکن)

ذراع ابلاغ خصوصاً الکیٹر انک اور پرنٹ میڈیا نے اس مرض کو بڑھانے میں خاصاً کردار ادا کیا ہے، دینی قوتیں کو بھی نمودونماش کی ایسی چاٹ لگ گئی ہے جو ان مقدس اور ارفع مقاصد کو مجروح کیے جا رہی ہے اور مطلوبہ مقاصد کا حصول بظاہر ناممکن دکھائی دے رہا ہے۔ اس سے محفوظ رہنے کے لیے انفرادی اور اجتماعی کوششیں بروئے کارندہ لائی گئیں تو یہ ایک بڑا الیہ ہو گا۔ نمودونماش اور ریا کاری و دکھلا دیوں تو ہر بندہ رب کے لیے خطرناک مرض ہے لیکن ایسا بندہ رب جو بندگی رب کے جامع اور وسیع تصور کا حامل ہونے کا دعوے دار ہو اور اس کی وسعت کو انسانی زندگی کے تمام شعبوں میں نافذ اور جاری و ساری کرنے کا ممکنی ہی نہیں بلکہ اس کا عزم بالجزم رکھتا ہو اور اجتماعی دھارے میں شامل ہو کر اس دورگئی منافقت، ریا، شہرت و سمعہ اور سنتی مسلمانی جیسی غیر محسوس بیماریوں کے چنگل سے نکل آنے اور دوسروں کو بھی اس دلدل سے نکال باہر لانے کا فیصلہ کر چکا ہوا یہے کارکن کو خواہ وہ تحریک کی عام صفوں میں متحرک عمل ہو یا منصب قیادت پر فائز ہو کر دوسروں کے لیے قافلہ سالاری کا فرض ادا کر رہا ہو۔ — ان خطرناک خیالات، احساسات اور شیطانی وسوسوں سے ہزار بار اللہ کی پناہ مانگتی چاہیے، دانستہ ہو تب بھی اللہ کے حضور شرکِ خفی پر مغفرت طلب کرنی چاہیے اور نادانستہ ہوت بھی یاد آجائے پر اس سے انہمار براءت کرنا چاہیے۔

حوالی

- (۱) صحيح مسلم، کتاب الزهد والرقاق، باب من اشترک في عمله غير الله۔
- (۲) سنن ابن ماجہ، کتاب الزهد۔
- (۳) صحيح البخاری، کتاب الرقاق، باب الرياء والسمعة۔ وصحيح مسلم، کتاب الزهد والرقاق، باب من اشترک في عمله غير الله۔
- (۴) صحيح مسلم، کتاب الامارة، باب من قاتل لن تكون كلمة الله هي العليا فهو في سبيل الله۔
- (۵) صحيح مسلم، کتاب الامارة، باب من قاتل للرياء والسمعة استحق النار۔
- (۶) سنن ابی داؤد، کتاب العلم، باب في طلب العلم لغير الله تعالى۔ وسنن ابن ماجہ، المقدمة، باب الانتفاع بالعلم والعمل به۔
- (۷) سنن الترمذی، ابواب الزهد عن رسول الله ﷺ، باب ما جاء في الرياء والسمعة۔ وسنن ابن ماجہ، المقدمة، باب الانتفاع بالعلم والعمل به۔
- (۸) سنن ابن ماجہ، کتاب الزهد، باب الرياء والسمعة۔
- (۹) مسند احمد، مسند الشامین۔
- (۱۰) سنن ابن ماجہ، کتاب الزهد، باب الرياء والسمعة۔

أَفَلَا يَتَدَبَّرُونَ الْقُرْآنَ

حافظہ منزہ رشید

ارشاد مباری تعالیٰ ہے:

﴿سَنُرِيهِمْ أَيْتَنَا فِي الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ وَلَمْ يَكُفِ بِرَبِّكَ أَنَّهُ عَلَىٰ كُلِّ شَيْءٍ شَهِيدٌ﴾ (الْأَنْعَمُ ٤٦)

”ہم عنقریب لوگوں کو اپنی نشانیاں اور حقائق اس کائنات کے مشاہدے اور خود ان کی اپنی تحقیق کے اسرار و رموز افشا کر کے دکھاتے چلے جائیں گے یہاں تک کہ ان پر حقیقت کھل کر سامنے آ جائے گی کہ اللہ تعالیٰ کی ذات اور اس کی کتاب ہی ”الحق“ ہے۔ اے رسول! کیا تمہارا رب اس حقیقت کے اظہار کے لیے کافی نہیں جس کی رو بوبیت کا اظہار کائنات کی ہر ہر چیز سے ہو رہا ہے اور وہ تمام کائنات کا نگہبان ہے۔ خبردار! جو لوگ اس معاملے میں ابھی تک شک و شبہ میں ہیں وہ سمجھ لیں کہ اللہ تعالیٰ ان سب کے اور کائنات کے ہر عمل پر حاوی ہے۔“

ایک اور مقام پر فرمایا:

﴿كَتَبَ اللَّهُ أَنْزَلَهُ إِلَيْكَ مُبَرَّكٌ لِيَدْبَرُوا أَيْتَهُ وَلَيَتَذَكَّرَ أُولُوا

الْأَلْبَابِ﴾ (ص)

”یہ ایک بڑی برکت والی کتاب ہے جو (اے محمد!) ہم نے تمہاری طرف نازل کی ہے تاکہ یہ لوگ اس کی آیات پر غور و فکر کریں اور عقل و فکر کھنے والے اس سے سبق لیں۔“ نیز فرمایا:

﴿أَفَلَا يَتَدَبَّرُونَ الْقُرْآنَ أَمْ عَلَىٰ قُلُوبٍ أَفْفَالُهُمْ﴾ (محمد ٣٧)

”کیا یہ لوگ قرآن میں غور نہیں کرتے یا ان کے دلوں پر قفل لگا دیے گئے ہیں؟“

قرآن مجید فرقان حمید، شان وعظمت اور حکمت و دانائی کا وہ سرچشمہ ہے جس کو رب العالمین نے اپنے محبوب، نبی آخر الزماں، رحمۃ للعالمین حضرت محمد ﷺ پر نازل فرمایا۔ قرآن حکیم اللہ تعالیٰ کی لاقانی کتاب ہے اور ہر دور میں انسانیت کے لیے منع ہدایت، عظیم روحانی طاقت اور زندگی کے لیے مکمل رہنمائے ہے۔ قرآنی تعلیمات ایسی مجزانہ ہیں کہ جس قوم نے بھی ان کو اپنایا اور ان پر عمل کیا وہ اونچ شریاتک پہنچ گئی۔ رسول اکرم ﷺ کا ارشاد مبارک ہے:

(إِنَّ اللَّهَ يَرْفَعُ بِهِلْدَةِ الْكِتَابِ أَقْوَامًا وَيَضَعُ بِهِ آخَرِينَ) (۱۳)

”اللہ تعالیٰ اسی کتاب کے ذریعے سے کچھ تو مous کو عروج تک پہنچائے گا اور اسی (کو ترک کرنے) کے سبب کچھ کو دلیل دخوار کرے گا۔“

اس کائنات کا مقصد تخلیق یقیناً یہی تھا کہ اسے انسانوں کے رہنے کے قابل بنایا جائے اور اس میں موجود تمام چیزوں کو انسانوں کے لیے سخیر کیا جائے۔ اس کا ذکر سورۃ الباثیہ میں یوں آتا ہے:

(وَسَخَّرَ لَكُمْ مَا فِي السَّمَاوَاتِ وَمَا فِي الْأَرْضِ جَمِيعًا مِنْهُ) (الحجۃ: ۱۳)

”اور جو کچھ آسمانوں اور زمین میں ہے اس نے سب کا سب تھمارے لیے سخیر کر دیا ہے۔“ اللہ جل جلالہ نے قرآن حکیم میں اپنی عظمت، بزرگی اور شانِ کبریائی کے جو مظاہر اور نشانیاں بیان فرمائی ہیں ان کی تعریف و توصیف کا انسان حق ادا نہیں کر سکتا اور قرآن کے بیان کرنے کے باوجود بھی انسان ان کی لذت تک رسائی حاصل نہیں کر سکتا۔ قرآن پاک میں الحمد شریف سے اللہ سبحانہ و تعالیٰ نے اپنی تعریف کا آغاز فرمایا ہے اور پھر پورے قرآن میں اس کی عظمت، دانائی، شانِ کبریائی، نعمتوں، رحمتوں، برکتوں، بخشش و عطا اور بندوں کی شہرگ سے قریب ہونے کا بیان ملتا ہے۔ انسان جوں جوں قرآن کریم پر نظر و تدبیر کرتا ہے اس کے معانی و مفہیم کے نئے نئے باب و اہونے لگتے ہیں۔ قرآن مجید، فرقان حمید، اللہ جل جلالہ کی وہ عظیم الشان، جلیل القدر اور پر حکمت کتاب ہے جس میں ایک طرف عبادات و معاملات کے احکام ہیں، مثلاً: نماز قائم کرنا، زکوٰۃ ادا کرنا، بیت اللہ کا حج کرنا، رمضان کے روزے رکھنا، والدین سے حسن سلوک کرنا، وعدہ پورا کرنا، پورا اپنا اور تو لانا، حق و انصاف سے فیصلہ کرنا، اور سب سے بڑھ کر اقا موت دین کی جدوجہد اور اس کے نتیجے میں تمام تر تکالیف برداشت کر کے اپنا تن من دھن اس رہت کائنات پر قربان کرنا اور اس کی رضا و خوشنودی حاصل کرنا۔ ارشادِ ربانی ہے:

﴿إِنَّ اللَّهَ يُحِبُّ الَّذِينَ يُقْتَلُونَ فِي سَبِيلِهِ صَفَا كَانَهُمْ بُنيانٌ﴾

مُرْصُوصٌ (الصف)

”بے شک اللہ تعالیٰ کو اپنے وہ بندے محبوب ہیں جو صھیل باندھ کر اس کی راہ میں جنگ کریں گویا کہ وہ سیسے پلانی ہوئی دیوار ہیں۔“

یہ تو امر تھے، ان کے ساتھ ساتھ نواہی بھی ہیں، مثلاً: جھوٹ سے اجتناب کرو، ایک دوسرے پر عیب نہ لگاؤ، دوسروں کو برے القاب سے مت پکارو، بدگمانی سے اجتناب کرو، کسی کی جاسوسی مت کرو، ایک دوسرے کی غیبت نہ کرو، ایک دوسرے کامناظ نہ اڑاؤ۔ اسی طرح شراب پینا، جوا کھیلنا، بت پانے وغیرہ سے اجتناب کا حکم دیا گیا اور ان کو شیطان کے عمل قرار دیا گیا۔ فرمایا:

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ رِجْسٌ

مِنْ عَمَلِ الشَّيْطَنِ فَاجْتَنِبُوهُ لَعَلَّكُمْ تُفْلِحُونَ﴾ (المائدة)

”اے لوگو! جو ایمان لائے ہو! یقیناً شراب، جوا، بتوں کے استھان اور پانے، یہ سب گندے شیطانی کام ہیں، پس ان سے بازاً جاؤ تاکہ تم فلاح پاؤ۔“
اس کے علاوہ سودا زنا، فضول خرچی اور اموال یتامی غصب کرنے کو منوع قرار دیا گیا۔
شرک کو جرم عظیم کہا اور واضح کیا کہ یہ ناقابل معافی جرم ہے۔

قرآن، علوم و معارف کا جامع ہے

قرآن مجید میں جہاں عبرتوں، نصیحتوں کے اقوال، انبیاء کرام اور گزشتہ اُمتوں کے احوال و واقعات اور جنت و دوزخ کے حالات مذکور ہیں، وہیں اس کی گہرا یوں میں علوم و معارف کے خزانوں کے ایسے بے شمار سمندر موجود ہیں جو قیامت تک کبھی ختم نہیں ہو سکتے۔
فرمان نبویؐ ہے:

(لَا يَشْبُعُ مِنْهُ الْعُلَمَاءُ وَلَا يَخْلُقُ عَنْ كُثْرَةِ الرَّدِّ وَلَا تَنْقَضِي

عَجَابِيهِ)﴾ (۲)

”قرآنی مضامین کا احاطہ کر کے کبھی علماء آسودہ نہیں ہوں گے اور بار بار پڑھنے سے قرآن پرانا نہیں ہو گا اور قرآن مجید کے عجائب کبھی ختم نہیں ہوں گے۔“
قرآن مجید اگرچہ ظاہر میں تیس پاروں کا مجموعہ ہے لیکن اس کے میں السطور لا تقدر علوم و معارف پوشیدہ ہیں۔ کسی عارف باللہ کا قول ہے:

جميع العلم في القرآن لكن تفاصير عنه أفهم الرجال
يعني دنیا بھر کے تمام علوم قرآن میں موجود ہیں لیکن لوگوں کی عقلیں ان کے سمجھنے سے
قاصر و کوتاه ہیں۔

قرآن مجید میں صرف علوم و معارف ہی نہیں بلکہ حقیقت یہ ہے کہ اس میں کائنات کی ہر
ہرشے کا واضح، روشن اور تفصیلی بیان ہے۔ ماضی کا ہر واقعہ حال کا ہر معاملہ اور مستقبل کا ہر حادثہ
قرآن شریف میں بیان کر دیا گیا ہے۔ چنانچہ ارشادِ ربانی ہے:

﴿مَا فَرَّطْنَا فِي الْكِتَابِ مِنْ شَيْءٍ﴾ (الأنعام: ۳۸)

”هم نے کچھ بغیر کوئی چیز نہیں چھوڑی۔“

دوسرے مقام پر ارشاد ہے:

﴿وَنَزَّلْنَا عَلَيْكَ الْكِتَابَ تِبْيَانًا لِكُلِّ شَيْءٍ﴾ (النحل: ۸۹)

”اور ہم نے آپ پر ایسی کتاب اتاری جس میں ہر چیز کا کھلا بیان ہے۔“

قرآن کریم، کتاب نور ہے

ارشادِ باری تعالیٰ ہے:

﴿وَاتَّبِعُوا النُّورَ الَّذِي أُنْزِلَ مَعَهُ أُولَئِكَ هُمُ الْمُفْلِحُونَ﴾ (الاعراف)

”اور انہوں نے اس نور کی پیروی کی جو اس نبی کے ساتھ نازل ہوا، یہی لوگ فلاح
پانے والے ہیں۔“

یہ قرآن لوگوں کو ظلم و شرک کے اندھیروں سے نکال کر نورِ ہدایت کی طرف لاتا ہے:

﴿إِنَّ الْآفَافَ إِكْتَبَ أَنْزُلْنَاهُ إِلَيْكَ لِتُخْرِجَ النَّاسَ مِنَ الظُّلْمَةِ إِلَى الْلُّيُّاذِنِ

رَبِّهِمْ إِلَى صِرَاطِ الْعَزِيزِ الْحَمِيدِ﴾ (ابراهیم) ①

”الرُّؤیا کتاب ہے جو ہم نے تمہاری طرف اس لیے اتاری ہے کہ تم لوگوں کو تاریکیوں
سے نکال کر روشنی کی طرف لاو، ان کے رب کے اذن سے خدائے عزیز و حمید کے
راستے کی طرف۔“

سوال یہ ہے کہ کیا ہم نے قرآن سے روشنی حاصل کرنے کی کوشش کی؟ ہماری حالت تو
یہ ہے کہ ہم خوابِ غفلت میں بڑے ہوئے ہیں۔ اللہ تعالیٰ کا فرمان عالیٰ شان ہے:

﴿أَقْرَبَ لِلنَّاسِ حِسَابَهُمْ وَهُمْ فِي غَفْلَةٍ مُعْرِضُونَ﴾ (النبیاء) ①

”لوگوں کے لیے ان کے محاسبہ کا وقت قریب آ لگا ہے اور یہ غفلت میں پڑے ہوئے اعراض کیے جا رہے ہیں۔“

لہذا نور ہدایت حاصل کرنے کے لیے ضروری ہے کہ اس کتاب نور و ہدایت کو پڑھا اور سمجھا جائے۔

قرآن منزل من اللہ ہے

قرآن کریم کسی مخلوق کی تصنیف نہیں بلکہ یہ خالق کائنات کی جانب سے نازل شدہ ہے۔ ارشادِ بانی ہے:

﴿تَنْزِيلُ الْكِتَابِ مِنَ اللَّهِ الْعَزِيزِ الرَّحِيمِ﴾ (الجاثیة)

”اس کتاب کی تنزیل خداۓ عزیز و حکیم کی طرف سے ہے۔“

نیز فرمایا:

﴿وَهَذَا كِتَابٌ أَنْزَلْنَاهُ مُبَرَّكٌ مُصَدِّقٌ الَّذِي يَبْيَنُ يَدِيهِ﴾ (النعام: ۹۳)

”یہ ایک کتاب ہے جسے ہم نے نازل کیا ہے، یہی خیر و برکت والی ہے، اس چیز کی تقدیم کرتی ہے جو اس سے پہلے آئی تھی۔“

﴿إِنَّا أَنْزَلْنَاهُ قُرْءَنًا عَرَبِيًّا لَعَلَّكُمْ تَعْقِلُونَ﴾ (یوسف)

”ہم نے اس کو عربی قرآن بنایا کہ اس کا ترتیب تتم سمجھو۔“

اس مضمون کی اور بھی بہت سی آیتیں موجود ہیں، جن سے واضح ہوتا ہے کہ یہ قرآن خدائے بزرگ و برتر ہی کا نازل کردہ ہے۔

قرآن تمام انسانوں کے لیے باعث ہدایت ہے

اس پر نور کتاب کی خاص بات یہ ہے کہ یہ چونکہ اللہ تعالیٰ کی طرف سے مکمل ترین اور آخری ہدایت نامہ ہے، اس لیے اسے صرف مسلمانوں کے لیے یا صرف عربوں کے لیے نہیں اتنا را گیا بلکہ یہ لا فانی اور لاریب کتاب مبین ہے۔ تمام بني نوع انسان کے لیے سرچشمہ ہدایت ہے۔ صرف مسلمانان عرب ہی نہیں بلکہ پوری دنیا کے تمام انسان اس کے مخاطب ہیں۔

ارشادِ باری تعالیٰ ہے:

﴿هَذَا بَلْغٌ لِلنَّاسِ وَلَيُنَذَّرُوا بِهِ وَلَيَعْلَمُوا أَنَّمَا هُوَ اللَّهُ وَاحِدٌ وَلَيَذَّكَرَ أُولُوا

الْأَلْبَابِ﴾ (ابراهیم)

”یہ لوگوں کے لیے ایک اعلان ہے اور تاکہ اس کے ذریعے سے وہ آگاہ کر دیے جائیں اور تاکہ وہ جان لیں کہ وہی (اللہ) ایک معبد ہے اور تاکہ اہل عقل یاد رہانی حاصل کریں۔“

قرآن حکیم کی متعدد آیات میں یہ مضمون بیان ہوا ہے۔ یہاں قابل غور بات یہ ہے کہ ہم اپنے گریبانوں میں جھامک کر دیکھیں کہ ہم قرآن کے ذریعے نورِ ہدایت سے کس قدر قریب ہوئے ہیں۔ اس کا معیارِ محض قول نہیں بلکہ عمل ہے، کیونکہ:

عمل سے زندگی بنتی ہے جنت بھی جہنم بھی
یہ خاکی اپنی فطرت میں نہ نوری ہے نہ ناری ہے
جب انسان سید ہے راستے پر چلنے لگتا ہے تو شیطانی قوتیں چہار سو سے اس پر حملہ آور ہوتی ہیں،
جیسا کہ شیطان نے کہا تھا:

﴿قَالَ فِيمَا أَغْوَيْتُكُلَّهُمْ لَأَفْعَدَنَّ لَهُمْ صِرَاطَكَ الْمُسْتَقِرْ﴾ ثُمَّ لَأَتْبَيْنَهُمْ مِنْ
بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِيلِهِمْ وَلَا تَجِدُ أَكْثَرَهُمْ
شَكِيرِينَ ﴾۱۵﴾ (الاعراف)

”بولا: چونکہ تو نے مجھے گراہی میں ڈالا ہے اس وجہ سے میں تیری سیدھی راہ پر ان کے لیے گھات میں بیٹھوں گا، پھر میں ان کے آگے، ان کے پیچھے، ان کے دائیں اور ان کے باہمیں سے ان پر حملہ کروں گا (اور تو اکثر کونا شکر اپاگے گا)۔“

انسان ہر قدم پر پھلتا ہے۔ منزل حاصل کرنے کے لیے زندگی وقف کرنی پڑتی ہے۔ دنیا میں دو چیزیں خاص طور پر مؤمن کے پیش نظر ہنی چاہئیں: صبر اور شکر۔ جب صراطِ مستقیم پر قدم رکھا تو اسے ہر قسم کی تکلیفوں کو برداشت کر کے اور معصیت کو چھوڑنے پر صبر کرنا ہو گا اور ہر وقت اپنے ربِ کریم کا شکر ادا کرنا ہو گا کہ اس نے اندھیروں سے نکال کر اسے نورِ میمِ عطا فرمایا۔

انسان کی تخلیق بے مقصد نہیں

ارشادِ باری تعالیٰ ہے:

﴿إِنَّ اللَّهَ مَا فِي السَّمَاوَاتِ وَمَا فِي الْأَرْضِ طَّ﴾ (البقرة: ۲۸۴)

”جو کچھ آسمانوں میں ہے اور جو زمین میں ہے سب اللہ ہی کا ہے۔“
انسان بھی آسمانوں اور زمین میں ہیں۔ لہذا یہ بھی اسی کے ہیں۔ قرآن فرماتا ہے:

﴿أَفَحَسِبُتُمْ أَنَّمَا خَلَقْنَاكُمْ عَبَثًا وَأَنَّكُمُ الْأَيْنَا لَا تُرْجَعُونَ﴾ (المؤمنون)

”سوکیا تم خیال رکھتے ہو کہ ہم نے تم کو بنایا کھینے کو اور تم ہمارے پاس لوٹ نہ آؤ گے؟“

کیا انسان اس سے انکار کر سکتا ہے کہ اسے اللہ تعالیٰ نے پیدا فرمایا ہے؟ ارشاد ہوا:

﴿أَمْ حُلْقُوا مِنْ عَيْرٍ شَيْءٍ أَمْ هُمُ الْحَالِقُونَ﴾ (الطور)

”کیا یہ بغیر کسی (پیدا کرنے والے) کے خود بخود پیدا ہو گئے ہیں؟ یا یہ خود اپنے پیدا کرنے والے ہیں؟“

کیا ہم نے کبھی اس پر غور کیا ہے کہ ہماری تخلیق کا مقصد کیا ہے؟ ہمارا طرزِ عمل تو یہ ہے کہ شاید یہ کارخانہ عالم یونی و جو دیں آگیا ہے اور اسی طرح ختم ہو جائے گا۔ قیامت، آخرت اور جنت و دوزخ مخصوص خیالی بتیں ہیں۔ یا اس لیے ہے کہ قرآن کو پڑھا ہی نہیں جاتا بلکہ اپنے عمل سے اسے جھٹلایا جا رہا ہے:

﴿تَنْزِيلٌ مِنْ رَبِّ الْعَالَمِينَ ﴾ أَفَهُلْدَا الْحَدِيثِ أَنْتُمْ مُذَهِّنُونَ ﴾

﴿وَتَجْعَلُونَ رِزْقَكُمْ أَنَّكُمْ تَكْدِيْبُولُونَ﴾ (الواقعة)

”یہ رب العالمین کی طرف سے اترنا ہوا ہے۔ پھر کیا اس کلام کے ساتھ تم بے اعتنائی برستے ہو اور اس نعمت میں تم نے اپنا حصہ یہ کھا ہوا ہے کہ اسے جھٹلار ہے ہو؟“

ہماری پوری زندگی مجرماہ غفلت میں بسر ہو رہی ہے۔ اس کا سبب یہ ہے کہ ہمارا ایمان خام ہے۔ اگر ہم دل و جان سے توحید و رسالت کے قائل ہوتے تو اس کے تقاضوں کو جانے کے لیے لازماً قرآن کی طرف متوجہ ہوتے۔

قرآن ہی اللہ کی رسی ہے

امر واقعہ یہ ہے کہ دنیا کے قتوں سے نجات کے لیے کسی سہارے کا ہونا از بس ضروری ہے ورنہ نجات کا حصول ممکن نہیں۔ یہ سہارا ہمیں قرآن کی شکل میں ملتا ہے جو گمراہیوں سے بچا کر راہ ہدایت پر گامزن رکھتا ہے۔ رسول اللہ ﷺ کا فرمان ذی شان ہے:

((كِتَابُ اللَّهِ، حَبْلٌ مَمْدُودٌ مِنَ السَّمَاءِ إِلَى الْأَرْضِ))^(۳)

”اللہ کی کتاب (کو تھامے رکھنا) جو آسمان سے زمین تک تی ہوئی ایک ری ہے۔“

خطبہ جิตہ الوداع کے موقع پر نبی اکرم ﷺ نے ارشاد فرمایا:

((وَإِنِّيْ قَدْ تَرَكْتُ فِيْكُمْ مَا لَنْ تَضْلُوا بَعْدَهُ إِنْ اعْتَصَمْتُمْ بِهِ كِتَابُ اللَّهِ))^(۴)

”اور میں تمہارے درمیان ایسی چیز چھوڑے جا رہا ہوں کہ اگر تم اسے مضبوطی سے کپڑا لو گے تو اس کے بعد کبھی گمراہ نہیں ہو گے۔ وہ کتاب اللہ ہے۔“

ایک مرتبہ نبی اکرم ﷺ اپنے حجرہ مبارک سے برآمد ہوئے۔ دیکھا کہ مسجد کے ایک کونے میں کچھ لوگ بیٹھے قرآن مجید کا مذکور ہے کہر ہے ہیں۔ اس پر آپ ﷺ کے چہرہ اقدس پر خوشی اور مسرت کے آثار ظاہر ہوئے۔ آپ ان کے پاس تشریف لائے اور فرمایا:

((ابَشِّرُوا أَبْيَشِّرُوا، الْسَّتُّمْ تَشَهَّدُونَ أَنْ لَا إِلَهَ إِلَّا اللَّهُ وَإِنِّي رَسُولُ اللَّهِ))

”خوش ہو جاؤ، خوش ہو جاؤ! کیا آپ لوگ اس کے گواہ نہیں کہ اللہ کے سوا کوئی اللہ نہیں اور میں اللہ کا رسول ہوں؟“

صحابہ کرامؓ نے عرض کیا: ”کیوں نہیں اے اللہ کے رسول! ہم اس بات کی گواہی دیتے ہیں،“ آپ نے فرمایا:

((فَإِنَّ هَذَا الْقُرْآنَ سَبَبٌ، طَرُفٌ بِيَدِ اللَّهِ وَطَرُفٌ بِيَدِكُمْ، فَتَسْمَسِّكُوْا بِهِ،

فَإِنَّكُمْ لَنْ تَضْلُّوْا وَلَنْ تَهْلُكُوْا بَعْدَهُ أَبَدًا))^(۵)

”پس یہ قرآن ایک واسطہ ہے، جس کا ایک سرا اللہ تعالیٰ کے ہاتھ میں ہے اور دوسرا تمہارے ہاتھ میں۔ پس اسے مضبوطی سے قھامے کھو، کیونکہ اس کے بعد نہ تم گمراہ ہو گے اور نہ پلاکت میں پڑو گے۔“

دنیا ایک دلدل کی مانند ہے، اور قرآن ہی وہ رسی اور وہ ہاتھ ہے جو ہمیں اس دلدل سے نکلنے میں کامیاب کر سکتا ہے۔ اسے چھوڑ کر کامیابی حاصل نہیں ہو سکتی۔ ابو جہل اور ابولہب کی عبرت ناک مثالیں ہمارے سامنے ہیں جو قدر مذلت میں جا گئے، کیونکہ انہوں نے قرآن کے سہارے کو ترک کر دیا تھا۔

قرآن ہی ہماری رہنمائی کر سکتا ہے

انسان کو اللہ تعالیٰ نے تخلیق کیا اور اسے اپنے خالق ہی سے ہدایت و رہنمائی لینی ہو گی۔

لیکن ہم شاید اللہ تعالیٰ کو بے خبر جانتے ہیں، حالانکہ وہ سب سے بڑھ کر ہماری حاجات کا علم رکھتا ہے۔ فرمایا: ﴿لَا يَعْلَمُ مَنْ حَلَقَ وَهُوَ الظِّيفُ الْجَيْرُ﴾ (الملک) ”کیا وہی نہ جانے گا جس نے پیدا کیا ہے، حالانکہ وہ باریک بین اور باخبر ہے۔“ جب ہم اللہ سے ہدایت طلب کریں گے اور اس کے عطا کرنے پر اس کو اپنالیں گے تو ہماری دنیا و آخرت سنور جائے گی۔ نہ

کوئی خوف ہوگا اور نہ غم۔ ہم اس غفلت سے نکل آئیں گے جس میں آج ہمارے روز و شب بسر ہو رہے ہیں۔ بصورتِ دیگر موت ہی ہماری آنکھیں کھو لے گی۔

یہ دنیا امتحان گاہ ہے

یہ امر ذہن نشین کر لینا چاہیے کہ دنیا کی یہ زندگی آخرت کے لیے ایک امتحان ہے۔
قرآن فرماتا ہے:

﴿تَبَرَّكَ الَّذِي بَيَّدَهُ الْمُلْكُوُهُ عَلَىٰ كُلِّ شَيْءٍ قَدِيرٌ﴾ (الذی خلق المَوْتَ وَالْحَيَاةَ لِيَلْوُ كُمْ أَيْكُمْ أَحْسَنُ عَمَلاً﴾ (الملک: ۲)

”نهایت بزرگ و برتر ہے وہ ذات جس کے ہاتھ میں کائنات کی سلطنت ہے اور وہ ہر چیز پر قدرت رکھتا ہے، جس نے موت اور زندگی کو ایجاد کیا تاکہ تم لوگوں کو آزمائ کر دیکھے کہ تم میں سے کون بہتر عمل کرتا ہے۔“

الہذا ہمیں اس میں کامیاب ہونے کے لیے محنت کرنی چاہیے، جیسا کہ طالب علم دنیا کے امتحانوں میں کامیابی کے لیے دن رات محنت کرتا ہے، لیکن افسوس کہ ہم نے اس دنیا ہی کو مقصد و مطلوب سمجھ لیا، حالانکہ اس کی حقیقت یہ ہے کہ:

﴿وَمَا الْحَيَاةُ الدُّنْيَا إِلَّا مَتَاعُ الْفُرُورِ﴾ (الحدید)

”اور دنیا کی زندگی بجز دھوکے کے سامان کے اور کچھ بھی نہیں۔“

قرآن کریم کے بار بار متنبہ کرنے کے باوجود ہم دنیا کے پیچھے بھاگے چلے جا رہے ہیں اور قرآن شریف سے اعراض کی روشن اپنارکھی ہے۔ اس طرزِ عمل کا انجام بھی قرآن حکیم نے ہمیں بتا دیا ہے۔ فرمایا:

﴿وَمَنْ يَعْشُ عَنْ ذِكْرِ الرَّحْمَنِ نُقِيَضْ لَهُ شَيْطَانًا فَهُوَ لَهُ قَرِينٌ﴾ (الزخرف)

”جو شخص رحمٰن کے ذکر سے تغافل برتا ہے، ہم اس پر ایک شیطان مسلط کر دیتے ہیں، پس وہ اس کا رفیق بن جاتا ہے۔“

یہ وہی شیطان ہے جو اپنے رب کے حکم کی اطاعت سے نکل گیا۔ اسی کے بارے میں قرآن کہتا ہے:

﴿أَفَتَتَحُذُونَهُ وَذُرْيَتَهُ أَوْلَيَاءَ مِنْ دُونِي وَهُمْ لَكُمْ عَلَيْشَ لِلظَّالِمِينَ

بَدَلًا﴾ (الکھف)

”اب تم کیا مجھے (یعنی اللہ کو) چھوڑ کر اُس کو اور اُس کی ذریت کو اپنادوست بناتے ہو؟ ایسے ظالموں کا کیا ہی بر ابدل ہے۔“

اللہ تعالیٰ کے مجائے شیطان کو دوست بنانے والے قیامت کے روز پچھتائیں گے، لیکن اس کا انہیں کوئی فائدہ نہ ہوگا۔ خدا کو چھوڑنے کے معنی یہ ہیں کہ اس کی کتاب سے منہ موڑ لیا جائے۔ اس مہجوری قرآن کا شکوہ روز قیامت رسول اکرم ﷺ یوں فرمائیں گے:

﴿وَقَالَ الرَّسُولُ يَرَبِّ إِنَّ قَوْمِي أَنْخَذُوا هَذَا الْقُرْآنَ مَهْجُورًا﴾ (۳۶)

(الفرقان)

”اے میرے پروردگار! بے شک میری امت نے اس قرآن کو چھوڑ رکھا تھا۔“ کاش ہم جو عاشق رسول ہونے کا دعویٰ کرتے ہیں، اس آیت پر غور کریں کہ قرآن سے تغافل برتنے پر رسول خدا ہمارے خلاف بارگاہ رب العزت میں استغاثہ دائر کریں گے۔ قرآن کو پس پشت ڈالنے سے دنیا و آخرت میں انسان کا جوانباجام ہوگا، اللہ تعالیٰ نے اسے کھول کر ہمارے سامنے بیان کر دیا ہے۔ فرمایا:

﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكاً وَنَحْشُرُهُ يَوْمَ الْقِيَمَةِ﴾

اخْمَى ﴿۱۹﴾ قَالَ رَبِّ لِمَ حَشَرْتَنِي أَخْمَى وَقَدْ كُنْتُ بَصِيرًا ﴿۲۰﴾ قَالَ كَذَلِكَ

اتَّسْكَ اِيْشَنَا فَنَسِيَّتَهَا وَكَذَلِكَ الْيَوْمَ تُنسَى ﴿۲۱﴾ (طہ)

”اور جو میرے ذکر (درسِ نصیحت، قرآن) سے منہ موڑے گا اس کے لیے دنیا میں تنگ زندگی ہوگی اور قیامت کے روز ہم اسے انداز کر کے اٹھائیں گے۔ وہ کہے گا: پروردگار! دنیا میں تو میں آنکھوں والا تھا، یہاں مجھے انداز کیوں اٹھایا؟ اللہ تعالیٰ فرمائے گا: ہاں اسی طرح تو ہماری آیات کو جبکہ تیرے پاس آئی تھیں، تو نے بھلا دیا تھا، اسی طرح آج تو بھلا دیا جا رہا ہے۔“

کتاب و سنت کی تعلیمات کے مطابق قرآن ہی نور میں، ذکر حکیم اور صراطِ مستقیم ہے۔ اسی نور سے انسان کا ظاہر و باطن روشن ہوگا۔ پھر اسے حکمت عطا کی جائے گی اور وہ صراطِ مستقیم کو پالے گا۔ صراطِ مستقیم پر وہی لوگ چلتے ہیں جن کا قرآن اور اس کی تعلیمات پر ایمان پختہ ہوتا ہے۔ پھر وہ لوگ دوسروں کو بھی اس راستے پر لگانے کے لیے دل و جان سے بھر پور کوششیں کرتے ہیں۔ قرآن عظیم اللہ تعالیٰ کا عظیم کلام ہے۔ جن لوگوں نے اس دنیا میں اس کے ساتھ

وفاداری کی تو یہ قرآن مرنے کے بعد تہائی میں قبر سے لے کر حشر تک بلکہ جنت تک اس آدمی کے ساتھ و فاداری کرتا رہے گا۔

قرآن سب سے بڑی دولت ہے

ارشاد باری تعالیٰ ہے:

﴿يَا أَيُّهَا النَّاسُ قَدْ جَاءَكُمْ مَوْعِظَةٌ مِّنْ رَبِّكُمْ وَشَفَاءٌ لِمَا فِي الصُّدُورِ وَهُدًى وَرَحْمَةٌ لِلْمُوْمِنِينَ ﴾ ۚ ۚ قُلْ بِفَضْلِ اللَّهِ وَبِرَحْمَتِهِ فَبِذَلِكَ فَلَيُفْرُ霍َاطْ هُوَ خَيْرٌ مِّمَّا يَجْمَعُونَ﴾ (يونس) ۶۰

”اے لوگ تو تمہارے پاس آگئی ہے فیصلت ہمارے رب کی طرف سے اور شفاذلوں کے روگ کی اور ہدایت اور رحمت مؤمنین کے لیے۔ اے بنی! آپ کہہ دیجیے کہ یہ اللہ کا فضل اور اس کی مہربانی ہے (کہ یہ قرآن اُس نے بھیجا)، سو اسی پر ان کو خوش ہونا چاہیے۔ یہ بہتر ہے ان چیزوں سے (مال و دولت سے) جو لوگ جمع کرتے ہیں۔“

جسے یہ دولت مل جائے اسے تو یقیناً دونوں جہان کی دولت مل گئی۔ ہماری بدلتی یہ ہے کہ ہمیں یہ نعمت حاصل ہے لیکن ہم اس عظیم ترین نعمت کی قدر نہیں کرتے۔ اپنی زندگی اور اپنے وقت کو بہت لاپرواہی کے ساتھ فضول کاموں میں خرچ کر رہے ہیں۔ یہ دراصل شیطان کی اطاعت ہے، جو ہمیں اوہام و ساواس میں بتلا کر کے قرآن سے دور کرتا ہے اور ہم اپنی کمزوری کے باعث اس کے دام فریب میں الٹھ جاتے ہیں۔ یوں انسان کی ساری زندگی اہو لعب میں بسر ہو جاتی ہے۔ لیکن ابھی ہم زندہ ہیں اور ہمارے پاس توبہ کی مہلت ہے۔ غفلت سے نکلنے کا موقع ہے۔ قرآن فرماتا ہے:

﴿وَأَنِسُوا إِلَيْ رَبِّكُمْ وَأَسْلِمُوا لَهُ مِنْ قَبْلٍ أَنْ يَأْتِيَكُمُ الْعَدَابُ ثُمَّ لَا تُنْصَرُونَ﴾ ۶۱ وَأَتَيْعُوا أَحْسَنَ مَا أُنزِلَ إِلَيْكُمْ مِنْ رَبِّكُمْ مِنْ قَبْلٍ أَنْ يَأْتِيَكُمُ الْعَدَابُ بَعْثَةً وَأَنْتُمْ لَا تَشْعُرُونَ﴾ ۶۲ أَنْ تَقُولَ نَفْسٌ يَحْسُرُتِي عَلَى مَا فَرَطْتُ فِي جَنْبِ اللَّهِ وَإِنْ كُنْتُ لَمِنَ السُّخْرِينَ﴾ ۶۳ أَوْ تَقُولَ لَوْ أَنَّ اللَّهَ هَدَانِي لَكُنْتُ مِنَ الْمُتَقْبِرِينَ﴾ ۶۴ أَوْ تَقُولَ حِينَ تَرَى الْعَدَابَ لَوْ أَنَّ لِي كَرَّةً فَأَكُونَ مِنَ الْمُحْسِنِينَ﴾ (الزمزم) ۶۵

”پڑ آؤ اپنے رب کی طرف اور مطیع بن جاؤ قبل اس کے کہم پر عذاب آجائے اور پھر

کہیں سے تمہیں مدد نہ مل سکے۔ اور پیروی اختیار کر لوا پنے رب کی بھیجی ہوئی کتاب کے بہترین پہلو کی قبل اس کے کتم پر اچانک عذاب آ جائے اور تم کو خبر بھی نہ ہو۔ کہیں ایسا یہ
ہو کہ بعد میں کوئی شخص کہے افسوس میری اس تفصیر پر جو میں اللہ کی جناب میں کرتا رہا،
بلکہ میں تو اثاث ماق اڑانے والوں میں شامل تھا۔ یا کہے کاش اللہ نے مجھے ہدایت بخشی
ہوتی تو میں بھی متقویوں میں سے ہوتا۔ یا عذاب دیکھ کر کہے کاش اللہ سے مجھے ایک موقع
اور مل جائے اور میں بھی نیک عمل کرنے والوں میں شامل ہو جاؤں۔“

تاریخ گواہ ہے کہ مسلمانوں نے جب تک معاشرتی، سیاسی، انفرادی اور اجتماعی زندگی
میں قرآن سے وفا کی تو قرآن نے ان کو سہارا دیا۔ جب تک قرآن کی خاطر انہوں نے خود کو
فنا کیا اور قرآن کے غلبے کے لیے جدوجہد کرتے رہے تو قرآن نے ان کو بے سہارا نہ چھوڑا،
بلکہ اس دنیا میں سرخروئی، سرفرازی اور سر بلندی سے ہمکنار کر دیا۔ لیکن جب اس کی تعلیمات کو
نظر انداز کیا تو ذلت و رسوانی کو ہمارا مقدر بنادیا گیا:

وہ زمانے میں معزز تھے مسلمان ہو کر
اور تم خوار ہوئے تارکِ قرآن ہو کر!

اللہ تعالیٰ کی طرف سے عطا کردہ اس مہلت کو غیمت جانتے ہوئے مسلمانوں کی ذمہ داری ہے
کہ وہ اللہ کے حضور توبہ کر کے علم، عمل اور کردار میں اس کتاب حکمت سے روشنی حاصل
کریں اور اسی ایک کتاب کو ہمیشہ کے لیے اپنارہنمبا نالیں۔

﴿كَلَّا إِنَّهُ تَدْكِرُ ﴾٦٥﴿ (المدثر)﴾

”دیکھو یہ (قرآن) تو صرف ایک نصیحت ہے، یاد دہانی ہے۔“

حوالی

(۱) صحيح مسلم، کتاب صلاة المسافرين وقصرها، باب فضل من يقوم بالقرآن
ويعمله.....

(۲) سنن الترمذی، ابواب فضائل القرآن عن رسول الله ﷺ، باب ما جاء في فضل القرآن۔

(۳) سنن الترمذی، ابواب المناقب عن رسول الله ﷺ، باب مناقب اهل بيت النبی۔

(۴) صحيح مسلم، کتاب الحج، باب حجۃ النبی ﷺ۔

(۵) مصنف ابن ابی شیبہ، کتاب فضائل القرآن، باب فی التمسک بالقرآن۔



البَيِّنَهُ سے مراد؟

حافظ محمد مشتاق ربانی

سورۃ البریۃ (البیان / لَمْ يَكُنِ الَّذِينَ) کی پہلی آیت میں لفظ البَيِّنَهُ قرار دھوا ہے جس کی جمع البَيِّنَاتُ ہے۔ البیان کے معنی روشن دلیل (The Clear Proof) کے ہیں، لیکن سوال یہ ہے کہ اس البیان سے کیا مراد ہے؟ اس سلسلے میں چار مختلف آراء سامنے آتی ہیں جو ذیل میں بیان کی جا رہی ہیں۔

(۱) نبی کریم ﷺ کی ذات اقدس

نبی کریم ﷺ کا وجود اپنی ذات میں انی نبوت و رسالت پر اس حد تک روشن نشانی ہے کہ کسی دوسری دلیل کی حاجت نہیں رہی اور جو شخص بھی آپ کے اخلاق اور تعلیمات سے باخبر ہو اسے یقین آ جاتا ہے کہ یہ ذات بلاشبہ رسالت کا حق رکھتی ہے۔ وہ مفسرین کرام جو البیان سے مراد آجنبانے ﷺ کی ذات لیتے ہیں ان میں المؤخری، العکبری، الشوکانی، صاحبین تفسیر الجلائیں، قاضی ثناء اللہ پانی پتی، سید امیر علی بلیح آبادی، ابوالکلام آزاد، سید قطب شہید، مولانا سید ابوالاعلیٰ مودودی، احمد مصطفیٰ المراغی اور وہبۃ الزہلی بیشنسید وغیرہ شامل ہیں۔

(۲) القرآن الکریم

امام الشوکانی (ت ۱۴۵۰ھ) فتاویٰ اور ابن زید کے حوالے سے نقل کرتے ہیں کہ البیان سے مراد "القرآن" ہے، کیونکہ سورۃ طہ میں ہے:

﴿أَوَلَمْ تَأْتِهِمْ بَيَّنَةٌ مَا فِي الصُّفْحِ الْأُوْلَى﴾ (طہ)

"اور کیا ان کے پاس اگلے صحیفوں کی تمام تعلیمات کا بیان واضح نہیں آ گیا" (۱) یعنی اس قرآن کریم میں شروع سے اب تک کی تمام کتب آسمانی کے مضامین اور تعلیمات کا خلاصہ نکال کر رکھ دیا گیا ہے۔

(۳) قرآن مجید یانی کریم ﷺ کی بعثت

الفراء (ت ۲۰۵ھ) ”معانی القرآن“ میں اس سے آپ ﷺ کی بعثت اور قرآن مجید مراد لیتے ہیں^(۱)۔ امام بیضاوی (ت ۹۱۷ھ) بھی اس سے رسول ﷺ یا قرآن کریم مراد لیتے ہیں^(۲)۔

(۴) مجزہ جو فرشتہ لائے

ایمن احسن اصلاحی البیتہ سے واضح مجرہ اور ﴿رَسُولٌ مِّنَ اللَّهِ﴾ سے فرشتہ مراد لیتے ہیں۔ گویا اللہ تعالیٰ کی طرف سے کوئی فرشتہ براہ راست پاک اور اچھوتے اور اق پڑھتا ہوا اُترے جس میں نہایت واضح اور قطعی احکام موجود ہوں^(۳)۔ یہ رائے امام الشوکانی^(۴) کی تفسیر ”فتح القدیر“ میں ابو مسلم کے حوالے سے بھی نقل ہے۔^(۵)

تمام مفسرین کرام ﷺ کی آراء کی اگر کثرت کے اعتبار سے درجہ بندی کریں تو جمہور مفسرین کے نزدیک البیتہ سے مراد نبی کریم ﷺ ہیں۔ اس صورت میں قاضی ثناء اللہ پانی پتی^(۶) کے نزدیک ﴿هَتَّىٰ تَأْتِيهِمُ الْبَيِّنَاتُ﴾ (آلہ بیتہ: ۱) کے معنی ”هَتَّىٰ أَتَتْهُمُ الْبَيِّنَاتُ“ یعنی مضارع بمعنى ماضی ہے، جیسے سورۃ البقرۃ میں ہے ﴿مَا تَنْتَلُوا الشَّيْطَنُونَ﴾ (البقرۃ: ۱۰۲) یعنی ”مَا تَلَكَ الشَّيَاطِينُ“ ہے جو حضرت سلیمان علیہ السلام کے عہد میں شیاطین پڑھتے^(۷)۔ اور ﴿رَسُولٌ مِّنَ اللَّهِ﴾ البیتہ کا بدلت واقع ہو رہا ہے^(۸)۔

نبی اکرم ﷺ کی شخصیت اپنی نبوت و رسالت پر اتنی بڑی روشن دلیل تھی کہ آپ گوہر کوئی پچھانتا تھا۔ سورۃ البقرۃ میں فرمایا: ﴿يَعْرِفُونَهُ كَمَا يَعْرِفُونَ أَنَاءَ هُمْ﴾ (البقرۃ: ۱۴۶) ”وہ ان کو ایسے پیچانتے ہیں جیسے اپنی اولاد کو پیچانتے ہیں“۔ یعنی فونہ میں ضیر منقول ”وہ“ آنحضرت ﷺ کی طرف لوٹ رہی ہے^(۸)۔ اس دور کے لوگ آپ ﷺ کو کیونکہ پیچانتے جبکہ اس دور کے مذہبی طریقہ میں آپ ﷺ کی واضح اور روشن علامات تھیں۔ حضرت عیسیٰ علیہ السلام نے جو بشارت آپ ﷺ کے بارے میں دی تھی، اس کا ذکر خود قرآن میں ہے: ﴿وَمُبَشِّرًا بِرَسُولٍ يَّسَّأْتُ مِنْ بَعْدِي أَسْمُهُ أَحْمَدُط﴾ (الصف: ۶) اور بشارت دینے والا ہوں ایک رسول کی جو میرے بعد آئے گا جس کا نام احمد ہو گا“۔ سورۃ الاحزاب میں آپ ﷺ کے لیے ﴿وَسَوْجًا مُّنْبِرًا﴾ (الاحزاب) ”اور روشن چراغ“ کے الفاظ آئے ہیں۔ اسی طرح آپ ﷺ کے لیے ﴿رَسُولٌ مُّبِينٌ﴾ (الزخرف) ”کھول کھول کر بیان کرنے والا ایک

رسول، کے الفاظ آئے ہیں جن کا دوسرا مطلب یہ ہو سکتا ہے کہ ایسا رسول جس کا رسول ہونا بالکل ظاہر تھا، جس کی زندگی کا ہر دور صاف گواہی دے رہا تھا کہ وہ یقیناً اللہ تعالیٰ کے رسول ہیں۔ آپ ﷺ کا ایک نام قرآن مجید میں ”نور“ بھی آیا ہے، جیسا کہ قاضی عیاض الاندلسی اپنی کتاب ”الشقاء“ کی ”فصل فی اسمائه عَلِيّةٍ“ میں ”النور“ ذکر کرتے ہیں۔ سورۃ المائدۃ میں ہے: ﴿قَدْ جَاءَكُمْ مِنَ الَّهِ نُورٌ وَكِتَابٌ مُبِينٌ﴾ (المائدۃ) ”بے شک تمہارے پاس اللہ تعالیٰ کی طرف سے نور اور روشن کتاب آچکی ہے۔“ (۹)

گویا آپ ایک الیک روشنی ہیں جن سے دنیا میں پھیلی تاریکی اور جہالت چھپت گئی۔ امیر الشعرا احمد شوقي (ت ۱۹۳۲م) اپنے قصیدہ ”الهمزیۃ النبویۃ“ کے پہلے شعر میں کہتے ہیں:

ولد الهدی فالکائنات ضیاء
وفم الرمان تبسم و ثناء (۱۰)

”مجسمہ ہدایت کی پیدائش ہوئی اور کائنات روشن ہو گئی اور زمانہ سر اپا مسکراہٹ اور مدح و شان بن گیا۔“

معلوم ہوا اللہ تعالیٰ نے دیگر انبیاء کرام کو میانت و مجرمات عطا کیے لیکن آنحضرتو ﷺ کی ذات کو ہی البینۃ قرار دے دیا۔ اللہ تعالیٰ دیگر انبیاء کرام کے بارے میں فرماتے ہیں:

﴿لَقَدْ أَرْسَلْنَا رُسُلًا إِلَيْنَا بِالْبَيِّنَاتِ﴾ (الحدید: ۲۵)

”ہم نے اپنے رسولوں کو صاف صاف انشیوں کے ساتھ بھیجا۔“

حضرت صالح علیہ السلام نے اپنی قوم سے کہا:

﴿قَدْ جَاءَكُمْ بَيِّنَةٌ مِنْ رَبِّكُمْ هَذِهِ نَاقَةُ اللَّهِ لَكُمْ أَيَةٌ فَلَرُوْهَا تَأْكُلُ فِي أَرْضِ اللَّهِ وَلَا تَمْسُوْهَا بِسُوءٍ فَيَأْخُذُكُمْ عَذَابٌ أَلِيمٌ﴾ (الاعراف)

”تمہارے پاس تمہارے رب کی طرف سے کھلی دلیل آگئی ہے۔ یہ اللہ تعالیٰ کی اونٹنی تمہارے لیے ایک نشانی کے طور پر ہے، لہذا اسے چھوڑ دو کہ اللہ تعالیٰ کی زمین میں چرتی پھرے۔ اس کو کسی برے ارادے سے ہاتھ نہ لگانا ورنہ ایک دردناک عذاب تمہیں آ لے گا۔“

حضرت موسیٰ علیہ السلام کے بارے میں فرمایا گیا:

﴿وَلَقَدْ أَتَيْنَا مُوسَىٰ تِسْعَ آيَاتٍ بَيِّنَاتٍ﴾ (بنی اسراء: ۱۰۱)

”ہم نے موسیٰ کو نشانیاں عطا کی تھیں جو صرخ طور پر دکھائی دے رہی تھیں۔“
حضرت عیسیٰ ﷺ نے بنی اسرائیل سے کہا:

﴿..... أَنِّي قَدْ جِئْتُكُم بِأَيْةً مِنْ رَبِّكُمْ لَا أَنِّي أَخْلُقُ لَكُمْ مِنَ الطِّينِ كَهْيَةً
الظَّيْرِ فَانْفَخْ فِيهِ فَيَكُونُ طِيرًا بِإِذْنِ اللَّهِ وَأَنِّي أَكْمَمَهُ وَالْأَبْرَصَ
وَأُحْيِ الْمَوْتَى بِإِذْنِ اللَّهِ وَأَنْبَكُمْ بِمَا تَأْكُلُونَ وَمَا تَدْخُرُونَ فِي
بَيْوَتِكُمْ﴾ (آل عمران: ٤٩)

”میں تمہارے رب کی طرف سے تمہارے پاس نشانی لے کر آیا ہوں۔ میں تمہارے سامنے منٹی سے پرندے کی صورت کا ایک جسمہ بتاتا ہوں اور اس میں پھونک مارتا ہوں، وہ اللہ کے حکم سے پرندہ بن جاتا ہے۔ میں اللہ کے حکم سے مادرزادا نہ ہے اور کوڑھی کو اچھا کرتا ہوں اور اس کے اذن سے مردے کو زندہ کرتا ہوں۔ میں تمہیں بتاتا ہوں کہ تم کیا کھاتے ہو اور کیا اپنے گھروں میں ذخیرہ کر کے رکھتے ہو۔“

یعنی اس طرح ہر بھی کو اپنے اپنے عبید کے اعتبار سے بینات و مجرمات عطا کیے گئے، لیکن آنحضرت ﷺ کی ذات کو ہی ”البینة“ بنا کر پیش کر دیا گیا۔ اہل مکہ کا مطالبه بھی ہوتا تھا کہ آپ ہمارے لیے کوئی واضح مجرمہ لائیں، لیکن اللہ تعالیٰ نے ان کے سامنے انجناب ﷺ کو اپنی ذات اور قرآن حکیم ہی پیش کرنے کے لیے کہا۔ سورہ بنی اسرائیل میں فرمایا:

﴿وَقَالُوا لَنْ نُؤْمِنَ لَكَ حَتَّى تَفْجُرَ لَنَا مِنَ الْأَرْضِ يَسْعِيَ لَوَّا تَكُونُ لَكَ
جَنَّةً مِنْ نَحْيِلٍ وَعِنْبٍ فَسَفَرَ الْأَهْرَارُ خَلَلَهَا تَفْجِيْعًا أَوْ تُسْقِطَ السَّمَاءَ
كَمَا زَعَمْتَ عَلَيْنَا كِسْفًا أَوْ تَائِيَ بِاللَّهِ وَالْمَلَائِكَةِ قَبْلًا أَوْ يَكُونُ لَكَ
بَيْثُ مِنْ زُخْرُفٍ أَوْ تَرْقَى فِي السَّمَاءَ وَلَنْ نُؤْمِنَ لِرُؤْيَيْكَ حَتَّى تُنْزِلَ
عَلَيْنَا كِبَّا نَقْرَفُلُ سُبْحَانَ رَبِّيْ هُلْ كُثْ إِلَّا بَشَرًا رَسُولًا﴾

”اور انہوں نے کہا ہم تمہاری بات نہ مانیں گے جب تک کہ تم ہمارے لیے زمین کو پھاڑ کر ایک چشمہ جاری نہ کرو یا تمہارے لیے بھروسے اور انگروں کا ایک باغ بیڈا ہو اور تم اس میں نہیں رواں کرو یا تم آسمان کو ٹکڑے ٹکڑے کر کے ہمارے اوپر گرا دو جیسا کہ تمہارا دعویٰ ہے، یا اللہ اور فرشتوں کو رو درزو ہمارے سامنے لے آؤ یا تمہارے لیے سونے کا ایک گھر بن جائے، یا تم آسمان پر چڑھ جاؤ، اور تمہارے چڑھنے کا بھی ہم

یقین نہ کریں گے جب تک کتم ہمارے اوپر ایک ایسی تحریر نہ اتار لاؤ جسے ہم پڑھیں۔
اے نبی ﷺ ان سے کہو پاک ہے میرا پرو دگار! کیا میں ایک پیغام لانے والے
انسان کے سوا اور بھی کچھ ہوں!“

یہاں دیکھئے کہ اہل کمہ نے اپنے ایمان لانے کو مختلف مطالبات کے پورا کرنے کے ساتھ مشروط کیا، لیکن اللہ تعالیٰ نے ان کے شدید تقاضوں کے مقابلے میں صرف آنحضرت ﷺ کی عظیم خصیت کو پیش کیا۔ اس بات کا یہ مطلب نہ سمجھا جائے کہ آپ ﷺ کو محررات عطا نہیں کیے گئے تھے، بلکہ اصل بات یہ تھی کہ کفار و مشرکین کے جو مطالبات تھے ان کو پورا کرنے کے بجائے آپ ﷺ کی ذات کی عظمت کو متعارف کروایا گیا۔

یہ بات یہاں تک ہی محدود نہیں کہ آپ ﷺ کی ذات اقدس فی نفسہ ایک روشن دلیل تھی، بلکہ اس سے آگے بڑھ کر قرآن حکیم میں آپ ﷺ کے بارے میں ”یہیں“، فعل آیا ہے کہ آپ نے تمام حقیقوں کو کھول کر بیان کر دیا، جو فترت کے زمانہ میں چھپ گئی تھیں۔ ارشادِ باری تعالیٰ ہے:

﴿يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ عَلَى فَتْرَةٍ مِنَ الرُّسُلِ أَنْ تَقُولُوا مَا جَاءَ نَا مِنْ شَيْءٍ وَلَا نَدِيرُ فَقَدْ جَاءَكُمْ بَشِيرٌ وَنَذِيرٌ وَاللَّهُ عَلَى كُلِّ شَيْءٍ قَدِيرٌ﴾ (المائدۃ)

”اے اہل کتاب! تمہارے پاس ہمارا رسول حقیقت واضح کرنے کے لیے رسولوں کا سلسلہ ایک مدت تک بذریبے کے بعد آ گیا ہے، تاکہ تم یہ نہ کہہ سکو کہ ہمارے پاس نہ کوئی بشارت دینے والا آیا نہ خبردار کرنے والا۔ پس اب تمہارے پاس بشارت دینے والا اور خبردار کرنے والا آ گیا ہے۔ اور اللہ برہشے پر قدرت رکھنے والا ہے۔“
اسی طرح آنحضرت ﷺ نے ان حقائق کو واضح کر دیا جن کو اہل کتاب ایک عرصہ سے چھپاتے آ رہے تھے۔ ارشادِ باری تعالیٰ ہے:

﴿يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُوُ عَنْ كَثِيرٍ ط﴾ (المائدۃ: ۱۵)

”اے اہل کتاب! ہمارا رسول تمہارے پاس آ گیا ہے، جو کتاب الہی کی بہت سی ان باتوں کو تمہارے پاس کھول رہا ہے جن پر تم پر دہلا کرتے تھے، اور بہت سی باتوں سے

درگز رہجی کر جاتا ہے (جن کے کھونے کی حقیقی ضرورت نہ تھی)۔“

گویا اہل کتاب اور مشرکین کے پاس حالت کفر سے نکلنے کی اس کے سوا کوئی صورت نہ تھی کہ ایک بینہ (روشن دلیل) انہیں غلط راستے کے بارے میں آگاہ کرے اور نہایت واضح اور مدل انداز میں حق کا راستہ دکھائے۔ آنحضرت ﷺ کی آمد سے قبل تمام مشرکین اس حد تک بگڑ چکے تھے کہ وہ کسی کے سمجھانے سے راہ ہدایت پر آنے کے لیے تیار نہ تھے، جب تک ایک رسول میں انہیں اللہ کی کتاب پڑھ کر نہ سنائے۔ اس بارے میں علامہ شبیر احمد عثمانیؒ لکھتے ہیں:

”آنحضرت ﷺ کی بعثت سے پہلے سب دین والے بگڑ چکے تھے اور ہر ایک اپنی غلطی پر مغفرہ رکھتا۔ اب چاہیے کسی حکیم یادی یا بادشاہ عادل کے سمجھانے سے راہ پر آ جائیں تو یہ ممکن نہ تھا جب تک ایک ایسا عظیم القدر رسول نہ آئے جس کے ساتھ اللہ کی پاک کتاب، اس کی قوی مدد ہو، کہ چند سال میں ایک ایک ملک کو ایمان کی روشنی سے بھردے اور اپنی زبردست تعلیم اور ہمت و عزیمت سے دنیا کی کاپیلٹ کر دے۔ چنانچہ وہ رسول اللہ تعالیٰ کی کتاب پڑھتا ہوا آیا جو پاک و رقوں میں لکھی ہوئی ہے۔“^(۱۱)

آپ ﷺ کی وجہ سے ہی عرب بوس کی زندگیوں میں بہار آئی، ان کی زندگی عقائد سے لے کر سیاست تک یکسر بدل گئی۔ اس لیے کہ آپ ﷺ کی زندگی ان کے لیے ایک واضح جست کی حیثیت رکھتی تھی۔ مولانا مودودی ”تفہیم القرآن“ میں لکھتے ہیں:

”یہاں رسول اللہ ﷺ کو بذات خود ایک دلیل روشن کہا گیا ہے، اس لیے کہ آپ ﷺ کی نبوت سے پہلے کی اور بعد کی زندگی آپ ﷺ کا اُمی ہونے کے باوجود قرآن جیسی کتاب پیش کرنا، آپ کی تعلیم اور صحبت کے اثر سے ایمان لانے والوں کی زندگیوں میں غیر معمولی انتقال رونما ہو جانا، آپ کا بالکل معقول عقائد نہایت ستری عبادات، کمال درجہ کے پاکیزہ اخلاق، اور انسانی زندگی کے لیے بہترین اصول و احکام کی تعلیم دینا، آپ کے قول اور عمل میں پوری پوری مطابقت کا پایا جانا، اور آپ کا ہر قسم کی مراحمتوں اور حنفتوں کے مقابلے میں انتہائی اولو المعزی کے ساتھ اپنی دعوت پر ثابت قدم رہنا، یہ ساری باتیں اس بات کی کھلی علامات تھیں کہ آپ اللہ کے رسول ہیں۔“^(۱۲)

ہمیں چاہیے کہ ہم ہر مسئلہ میں آپ ﷺ کی زندگی ہی سے راہنمائی لیں، اس لیے کہ آپ ایک مجسم قرآن ہیں۔ اگر ہم اس روشن چراغ سے روشنی لیں گے تو زندگی میں نکھار پیدا ہوگا،

میثاق

(67)

اپریل 2009ء

کیونکہ دنیا میں جہاں کوئی اچھائی ہے تو آپ ﷺ کی روشنی کی وجہ سے ہے، اور ابھی تک جہاں کہیں تاریکی اور جہالت ہے وہاں دراصل آپؐ کی روشنی کے حصول کے لیے ابھی جستجو جاری ہے۔ جیسا کہ علامہ اقبال فرماتے ہیں:

ہر کجا بنیٰ جہاں رنگ و بو
آل کہ از خاکش بروید آرزو
یا زنورِ مصطفیٰ او را بہاست
یا ہنوز اندر ملاشیٰ مصطفیٰ است (۱۳)

حوالی

- (۱) الشوکانی، فتح القدیر، ج ۵، ص ۴۷۵۔
- (۲) الفراء، معانی القرآن، ج ۳، ص ۲۸۱۔
- (۳) البيضاوی، تفسیر البيضاوی، ج ۴، ص ۴۳۹۔
- (۴) امین احسن اصلاحی، تدبر قرآن، ج ۹، ص ۴۸۰۔
- (۵) الشوکانی، فتح القدیر، ج ۵، ص ۴۷۵۔
- (۶) ثناء الله پانی پتی، التفسیر المظہری، ج ۷، ص ۴۵۷۔
- (۷) بهجت عبد الواحد الشیخلی، بلاغة القرآن الکریم فی الاعجاز، ج ۱، ص ۶۷۱۔
- (۸) یعْرِفُونَ میں ضمیر مفعولی کا مرجع آنحضرت ﷺ کے علاوہ قرآن مجید اور بیت اللہ کے بطر قبلہ ہونے کی طرف ہو سکتا ہے، لیکن اکثر مفسرین کرام نے آنحضرت ﷺ کی طرف ہونے کو ترجیح دی ہے۔
- (۹) القاضی عیاض بن موسی الاندلسی، الشفاء بتعريف حقوق المصطفیٰ، ج ۱، ص ۱۵۱۔
- (۱۰) قاضی محمد مبارک، شرح الهمزیۃ البویۃ، ص ۱۷۔
- (۱۱) شیبیر احمد عثمانی، تفسیر عثمانی، سورۃ البیتہ کی آیت ۲ کا حاشیہ ۲، ص ۷۹۸۔
- (۱۲) ابوالاعلیٰ مودودی، تفہیم القرآن، ج ۶، ص ۴۱۴۔
- (۱۳) جاوید نامہ، ص ۷۱۶/۱۲۸۔



حضرت ابو بکر صدیق رضی اللہ عنہ کی سیرت و کردار

پروفیسر محمد یوسف جنوجوہ

آپؒ کا نام عبد اللہ تھا اور کنیت ابو بکر۔ کنیت کی شہرت نام پر غالب رہی۔ صدیق اور عتیق ولقب رسول اللہ ﷺ سے پائے۔ جن دس صحابہ کرام ﷺ کو آپؒ نے زندگی میں جنت کی بشارت دی، جنہیں ”عشرہ مبشرہ“ کہا جاتا ہے، ان میں حضرت ابو بکر صدیق ﷺ کا نام سرفہرست ہے۔ آپؒ رسول اللہ ﷺ کے بچپن کے دوست اور سلیم الفطرت انسان تھے۔ آزاد مردوں میں آپؒ نے سب سے پہلے اسلام قبول کیا (فتح الباری)۔ آپؒ کی فضیلت کا ذکر زبان حق ترجمان سے بکثرت موجود ہے۔ آپؒ کی فضیلت میں کئی آیات نازل ہوئیں جن کی تلاوت تاقیم قیامت ہوتی رہے گی۔ آپؒ ہر کھن موقع پر رسول اللہ ﷺ کے ساتھ رہے اور کفار سے ایذا میں برداشت کرتے رہے۔ آپؒ نے رسول اللہ ﷺ کے ساتھ رفاقت کا حق ادا کر دیا۔ رسول اللہ ﷺ نے خود اس بات کا اعتراض کر کے حضرت ابو بکر کو سند فضیلت عطا فرمادی کہ ”کوئی ایسا شخص نہیں ہے جس نے ہمارے ساتھ حسن سلوک کیا ہو یا ہمیں کچھ دیا ہو اور ہم نے اس کا بدلہ نہ چکا دیا ہو، سو اے ابو بکر کے۔ انہوں نے ہمارے ساتھ جو حسن سلوک کیا اس کا بدلہ اللہ تعالیٰ ہی قیامت کے دن دے گا۔ اور کسی شخص کا مال بھی اتنا میرے کام نہیں آیا جتنا ابو بکر کا مال کام آیا.....“ (جامع ترمذی)

اصحاب رسول اگرچہ سب کے سب صحابیت کے شرف سے مشرف تھے تاہم ابو بکر صدیق ﷺ کی امتیازی حیثیت کو وہ بھی تسلیم کرتے تھے۔ حضرت عمر بن الخطابؓ کہتے ہیں: ”ابو بکر ہمارے سردار ہیں۔ وہ ہم میں سب سے بہتر اور افضل ہیں اور رسول اللہ ﷺ کو ہم میں سے سب سے زیادہ محبوب ہیں“۔ (ترمذی)

ایک موقع پر رسول اللہ ﷺ نے فرمایا: ”ایسے لوگوں کے لیے جن میں ابو بکر موجود ہوں مناسب اور درست نہیں کہ ابو بکر کے سوا کوئی دوسرا شخص ان کا امام ہو“۔ (جامع ترمذی)

یہ فرمان رسول اُس بات پر سند کی حیثیت رکھتا ہے کہ رسول ﷺ کے بعد خلافت کے حق دار ابو بکر ہی تھے۔ چنانچہ مشاورت میں یہی طے پایا اور وہی آپ ﷺ کے بعد خلیفہ بنے۔ اس طرح کا اشارہ آپ نے اس وقت بھی دیا جب ایک عورت آپ ﷺ کی خدمت میں حاضر ہوئی اور کچھ دریافت کرنا چاہا۔ آپ نے فرمایا: ”پھر کبھی آنا“۔ اس عورت نے عرض کیا کہ اگر میں پھر آؤں اور آپ کونہ پاؤں تو میں کیا کروں؟ آپ نے فرمایا: ”اگر تم مجھے نہ پاؤ تو ابو بکر کے پاس آ جانا“۔ (صحیحین) اس طرح آپ ﷺ نے ابو بکر بن عاصی کو پانانہب قرار دے دیا۔ ایک دونہیں بلکہ کئی موقعوں پر آپ ﷺ نے ابو بکر صدیق علیہ السلام کی فضیلت بیان فرمائی جس سے صاف ظاہر ہوتا تھا کہ آپ کی وفات کے بعد خلافت کا بار اٹھانے کے لیے حضرت ابو بکر صدیق سے موزوں تر کوئی شخصیت نہ تھی۔ حضرت محمد بن حفیہ علیہ السلام کہتے ہیں کہ میں نے اپنے والد ماجد حضرت علیہ السلام سے دریافت کیا کہ اُمت میں رسول ﷺ کے بعد سب سے بہتر اور افضل کون ہے؟ تو انہوں نے فرمایا کہ ابو بکر۔ میں نے کہا ان کے بعد کون؟ تو انہوں نے فرمایا کہ عمر۔ محمد بن حفیہ کہتے ہیں کہ پھر مجھے حضرت پیدا ہوا (کہ اگر میں اسی طرح دریافت کروں کہ عمر کے بعد کون؟) تو یہ نہ کہہ دیں کہ عثمان۔ (اس لیے میں نے اس طرح سوال کیا) پھر عمر کے بعد آپ؟ تو انہوں نے فرمایا کہ میں تو مسلمانوں میں کا ایک آدمی ہوں۔ (صحیح بخاری) حضرت علیہ السلام کے الفاظ سے جہاں اُن کی اخلاقی بلندی کا اظہار ہو رہا ہے وہاں حقیقت حال بھی عیاں ہے، کیونکہ شیخین کی تمام دوسرے صحابہ کرام علیہم السلام پر فضیلت احادیث رسول کی روشنی میں مسلمه ہے۔ حضرت حذیفہؓ سے روایت ہے کہ رسول ﷺ نے ارشاد فرمایا: ”میں نہیں جانتا کہ میں کب تک تم لوگوں میں باقی رہوں گا“، پس (جب میراوصال ہو جائے تو) تم میرے بعد ان دونوں ابو بکر اور عمر (علیہما السلام) کی اقتدار کرنا۔ (ترمذی)

یہ امر مسلم ہے کہ رسول ﷺ کے فرائیں خواہش نفس کے تابع نہیں ہوتے بلکہ ان کی زبان تو وحی کی ترجمان ہوتی ہے، کیونکہ خود قرآن مجید میں آیا ہے کہ: ﴿وَمَا يَنْطَقُ عَنِ الْهُوَى﴾ (۱۰۷) اُنْ هُوَ إِلَّا وَحْيٌ يُوحَى (۱۰۷) ”وَهُوَ خواہش نفس سے بات نہیں کرتے وہ تو وہی فرماتے ہیں جو اللہ کی طرف سے وحی کی جاتی ہے۔“

مذکورہ بالاحدیث کی تائید میں حضرت عبد اللہ بن عمر علیہ السلام کی فیصلہ کن بات ملاحظہ ہو۔ وہ فرماتے ہیں ”ہم لوگ رسول ﷺ کے زمانے میں ابو بکرؓ کے برابر کسی کو نہیں سمجھتے تھے۔ ان

میثاق

(70)

اپریل 2009ء

کے بعد عمر، ان کے بعد عثمان۔ پھر ہم رسول اللہ ﷺ کے تمام اصحاب کو چھوڑ دیتے تھے۔ ان کے درمیان ایک کو دوسرے پر فضیلت نہیں دیتے تھے۔ (صحیح بخاری)
ظاہر ہے عبد اللہ بن عمرؓ کی یہ رائے حضور ﷺ کے طرزِ عمل کو دیکھ کر ہی تھی۔ کیونکہ حضرت ابو بکرؓ کے حق میں اسی طرح کی فضیلت کئی مرتبہ رسول ﷺ بیان فرمائے تھے۔

جب رسول ﷺ کے لیے قریش مکہ کی شدید مخالفت کی وجہ سے مکہ میں رہنا ممکن نہ رہا تو اللہ تعالیٰ نے انہیں مدینہ کی طرف ہجرت کا حکم دیا۔ چنانچہ یہ حکم پا کر آپ سیدھے حضرت ابو بکرؓ کے ہاں گئے جو آپؓ کے سچے جاں ثار اور ازادیاں تھے اور ان کو فیض سفر بنایا۔ دونوں دوست روane ہوئے۔ حضرت عائشہ اور حضرت اسماءؓ نے رخت سفر تیار کیا۔ جلدی میں تو شہ داں باندھنے کو کوئی چیز نہ ملی تو حضرت اسماءؓ نے اپنے کمر بند کو پھاڑ کر دکھلے کیے۔ اس پر آپؓ نے حضرت اسماءؓ کو ” ذات النطافین“ کا نام دیا۔ قریش نے آپؓ کا پیچا کیا اور گرفتاری پر انعام کا اعلان کیا۔ کئی لوگ آپؓ کی تلاش میں نکل کھڑے ہوئے۔ آپؓ مکہ مکرہ کے قریب اور پہاڑ کے ایک غار میں تین دن تک روپوش رہے۔ اس خطرناک گھری میں ابو بکرؓ آپؓ کے ساتھ رہے۔ اس واقعے کا ذکر خود قرآن مجید میں بایں الفاظ مذکور ہے:

﴿إِلَّا تَصْرُُوْهُ فَقَدْ نَصَرَهُ اللَّهُ إِذَا أَخْرَجَهُ الَّذِي كَفَرُواْ أَنَّا لَيْسَنَا اَنْسَنِيْنَ إِذْ هُمْ

فِي الْغَارِ إِذْ يَقُولُ لِصَاحِبِهِ لَا تَخْرُنْ إِنَّ اللَّهَ مَعَنَا فَأَنْزَلَ اللَّهُ سَكِينَتَهُ

عليه.....﴾ (التوبہ: ۴۰)

”اگر تم نہ مدد کرو گے رسول کی توس کی مدد کی ہے اللہ نے جس وقت نکالا تھا اس کو کافروں نے اُس وقت وہ دوستی شخص تھے جن میں (ایک ابو بکر تھے) دوسرے (خود رسول ﷺ) جب وہ دونوں غار (ثور) میں تھے اس وقت پیغمبر اپنے رفیق کو تسلی دیتے تھے کہ غم نہ کر اللہ، ہمارے ساتھ ہے، تو اللہ نے ان پر تسلی نازل فرمائی.....“
غار میں قیام کے دوران رسول ﷺ کی رفاقت وہ بڑی فضیلت ہے جو کسی دوسرے صحابی کو نصیب نہ ہو سکی۔ آپؓ کے ساتھ ابو بکر کی ان رفاقتوں کا ذکر کرتے ہوئے آپؓ نے ابو بکرؓ سے فرمایا:

(إِنَّ صَاحِبِيْ فِي الْغَارِ وَصَاحِبِيْ عَلَى الْحَوْضِ) (ترمذی)

”تم غار میں میرے ساتھی تھے اور آخرت میں حوض کو شرپ بھی میرے ساتھی ہو گے۔“

آپ ﷺ کے جان ثارتو اور بھی بہت تھے مگر سفر بھرت میں آپ کے ساتھ مصاحبہ کے شرف میں ابو بکر کا کوئی ہمسر نہیں۔ سورۃ التوبۃ کی آیت ۳۰ کی تفسیر کا مطالعہ کریں تو وہاں ابو بکرؓ کی صحابیت کو خالق کائنات کی سندل پچلی ہے، کیونکہ وہاں صاحبہ کے الفاظ ہیں کہ آپؓ نے اپنے صاحب کو کہا اور وہ صاحب بلا شرکت غیرے ابو بکرؓ ہی تھے۔ ابو بکرؓ کی یہ وہ فضیلت ہے کہ حضرت عمر اپنی تمام زندگی کی نیکیوں کے بد لے میں حضرت ابو بکرؓ کی اس رات کا اجر لینے کے خواہش مند تھے۔ (بحوالہ معارف الحدیث، جلد ۱۴، ص ۲۲۸، حدیث ۱۳۳)

عشرہ مبشرہ میں حضرت ابو بکر کا نام سب سے اوپر ہے۔

حضرت ابو ہریرہ رضی اللہ عنہ سے روایت ہے کہ رسول اللہ ﷺ نے ارشاد فرمایا: ”جبریل امین میرے پاس آئے، میرا ہاتھ پکڑا اور مجھے جنت کا وہ دروازہ دکھلایا جس سے میری اُمت جنت میں داخل ہوگی۔“ (یعنی کہ) ابو بکرؓ نے عرض کیا: حضورؐ! میرے دل میں یہ آرزو پیدا ہوئی کہ میں بھی اس وقت حضورؐ کے ساتھ ہوتا اور میں بھی اس دروازہ کو دیکھتا۔ اس پر رسول اللہ ﷺ نے ارشاد فرمایا: ”ابو بکر! تم کو معلوم ہونا چاہیے کہ میری اُمت میں سب سے پہلے تم جنت میں داخل ہو گے۔“ (سنن ابی داؤد) ہو سکتا ہے جبریلؓ کی یہ آمد شب معراج میں ہو یا کسی اور وقت معراج کی طرح کا یہ ملاعیل کا سفر ہو یا کشف کے طور پر جبریل سے آپؓ کی ملاقات ہوئی ہو۔ تاہم جب ابو بکرؓ نے یہ بات سنی تو خواہش ظاہر کی کہ کاش میں بھی اس وقت آپؓ کے ساتھ ہوتا اور جنت کا وہ دروازہ دیکھ لیتا۔ اس کے جواب میں رسول اللہ ﷺ نے آپؓ کو وہ خوشخبری سنائی جو اس حدیث میں مذکور ہے، یعنی ابو بکرؓ! سن رکھو میری اُمت میں سے سب سے پہلے تم جنت میں داخل ہو گے۔

بھرتِ مدینہ کے بعد جب غزوہات کا سلسلہ شروع ہوا تو ابو بکر صدیق رضی اللہ عنہ ان سب اڑائیوں میں رسول اللہ ﷺ کے مشیر اور ہم رکاب رہے۔ غزوہ، بدر حرب و باطل کے درمیان پہلا فیصلہ کن معرکہ تھا۔ اس غزوہ میں ابو بکرؓ تبع بکف رسول اللہ ﷺ کی حفاظت پر مامور رہے، جو بھی بری نیت سے آپؓ کی طرف آتا ابو بکرؓ کیا کمال شجاعت سے اسے بھگا دیتے۔ (زرقاں، جلد ۱) اس معرکے میں مسلمانوں کو قلیل تعداد اور بے سروسامانی کے باوجود فتح میں حاصل ہوئی۔ مال غنیمت کے علاوہ تقریباً ستر قیدی مسلمانوں کے ہاتھ آئے۔ آپؓ نے صحابہ کے ساتھ مشورہ کیا تو ابو بکرؓ رضی اللہ عنہ کی رائے یقینی کہ یہ سب اپنے ہی بھائی بند ہیں، ان کے ساتھ زمزی کا

ہر تاؤ کرنا چاہیے اور فدیہ کی ادائیگی کی شرط پر ان کو آزاد کر دینا چاہیے۔ رسول اللہ ﷺ کی بھی یہی رائے تھی۔ (صحیح مسلم) چنانچہ اسی رائے کے مطابق عمل کیا گیا۔ (اگرچہ اللہ تعالیٰ کے ہاں پسندیدہ تر رائے عمر فاروق کی تھی کہ ان سب کو تہہ تنخ کرنا چاہیے تاکہ کفار پر اسلام کی دھاک بیٹھ جائے اور وہ آئندہ کے لیے کبھی مقابلے کی جرأت نہ کریں۔ سورۃ الانفال: ۲۸)

جنگِ احمد میں ابتدائی ہزیمت کے بعد جب مجاہدین دوبارہ صفت آ را ہوئے اور کفار مکہ بھاگ کھڑے ہوئے تو جس جماعت نے ان کا تعاقب کیا اس میں ابو بکر بھی شامل تھے۔ (بخاری) اس طرح بعد میں ہونے والے تمام غزوات میں آپ شریک ہو کر دادشجاعت دیتے رہے۔

چھ ہجری میں غزوہ بنی مصطلق پیش آیا۔ اس میں ابو بکر رضی اللہ عنہ کے ہمراہ کاب تھے۔ واپسی پر مجاہدین شب کے وقت مدینہ کے قریب اترے۔ اُمّ المؤمنین عائشہ صدیقہ رضی اللہ عنہا اس سفر میں آپؐ کے ساتھ تھیں۔ صبح جب وہاں سے کوچ کیا تو اُمّ المؤمنین باہر گئی ہوئی تھیں۔ واپس آئیں تو لشکر کوچ کر چکا تھا۔ چنانچہ پریشان اور غمگین پڑا اُو کی جگہ پر لیٹ گئیں۔ حضرت صفوان بن معطل رضی اللہ عنہ عمر سیدہ صحابی تھے جو کوچ کے بعد قیام گاہ کا جائزہ لے کر سب سے آخر میں روانہ ہوتے تھے۔ انہوں نے جب اُمّ المؤمنین کو دیکھا تو احترام کے ساتھ اونٹ پر سوار کر کے انہیں مدینہ لے آئے۔ منافقین تو ہمہ وقت فتنہ پردازی کے لیے تیار رہتے تھے۔ چنانچہ اس واقعہ کو بھی انہوں نے غلط رنگ میں اچھالا۔ حضرت عائشہ اور ابو بکر رضی اللہ عنہم دونوں کو رسول اللہ ﷺ کے ہاں غیر معمولی تقرب تھا جس کی وجہ سے بعض مسلمانوں کو بھی زبان کھولنے کی بہت ہو گئی۔ غصب یہ ہوا کہ حضرت ابو بکر رضی اللہ عنہ کا ایک عزیز مسٹر بن اشاث جس کی آپ کفالت کرتے تھے وہ بھی اس سازش میں منافقین کا ہم نوا ہو گیا۔ اس بات پر حضرت ابو بکر رضی اللہ عنہ کو سخت افسوس ہوا۔ اس واقعہ کی حقیقت سورۃ النور کے دوسرے روکوں میں بایں الفاظ بیان کر کے اس کو بہتان عظیم قرار دیا گیا:

”جن لوگوں نے (حضرت عائشہ پر) تہمت لگائی وہ تمہاری ہی جماعت سے ہیں۔

اس کو تم اپنے لیے شرنہ سمجھو بلکہ وہ تمہارے لیے خیر ہے۔ ان میں ہر شریک گناہ کو بقدر

شرکت سزا ملے گی، اور ان میں سے جس نے بہت زیادتی کی ہے اس پر سخت عذاب ہو

گا۔..... جب تم نے یہ بات سنی تھی تو تم نے یوں کیوں نہ کہہ دیا کہ ہم اس لائق نہیں کہ

ایسی بات زبان پر لائیں۔ اللہ پاک ہے یہ تو بڑا بہتان ہے، ۔

چنانچہ جب آسانوں سے بھی حضرت عائشہؓ پر الزام کو بہتان عظیم کہہ دیا گیا تو حضرت ابو بکرؓ کو موطّعؓ پر ناراضی ہوئی اور انہوں نے اس کی کفالت سے ہاتھ کھینچ لیا۔ اس پر یہ آیات نازل ہو گئیں:

﴿وَلَا يَأْتِي أُولُوا الْفَضْلِ مِنْكُمْ وَالسَّعَةُ أَنْ يُوتُوا أُولَى الْقُرْبَى وَالْمَسْكِينَ
وَالْمُهَاجِرِينَ فِي سَبِيلِ اللَّهِ وَلَيَعْفُوا وَلَيُصْفَحُوا إِلَّا تُحِبُّونَ أَنْ يَعْفُرَ
اللَّهُ أَكْمُمْ وَاللَّهُ غَفُورٌ رَّحِيمٌ ﴾ (النور)

”تم میں فضیلت والے اور صاحب حیثیت لوگ رشتہ داروں، مسکینوں اور مہاجرین فی سبیل اللہ کو نہ دینے کی قسم نہ کھائیں اور چاہیے کہ انہیں معاف کر دیں اور ان سے درگزر کریں، کیا تم یہ نہیں چاہتے کہ اللہ تم کو بخشن دے؟ اور اللہ بڑا بخشنے والا رحمت والا ہے۔“

اس پر حضرت ابو بکرؓ نے اللہ تعالیٰ سے بخشش مانگی اور موطّعؓ کی کفالت خوشدی کے ساتھ بحال کر دی۔ ان آیات میں جہاں ابو بکرؓ کو صاحب مال کہا گیا ہے وہاں انہیں صاحب فضیلت بھی تسلیم کیا گیا ہے اور خالق کائنات کی طرف سے ان کے حق میں یہ بہت بڑا اعزاز ہے۔

یہ میں خیر پر فوج کشی ہوئی۔ اس مہم پر ابو بکرؓ کو سپہ سالار مقرر کیا گیا تھا مگر کامیابی نہ ہو سکی۔ بعد ازاں خیر حضرت علیؓ کے ہاتھوں فتح ہوا۔ (صحیح مسلم)

قریش نے عہد شکنی کرتے ہوئے صلح حدیبیہ کا معاہدہ توڑا تو رسول اللہ ﷺ دس ہزار کے لشکر کے ساتھ مکہ روانہ ہوئے۔ مسلمان بڑے عزت و وقار کے ساتھ مکہ میں داخل ہوئے۔ حضرت ابو بکرؓ بھی آپ ﷺ کے ساتھ تھے۔ اسی موقع پر ابو بکرؓ نے اپنے ضعیف العرب راپ ابو قاف کو حضور کی خدمت میں حاضر کیا۔ آپؐ نے فرمایا: ان کو کیوں تکلیف دی ہے، میں خود ان کے پاس چلا جاتا۔ پھر آپؐ نے ان کے سینہ پر ہاتھ پھیرا اور مشرف بہ اسلام کیا۔ (اصابہ)

رجب ۹ھ میں حالات کا تقاضا ہوا کہ آپ ﷺ توک کا قصد کریں۔ یہ زمانہ عسرت اور تنگ حالی کا تھا۔ جنگی تیاری کے سلسلہ میں آپؐ نے انفاق فی سبیل اللہ کی ترغیب دی۔ تمام صحابہؓ نے حسب توفیق حصہ لیا۔ مگر تاریخ کا یہ واقعہ مشہور ہے کہ اس موقع پر حضرت ابو بکرؓ نے اپنے گھر کا تمام اناشیلے کر حاضر ہو گئے۔ جب آپؐ سے پوچھا گیا کہ اہل دعیال کے لیے کیا چھوڑ آئے ہو تو عرض کی کہ ان کے لیے اللہ اور اس کا رسول کافی ہے۔ (سنن ابی داؤذج، ۲۰ ص)

۹ ہیں رسول اللہ ﷺ نے حضرت ابو بکر رضی اللہ عنہ کو امیر حج بنا کر مکہ روانہ کیا۔ بعد ازاں سورۃ التوبۃ کی آیات نازل ہوئیں جن میں مشرکین سے ان الفاظ میں اٹھار براعت کیا گیا تھا:

يَأَيُّهَا الَّذِينَ آمَنُوا إِنَّمَا الْمُشْرِكُونَ نَجَسٌ فَلَا يَقْرُبُوا الْمَسْجِدَ الْحَرَامَ

بَعْدَ عَامِهِمْ هَذَا ۝ (التوبۃ: ۲۸)

”اے اہل ایمان! مشرک تو پلید ہیں، پس اب وہ اس سال کے بعد مسجد حرام کے نزدیک نہ آنے پائیں۔“

چنانچہ رسول اللہ ﷺ نے حضرت علی رضی اللہ عنہ کو مکہ روانہ کیا تاکہ وہ حج کے موقع پر یہ اعلان عام کر دیں۔ جب حضرت علیؓ کہ پہنچنے تھے حضرت ابو بکرؓ نے اُن سے پوچھا کہ کیا آپ کو امیر حج بنا کر بھیجا گیا ہے تو انہوں نے جواب دیا نہیں! امیر حج تو آپ ہی ہیں، میں تو حج کے موقع پر یہ اعلان کرنے کے لیے بھیجا گیا ہوں کہ اس سال کے بعد کوئی مشرک مسجد حرام کے قریب نہ آئے۔

۱۰ ہیں رسول اللہ ﷺ ہزاروں کی تعداد میں صحابہ کرام رضی اللہ عنہم کے ساتھ جہتہ الوداع کے لیے تشریف لے گئے۔ حج کے بعد واپس مدینہ منورہ تشریف لائے تو ایک مفصل خطبہ دیا جس میں آپؐ کے وصال کی طرف اشارہ تھا۔ حضرت ابو بکرؓ حقیقت حال تک پہنچ گئے اور رونے لگے جبکہ دوسرے لوگ حضرت ابو بکرؓ کے آنسو بہانے پر متوجہ ہوئے اور وصال کا اشارہ نہ سمجھ پائے۔ اس خطبے کے بعد رسول اللہ ﷺ بیمار ہو گئے۔ بیماری بڑھتی گئی اور آپؐ اب مسجد بھی نہ جا سکتے تھے۔ چنانچہ حکم دیا گیا کہ ابو بکر صدیقؓ نماز پڑھائیں۔ (بخاری) حضرت ابو بکر رضی اللہ عنہ نے قیمت ارشاد میں نماز پڑھائی۔ آپؐ نے رسول اللہ ﷺ کی مرض وفات میں سترہ نمازوں کی امامت کی۔ پیر کے دن رسول اللہ ﷺ نے وفات پائی۔ لوگوں کا بھوم فرط غم سے اوسان کھورہا تھا۔ حضرت عمرؓ کا یہ حال تھا کہ رسول اللہ ﷺ کی وفات کا انکار کر رہے تھے۔ اس موقع پر حضرت ابو بکر رضی اللہ عنہ آگے بڑھے اور لوگوں سے مخاطب ہو کر کہا: ”تم میں سے جو کوئی محمد ﷺ کی عبادت کرتا تھا (وہ جان لے کر) وہ تو وفات پا گئے، اور تم میں سے جو کوئی اللہ کی بندگی کرتا تھا تو وہ زندہ ہے، اس کو موت نہیں۔“ پھر آپؐ نے ﴿وَمَا مُحَمَّدٌ إِلَّا رَسُولٌ إِنَّمَا آلُ عَمَرٍ كَيْمَانٍ﴾ سورہ آل عمران کی آیت ۱۴۳ پڑھی جس کو سن کر سب لوگوں کو آپ ﷺ کی وفات کا یقین آ گیا۔ (صحیح بخاری) جب آپ ﷺ کی تدفین پر آراء میں اختلاف ہوا تو حضرت ابو بکرؓ نے فرمان رسول کا حوالہ دے کر فرمایا کہ انہیاء وہیں دفن ہوتے ہیں جہاں ان کی وفات ہوتی ہے۔ چنانچہ آپ ﷺ کو

اُمّ الْمُؤْمِنِين حضرت عائشہؓ کے حجرے میں دفن کیا گیا۔ (موطا امام مالک)

اب غلیفہ کے انتخاب کے مرحلے پر مختلف آراء سامنے آئیں اور فیصلہ کرنا مشکل ہو گیا تو حضرت عمر بن الخطبؓ آگے بڑھے اور ابو بکر بن عبد الرحمنؓ کے ہاتھ میں ہاتھ دیتے ہوئے کہا کہ آپ ہمارے سردار اور ہم لوگوں میں سب سے بہتر ہیں۔ رسول اللہ ﷺ آپ کو سب سے زیادہ عزیز رکھتے تھے۔ (بخاری) چنانچہ لوگوں نے آپ کی بیعت کر لی۔ حضرت علی بن ابی طالبؓ اور چند دوسرے اصحابؓ نے بوجوہ فوری بیعت تو نہ کی البتہ آپؐ کے ساتھ تعاون کیا۔ (طبقات ابن سعد) چھ ماہ بعد حضرت علیؓ نے بھی حضرت ابو بکرؓ کی بیعت کر لی۔ (صحیح بخاری) اور تعاون جاری رکھا۔ خلافت کی ذمہ داری سنبھالتے ہی مشکلات اور خطرات کا طوفان آگیا۔ مدعاں نبوت اٹھ کھڑے ہوئے۔ مرتدین نے مسائل کھڑے کر دیے اور منکرین زکوٰۃ نے بھی سراٹھایا، مگر اس موقع پر حضرت ابو بکر بن عبد الرحمنؓ نے کمال ثابت قدمی اور پامردی کا مظاہرہ کیا۔ جس لشکر کو رسول اللہ ﷺ نے اپنی صیلنی حیات شام پر حملہ کا حکم دیا تھا، اُس کی روائی کے بارعے میں تشویش ہوئی اور مختلف آراء سامنے آئیں تو آپؐ نے فرمایا: ”خدا کی قسم! اگر مردینہ منورہ اس طرح آدمیوں سے خالی ہو جائے کہ درندے آ کر میری ٹالکیں کھینچنے لگیں تب بھی میں اس مہم کو نہیں روک سکتا،“ (تاریخ الحلفاء) چنانچہ حضرت اسامہ بن زیدؓ کی سر کردگی میں یہ لشکر روانہ ہوا اور چالیس دن کے بعد کامیاب و کامران واپس لوٹا۔

مرتدین اور نبوت کے جھوٹے دعویداروں کی شورشوں کو بڑی دانای اور حکمت عملی سے دبایا۔ رائے عامہ کے خلاف منکرین زکوٰۃ کے ساتھ اس انداز میں کارروائی کی کہ وہ خود زکوٰۃ لے کر بارگاہ خلافت میں حاضر ہو گئے۔ (صحیح بخاری)

رسول اللہ ﷺ کی وفات کے ساتھ ہی وہی نبوت کا سلسلہ ختم ہوا۔ قرآن مجید کے اجزاء متفرق تھے۔ آیات اور سورہ کی ترتیب آپؐ ﷺ نے بتا دی تھی، تاہم کسی کے پاس مکمل نسخہ موجود نہ تھا۔ حضرت ابو بکرؓ کے حکم سے زید بن ثابتؓ نے قرآن کے متفرق اجزاء کو کتاب کی صورت میں مددون کر دیا۔ پھر اس نسخے کو محفوظ کر لیا گیا، یہاں تک کہ حضرت عثمانؓ نے اپنے عہد خلافت میں اس سے نقل کر کے متعدد نسخے تیار کیے اور دوسرے شہروں میں پھیج دیے۔ (صحیح بخاری) اس طرح حضرت ابو بکرؓ نی جامع القرآن تھے۔

شام پر رومی اور ایران پر کیا نی خاندان کی حکومت تھی۔ یہ حکومتیں اس وقت کی سپر پا اور

تھیں۔ لہذا وہ عربوں کو خاطر میں نہ لاتے تھے اور ان کو اپنا بھگوار بنانا چاہتے تھے۔ رسول ﷺ نے جزیرہ نماۓ عرب تک اسلام کا غالبہ حاصل کر لیا تو بادشاہوں کو دعوتِ اسلام کے خطوط بھیجے۔ پھر جلد ہی آپ کی رحلت ہو گئی تو خلیفہ کا اول نے عراق اور شام کے خلاف لشکر بھیجے جس کے نتیجے میں کامیابیاں بھی ہوئیں اور کثیر تعداد میں مال غنیمت بھی ہاتھ لگا۔

رسول ﷺ کی وفات کے سوا دو سال بعد حضرت ابو بکر ؓ کی زندگی کا پیمانہ لبریز ہو گیا۔ مسلسل پندرہ دن تک شدید بخار میں بیٹلار ہے۔ مسجد میں جانے سے مغذو رہوئے تو حضرت عمر ؓ کو حکم دیا کہ نماز پڑھائیں۔ پھر ساتھیوں سے مشورہ کر کے حضرت عمرؓ کے لیے جاشنی کا پروانہ لکھا دیا۔ وفات سے قبل وصیت کی کہ مجھے پرانے کپڑوں کا کفن دینا۔ پوچھا گیا تو فرمایا: ”زندہ لوگ مردوں کی بُنیت نئے کپڑوں کے زیادہ مستحق ہیں“۔ پیر کے روز تریس سال کی (مسنون) عمر میں جان جان آفریں کے سپرد کر دی۔ (طبقات ابن سعد) نماز جنازہ حضرت عمر ؓ نے پڑھائی اور رسول ﷺ کے پہلو میں دفن ہو کر یا رغار نے رسول ﷺ کی دائی رفاقت حاصل کر لی۔



علامہ اقبال اور حدیث نبوی

عبدالرشید عراقی

علامہ اقبال ایک عظیم مفکر، اسلام کے داعی اور علمبردار تھے۔ ایک عظیم شاعر، فلسفی، معلم، اخلاقی، حکیم الامت، ترجمان حقيقة، مرد فلندر غیرہ کی مختلف حیثیتیں ان کی ذات واحد میں قدرت نے جمع کر دی تھیں۔ وہ توحید خالص کے پرستار، دین کامل کے علمبردار اور تجدید ملت کے طلب گار تھے۔ ان کے روئیں میں رسول اللہ ﷺ کا عشق پوپولسٹ تھا۔ شورش کا شیری مرحوم نے لکھا تھا: ”جب علامہ اقبال کے سامنے خاتم النبیین ﷺ کا نام نامی لیا جاتا تو ان کی آنکھیں آنسوؤں سے تر ہو جاتی تھیں“، اقبال بر صغیر (پاک و ہند) کی آبرد، مشرق کی عزت اور اسلام کا فخر تھے۔

اس وقت ملک میں ایک ایسا طبقہ موجود ہے جو یہ پروپیگنڈا کرتا ہے کہ اقبال منکر حدیث تھے، ان کے ہاں دین میں حدیث جلت نہیں تھی۔ لیکن یہ پروپیگنڈا اصریاً جھوٹ پرمی ہے۔ اگر کلام اقبال کا بغور مطالعہ کیا جائے تو اس بات کی واضح الفاظ میں تردید ہوتی ہے۔ حقیقت یہ ہے کہ اقبال حدیث کو دین میں جلت تعلیم کرتے تھے۔ آپ کے کلام میں بکثرت ایسے اشعار ملتے ہیں جن میں آپ نے حدیث رسول اللہ ﷺ کی تشريع و توضیح فرمائی ہے۔ علامہ اقبال کے نظریہ حدیث کی وضاحت ان کے اس شعر سے ہوتی ہے:

بِ مَصْطَفِي بِرْ سَانِ خُويش رَاكَه دَيْنِ ہَمِ اوْسْت

اَگر بَه او نَرْسِيدِي تَنَامِ بُولْ ہَمِ سَت

علامہ اقبال کے حدیث سے متعلق اشعار پیش کرنے سے پہلے ضروری ہے کہ اقبال کے نظریہ حدیث کے متعلق ملک کے ممتاز علمائے کرام اور دانشوروں کے تاثرات پیش کیے جائیں۔ مولانا سید ابوالاعلیٰ مودودی لکھتے ہیں:

”رسول ﷺ کی ذات مبارک کے ساتھ ان کی والہانہ عقیدت کا حال اکثر لوگوں کو معلوم ہے۔ مگر شاید کسی کو معلوم نہیں کہ انہوں نے اپنی ساری تصنیف اور اپنی تمام

عقلیت کو رسول اللہ ﷺ کے قدموں میں ایک متاع حقیر کی طرح نذر کر کے رکھ دیا تھا۔ حدیث کی جن باتوں پر نئے تعلیم یافتہ نہیں پرانے مولوی تک کان کھڑے کرتے ہیں اور پہلو بدل کرتا ویلیں کرتے ہیں، یہ ڈاکٹر آف فلاسفی ان کے ٹھیک لفظی مفہوم پر ایمان رکھتا تھا اور ایسی کوئی حدیث سن کر ایک لمحے کے لیے بھی اس کے دل میں تک کا گزرنہ ہوتا تھا۔ ایک مرتبہ ایک شخص نے ان کے سامنے بڑے اچنچھے میں اس حدیث کا ذکر کیا جس میں یہ بیان ہوا ہے کہ رسول اللہ ﷺ اصحاب مثاٹ کے ساتھ احمد پر تشریف رکھتے تھے، اتنے میں احد روز نے رگا اور حضن و ملک ﷺ نے فرمایا: «بُهْرَجَا، تِيرَے او پر ایک نبی، ایک صدیق اور دو شہیدوں کے سوا کوئی نہیں ہے۔ اس پر پہاڑ سا کن ہو گیا۔ اقبال نے حدیث سنتے ہی کہا: اس میں اچنچھے کی کوئی بات ہے؟ میں اس کو استخارہ مجاز نہیں بالکل مادی حقیقت سمجھتا ہوں اور میرے نزدیک اس کے لیے کسی تاویل کی حاجت نہیں۔ اگر تم حقائق سے آگاہ ہو تو تمہیں معلوم ہوتا کہ ایک نبی کے قدموں کے نیچے مادے کے بڑے بڑے تودے بھی لرزائٹھتے ہیں، مجازی طور پر نہیں واقعی لرزائٹھتے ہیں۔» (۱)

مولانا غلام رسول مہر تقریباً ۱۶ سال تک حضرت علامہ اقبال کی صحبت میں رہے۔ اپنے ایک خط میں مولانا عزیز زبیدی کو لکھتے ہیں:

”میں نے ۱۶ برس کی مدت میں حضرت علامہ اقبال کی زبان سے بھی ایسی بات نہیں سنی کہ جس سے یہ سمجھا جاسکتا ہے کہ حدیث کے بارے میں ان کا عقیدہ عام مسلمانوں کے عقیدے سے متفاہ ہے۔“

مولانا عبدالجید سالک اقبال کے نظریہ حدیث کے بارے میں فرماتے ہیں:

”علامہ اقبال کا مسلک حدیث کے بارے میں وہی تھا جو ہمیشہ مسلمان مفکرین کا رہا ہے۔ یہ تو ظاہر ہے کہ وہ آنحضرت ﷺ کے عاشق اور ان کی سنت مقدسہ کے پیرو تھے۔ انہوں نے اپنے اشعار میں جا بجا حدیث رسول کا نہایت شیفگی کے ساتھ ذکر کیا ہے۔ وہ دین و شریعت کے احکام میں حدیث کو حقیقاً مأخذ مانتے تھے۔“

ڈاکٹر سید عبداللہ مرحوم فرماتے ہیں:

”علامہ اقبال حدیث کو حجت مانتے تھے اور دین و شریعت کے احکام کے لیے حدیث کو مأخذ اور حجت تصور کرتے تھے اور محدثین کرام نے جو کارہائے نمایاں انعام دیے اس کی تعریف کرتے تھے۔“

شفاء الملک حکیم محمد حسن قرشی اپنے ایک خط میں مولانا عزیز زبیدی کو لکھتے ہیں:

”علامہ اقبال حدیث کی اہمیت کو تسلیم کرتے تھے۔ برگسان سے ملاقات کے وقت دہر کے متعلق حدیث کا انہوں نے ذکر کیا جس پر برگسان نے تجھ کا اظہار کیا کہ تمہرے سوسال پہلے یہ بھی کہا گیا ہے۔ مولا نا سید سلیمان ندوی کے نام خطوط میں بھی انہوں نے حدیث کی اہمیت و افادیت کو تسلیم کیا ہے بلکہ وہ حضرت ابوسعید خدريؓ کی حدیث اُحد کے متعلق فرماتے ہیں کہ یہ استغفار نہیں، بلکہ واقعہ ہے کہ اُحد حضور علیہ الصلوٰۃ والسلام کے نزولِ احوال کی وجہ سے کانپ گیا تھا۔ میری رائے میں احادیث کی تتفقیخ کے متعلق ان کے وہی خیالات تھے جو ائمۃ تحقیقین کے تھے۔“

پروفیسر یوسف سلیم چشتی جو کلام اقبال کے شارع بھی تھے اور کئی سال حضرت علامہ اقبال کی صحبت میں رہے اپنے ایک خط میں لکھتے ہیں:

”اقبال ہرگز ہرگز منکر حدیث نہیں تھے۔“ (۲)

حدیث سے محبت اور اس کی افادیت کلام اقبال میں بہت زیادہ ملتی ہے۔ علامہ اقبال کو حدیث سے قلبی لگاؤ تھا۔ علامہ اقبال کے فارسی کلام میں اس کے شواہد موجود ہیں۔ علامہ اقبال فرماتے ہیں:

(۱) زندگی از دہر و دہر از زندگی است

لَا تَسْبِبُوا الدَّهْرَ فَرْمَانٌ نَبِيٌّ است (۳)

”حیات نے زمانے سے جنم لیا اور زمانے نے ذوقی حیات سے۔ اس لیے نبی کریم ﷺ نے ارشاد فرمایا کہ زمانے کو برامت کہو۔“

اس میں درج ذیل حدیث قدسی کی طرف اشارہ کیا گیا ہے:

((لَا تَسْبِبُوا الدَّهْرَ فَإِنَّ اللَّهَ هُوَ الدَّهْرُ)) (۴)

”زمانہ کو برامت کہو کیونکہ اللہ تعالیٰ ہی زمانہ ہے۔“

(۲) لَا نَبِيٌّ بَعْدِيٌّ زَاحِنٌ خَدَا است

پردة ناموسِ دینِ مصطفیٰ است (۵)

”آنحضرت ﷺ کا یہ ارشاد کہ لَا نَبِيٌّ بَعْدِيٌّ (میرے بعد کوئی نبی نہیں آئے گا) ہم پر خدا تعالیٰ کا بہت بڑا احسان ہے۔ یہ حدیث دینِ مصطفیٰ ﷺ یعنی اسلام کے لیے باعث عزت و تقدیر ہے۔“

اس شعر میں اس حدیث نبوی کی طرف اشارہ کیا گیا ہے:

((إِنَّهُ سَيَكُونُ فِي أُمَّتِي ثَالِثُونَ كَذَابُونَ كُلُّهُمْ يَرْعُمُ إِنَّهُ نَبِيٌّ، وَآتَاهُ خَاتَمٌ

النَّبِيُّنَ لَا نَبِيٌّ بَعْدِيٌّ))^(۶)

”میری امت میں تیس (۳۰) کذاب و دجال پیدا ہوں گے اور یہ سب اس بات کا دعویٰ کریں گے کہ ہم اللہ کے نبی ہیں۔ یاد رکھو میں آخری پیغمبر ہوں، میرے بعد کوئی نبی نہیں آئے گا۔“

(۳) آنکہ نازد بر وجودش کائنات

ذکر او فرمود با طیب و صلوٰۃ^(۷)

”اس ہستی مقدس (رسول ﷺ) نے جس کے وجود پر تمام کائنات کو ناز ہے، عورت کا تذکرہ نماز اور خوشبو کے ساتھ کیا ہے۔“

حدیث کے اصل الفاظ یہ ہیں:

((حُبِّيْبٌ إِلَى النِّسَاءِ وَالطَّيِّبٌ وَجَعَلْتُ قُرْةً عَيْنِيْ فِي الصَّلَاةِ))^(۸)

”محب خوشبو اور عورت محبوب ہے اور میری آنکھوں کی شہذک نماز ہے۔

(۴) گفت آں مقصودِ حرفِ گُنْ فَکَان

زیر پائے اُمّہات آمد جناہ^(۹)

”رسول کریم ﷺ نے جو تحقیق کائنات کا حقیقی مقصد تھے، فرمایا ہے کہ جنت مار کے پاؤں کے نیچے ہے۔“

اس شعر میں اس حدیث کی طرف اشارہ ہے:

((فَإِنَّ الْجَنَّةَ تَحْتَ رِجْلَيْهَا))^(۱۰)

”جنت مار کے قدموں تلتے ہے۔“

(۵) من شے صدّيق را دیم بخواب

گل ز خاک راو او چیدم بخواب

آں امنَ النَّاس برمولائے ما

آں کلیم اویل سینائے ما^(۱۱)

”میں نے ایک رات حضرت ابوکر صدیق رضی اللہ عنہ کو خواب میں دیکھا اور ان کے پائے مبارک کی خاک سے پھول پنے۔ وہ صدیق جس نے ہمارے ہادی و مولا حضرت محمد رسول اللہ ﷺ پر سب سے زیادہ احسان کیے اور جو ہمارے طور (اسلام) کا پہلا کلیم

(مردحق گو حق پرست) تھا،۔

دوسرے شعر میں اس حدیث کی جانب اشارہ ہے کہ آنحضرت ﷺ نے ایک دفعہ ارشاد فرمایا:

((إِنَّ أَمَّنَ النَّاسِ عَلَىٰ فِي صُحْبَتِهِ وَمَا لِهِ أَبُو بُكْرٍ))^(۱۲)

”پے در پے مالی اور جسمانی امداد دے کر تمام لوگوں میں سب سے زیادہ احسانات مجھ پر ابو بکرؓ نے کیے ہیں۔“

(۶) از حدیث مصطفیٰ داری نصیب؟

وَيَنِّ حَقَ اندرِ جهَانِ آمدَ غَرِيبَ^(۱۳)

”کیا تو حدیث مصطفیٰ کی حکمت و ماہیت سے بہرہ ور ہے؟ رسول اکرم ﷺ نے فرمایا ہے دین حق (اسلام) دنیا میں غریب (اجنبی) کی حیثیت سے آیا ہے،۔“

اس شعر میں اس حدیث کی طرف اشارہ ہے:

((بَدَا الْإِسْلَامُ غَرِيبًا وَسَيِّعُودُ كَمَا بَدَا غَرِيبًا))^(۱۴)

”اسلام کی ابتداء اجنبیت میں ہوئی اور عنقریب دوبارہ اجنبی ہو جائے گا،۔“

(۷) با سیہ فاماں پڑ بیضا کہ داد؟

مژده ”لَا قَيْصَرٌ وَكِسْرَى“ کہ داد؟^(۱۵)

”اسلام کی برکت سے سیاہ فام لوگوں (بالا جبٹی) کو یہ بیضا (روحانی قوت) کس نے

عطایا؟ اور مسلمانوں کو قیصر و کسری کے زوال کا مژده کس نے سنایا؟“

اس شعر میں آنحضرت ﷺ کے اس ارشاد کی طرف اشارہ کیا گیا ہے:

((إِذَا هَلَكَ كِسْرَى فَلَا كِسْرَى بَعْدَهُ وَإِذَا هَلَكَ قَيْصَرٌ فَلَا قَيْصَرٌ

بَعْدَهُ))^(۶)

”جب کسری ہلاک ہو جائے گا تو اس کے بعد کوئی کسری نہیں ہو گا۔ اسی طرح جب

قیصر ہلاک ہو جائے گا تو اس کے بعد کوئی قیصر نہیں ہو گا۔“

ایک دوسرے شعر میں علامہ فرماتے ہیں:

اے در و دشت تو باقی تا ابد

نعرة ”لَا قَيْصَرٌ وَكِسْرَى“ کہ زد؟^(۱۷)

”اے امت عربیا! تیرے در و دشت (آبادی و صحرا) تا ابد سلامت رہیں۔ لا قیصر و

کسری کا نعرہ کس نے لگایا تھا؟“

علامہ اقبال کا سنت رسول ﷺ سے جو تعلق تھا وہ ان کے کلام سے ظاہر ہے۔ یہ حقیقت ہے کہ اقبال مکنر حدیث نہیں تھے، اور جو طبقہ انہیں مکنر ہیں حدیث کے گروہ میں شامل کرتا ہے وہ ان پر ایک بہت بڑا بہتان باندھتا ہے۔ علامہ کو حضرت خاتم النبیین محمد رسول اللہ ﷺ اور چجاز مقدس سے جو تعلق تھا اس کا ثبوت اس رباعی سے ملتا ہے جو آپ نے اپنے انتقال سے کچھ دیر پہلے کہی تھی:-

سرود رفتہ باز آید کہ ناید?
نسیے از چجاز آید کہ ناید?
سر آمد روزگار ایں نقیرے
وگر دانائے راز آید کہ ناید؟ (۱۸)

حوالی

- (۱) جوہر اقبال، ص ۱۲۸۔
- (۲) ہفت روزہ چنان لاہور، ۱/۲۱ اپریل ۱۹۵۸ء۔
- (۳) اسرار خودی، ص ۷۲۔
- (۴) صحیح مسلم، کتاب الالفاظ من الادب وغيرها، باب النہی عن سب الدھر، رقم: ۶۹۔
- (۵) رموز بے خودی، ص ۱۰۲۔
- (۶) سنن الترمذی، ابواب الفتنه، باب ما جاء ل تقوم الساعة حتى يخرج كذابون، رقم: ۴۵۔
- (۷) رموز بے خودی، ص ۱۳۹۔
- (۸) سنن النسائی، کتاب عشرة النساء، باب حب النساء، رقم: ۳۸۷۹۔
- (۹) رموز بے خودی، ص ۱۵۰۔
- (۱۰) سنن النسائی، کتاب الجهاد، باب الرخصة في التخلّف لمن له والدة، رقم: ۳۰۵۳۔
- (۱۱) رموز بے خودی، ص ۱۵۶۔
- (۱۲) صحیح البخاری، کتاب الطلاق، باب الخوخة والممر في المسجد، رقم ۶۴۶۔
- (۱۳) جاوید نامہ، ص ۷۷۵۔
- (۱۴) صحیح مسلم، کتاب الایمان، باب بیان ان الاسلام بداغریبا۔ رقم ۳۰۸۔
- (۱۵) جاوید نامہ، ص ۷۷۹۔
- (۱۶) صحیح البخاری، کتاب فرض الحمس، باب قول النبی احلت لكم الغنائم، رقم ۲۸۸۸۔
- (۱۷) پس چ باید کرد، ص ۳۹۵۔
- (۱۸) ارمان چجاز، ص ۱۲/۸۹۷۔



عہدِ نبوی ﷺ میں صنعت و حرف

ظفر اقبال اعوان

جیسے غذا اور مکان وغیرہ انسان کی بنیادی ضروریات زندگی میں شامل ہیں ایسے ہی کپڑا بھی انسان کی بنیادی ضرورت ہے۔ نبی اکرم ﷺ کا ارشاد مبارک ہے:

((لَيْسَ لِابْنِ آدَمَ حَقٌّ فِي سِوِيِّ هَذِهِ الْخِصَالِ : بَيْتٌ يَسْكُنُهُ وَتَوْبَ
يُوَارِى عَوْرَتَهُ وَجَلْفُ الْحُبْزِ وَالْمَاءِ))[☆]

”ابن آدم کا متاع دنیوی میں صرف یہ ہے کہ اس کے لیے کھر ہو جس میں وہ رہ سکے کپڑا ہو جس سے وہ اپنے جسم کو ڈھانپ سکے اور کھانے کے لیے روٹی اور پینے کے لیے پانی ہو۔“

عہدِ نبوی میں جب بھریں کارپیس مسلمان ہوا تو حضور نبی کریم ﷺ نے اسے خط کے ذریعے یہ ہدایت فرمائی کہ بعض لوگوں کے پاس زمین نہیں ہے، ان میں سے ہر ایک کو خزانہ عامرہ میں سے گزارے کے لیے چار درهم اور لباس دیا کریں^(۱)۔ عہدِ نبوی میں حکومت کو یمن کے علاقے (نجران) سے ہر سال دو ہزار پارچے جات موصول ہوتے تھے۔ اس علاقے میں کپڑا بننے کی صنعت کافی مستحکم تھی^(۲)۔ خلافے راشدین کے عہد میں عقبہ کی بندراگاہ ایلیا سے مرکز کو سالانہ تین سو دینار اور دو ہزار ملبوسات روانہ کیے جاتے^(۳)۔

ایک حدیث میں ہے کہ تجارت کی ترقی کے لیے نبی اکرم ﷺ نے لوگوں کو مشورہ دیا کہ کپڑے کی تجارت کیا کرو کہ کپڑے کا تاجر یہ چاہتا ہے کہ لوگ خوشحال اور فارغ البال رہیں^(۴)۔ کپڑے کے کاروبار کی ایک صورت یہ ہے کہ مختلف ممالک میں کپڑے کے کارخانے لگائے جائیں جہاں کپڑا تیار کر کے فروخت کیا جائے، جس طرح آج کل ملٹی نیشنل کمپنیاں مختلف ممالک میں اپنے کارخانے قائم کر کے دنیا بھر میں تجارت کرتی ہیں۔ کارخانہ دار بھی تاجر و مالک

☆ سنن الترمذی، کتاب الزهد عن رسول اللہ ﷺ، باب منه، ح: ۲۲۶۳

میں ہی شمار ہوتے ہیں، اس لیے فریضہ زکوٰۃ کی ادائیگی میں تمام تاجریوں کو برابر قرار دیا جاتا ہے، خواہ کارخانہ دار ہوں یا دتی کھڈی والے، چھا بڑی والے ہوں یا سونے کے پیوپاری بڑے شہر کے تجارتی مرکز کے مالک ہوں یا پرچون فروش، سونے کے ڈیلرز ہوں یا چاندی کے، نفع کمانے والے ہوں یا خسارہ اٹھانے والے یہ تمام سال کے آخر پر اپنے اموال تجارت کا حساب لگا کر اس کی مالیت مقررہ نصاب کے برابر پائیں تو زکوٰۃ ادا کریں گے۔^(۵)

حضرت ابو بکر صدیق صلی اللہ علیہ وسلم کا پیشہ تجارت تھا اور مدینہ آنے کے بعد بھی اسی پیشے سے وابستہ رہے۔ وصالِ نبویؐ کے وقت آپؐ با تقاضی رائے جوف کی بستی سخ میں سکونت پذیر ہوئے۔ ابن سعدؓ کی ایک روایت سے حضرت ابو بکر صدیق صلی اللہ علیہ وسلم کی سخ کی بستی میں نقلِ مکانی کی وجہ یہ معلوم ہوتی ہے کہ آپؐ کی وہاں زرعی زمین تھی۔ آپؐ نے اس زمین کی اصلاح بھی کی۔ عہدِ نبویؐ کی اسلامی حکومت کی طرف سے آپؐ کو یہ زمینِ الاث ہوئی تھی۔ اس زمین پر آپؐ نے اپنا گھر اور کارخانہ قائم کیا۔ یہ کپڑے کا کارخانہ تھا جس میں کئی ایک کارگر کام کرتے تھے^(۶)۔ موجودہ دور میں بھی حکومتی صنعتیں قائم کرنے کے لیے آسان شرائط پر زمینیں دیتی ہیں۔ جب مسلمانوں کو فتوحات حاصل ہوئیں تو نبی اکرم صلی اللہ علیہ وسلم نے مہاجرین و انصار میں سے بعض نادار مسلمانوں میں ان زمینوں کے بعض حصے تقسیم فرمائے۔ اس طرح صحابہ کرام صلی اللہ علیہ وسلم کو عہدِ نبویؐ کی اسلامی حکومت کی طرف سے کارخانہ وغیرہ لگانے کے لیے گویا زمین کی سہولت مہیا تھی۔ رسول اللہ صلی اللہ علیہ وسلم نے مدینہ منورہ میں مہاجرین کی آباد کاری اور کفالت، اصحاب صندوق کی اعانت اور عام مسلمانوں کی مالی نصرت فرمائی۔

دستکاری ایک مقدس پیشہ ہے جس کو اپنا کر بہتر روزگار حاصل کیا جاسکتا ہے۔ گھر بیلو صنعت کے سلسلے میں دستکاریوں کو بڑی اہمیت حاصل ہے۔ اس بارے میں سب سے پہلا کام کی جگہ کا تعمین ہوتا ہے۔ اکثر ماہرین نے گھر بیلو صنعتوں سے وہ صنعتیں مرادی ہیں جو مزدور یا کارگر کے اپنے گھر میں کام کر رہی ہوں۔ مثلاً کلوہ سے تیل نکالنے، کپڑا بننے اور سوت کا تنے کے تمام کام مزدوروں کے اپنے گھر ووں میں ہوتے ہیں^(۷)۔ علاوہ ازیں موچی سنار بڑھی اور کپڑا رنگنے والوں کا شمار بھی گھر بیلو صنعت کاروں میں ہوگا۔ البتہ گھر بیلو صنعتوں کے زمرے میں آنے والی بعض صنعتیں گھر ووں کے اندر ممکن نہیں ہوتیں۔ مثلاً مچھلیاں کپڑنا، چڑا رنگنا، بھجور کے درخت لگانا۔ یہ تمام کام ایسے ہیں جو کاشت کار کے اپنے گھر میں نہیں ہو سکتے۔ اس قسم کے تمام کام عام طور پر آبادی سے باہر کیے جاتے ہیں، لیکن پھر بھی ان کا شمار گھر بیلو صنعتوں میں ہی ہوتا

ہے۔ اس لیے گھر یو صنعتوں سے محض یہ مراد لینا کہ وہ مزدور کے اپنے گھر میں ہی ہوتی ہیں، غلط ہے۔ حضور نبی اکرم ﷺ نے کپڑا بننے، انماج پینے، جوتے بنانے، برتن تیار کرنے اور اس قسم کی دیگر گھر یو ضروریات کی اشیاء کو خود تیار کرنے کی حوصلہ افزائی فرمائی ہے۔ عورتوں کو سوت کا تنے کی ترغیب دی گئی تو مردوں کو بننے کی تلقین کی گئی۔ آپ ﷺ کے دور میں دستکاری کو روزگار کی فہرست میں بڑی اہمیت حاصل تھی۔ دستکاری سے ملکی آمدنی میں اضافہ ہوتا ہے۔ مدینہ منورہ میں ٹیکشائل کا پیشہ بنو جمار کا تھا، وہ اس پیشہ میں شہرت و مہارت رکھتے تھے اور عمده کپڑا تیار کرتے تھے۔ نبی اکرم ﷺ اپنا لباس بنو جمار سے تیار کرواتے تھے^(۸)۔ بنو جمار کے مکانات بڑے اور سب سے عمده تھے۔ وہ اپنے گھروں میں کپڑا بننے تھے۔ حضرت ابوالایوب انصاری رضی اللہ عنہ کا تعلق بھی بنو جمار سے تھا اور آپؐ بھی ٹیکشائل کی صنعت سے وابستہ تھے۔^(۹)

مکی عہد میں ہی متعدد صحابہ کرام رضی اللہ عنہم نے کپڑے کی صنعت میں خاص مقام بنالیا تھا^(۱۰)۔ عہد نبویؐ میں مہاجرین کی مستقل رہائش کے لیے بڑے بڑے مکان تعمیر کروائے گئے۔ ان میں عیال داروں اور اکیلے رہنے والوں کے لیے الگ الگ مکان تھے^(۱۱)۔ ان میں بعض مکان چھوٹے بھی تھے۔ اس طرح دستکاری سے وابستہ صحابہ کرامؐ کو رہائش کے ساتھ ساتھ کام کرنے کے لیے جگہ کی بھی سہولت مل گئی۔ عہد نبویؐ میں دیہات میں لوگ اونٹ کی اون سے خیمے بھی بنایا کرتے تھے^(۱۲)۔

رسول ﷺ نے زرعی منصوبہ بندی فرمائی اور آباد کاری کے لیے قطعات اراضی تقسیم فرمائے۔ اس طرح مدینہ منورہ کے آس پاس غیر آباد علاقہ جلد آباد اور سر سبز و شاداب ہو گیا اور جگہ جگہ زرعی بستیاں آباد ہو گئیں۔ اس سے مدینہ منورہ پر پڑنے والے مہاجرین کی آبادی کے دباو پر بڑی حد تک قابو پایا گیا^(۱۳)۔ چونکہ عہد نبوی ﷺ میں دستکاریوں کو روزگار کی اسلامی معاشرہ کی معيشت کا دار و مدار زراعت، صنعت، تجارت اور محنت مزدوری پر تھا۔ اب صدیوں کے سامنے وینکنالوجی کے ارتقاء کے نتیجے میں صنعتیں بہت ترقی کر گئی ہیں۔ بڑے بڑے کارخانے قائم ہو گئے ہیں جس کی وجہ سے ماحول آلوہہ ہو رہا ہے۔ البتہ اب حفظانِ صحت کے اصولوں پر کام کرتے ہوئے بڑے بڑے کارخانے آبادی سے باہر قائم کیے جا رہے ہیں، اور جو کارخانے آبادی میں ہیں ہیں انہیں باہر منتقل کیا جا رہا ہے، تاکہ کیمیکلز اور دھوئیں سے پھیلنے

والی آودگی سے چا جاسکے۔

حضرت عمر بن العاص رض اور حضرت عامر بن کریر رض ریشم فروش تھے۔ اون اور ریشم سے کپڑا بُواتے تھے۔ حضرت عثمان غنی رض بھی کپڑے کے تاجر تھے۔ غزوہ توبک میں حضرت عثمان رض نے جو ایک ہزار اونٹ اور ستر گھوڑے جہاد کے لیے دیے تھے یہ تمام مال کپڑے کی تجارت سے کمایا تھا۔ حضرت طلحہ بن عبد اللہ رض کو کپڑوں کی تجارت سے روزانہ خاصی آمدنی تھی^(۳)۔ حضرت عبدالرحمن بن عوف رض بھی کپڑے کے تاجروں میں شمار کیے جاتے تھے۔ حضرت سوید بن قیس العبدی رض مشہور تاجر تھے۔ ان سے نبی مکرم صلی اللہ علیہ وس علیہ السلام نے ایک شلوار خریدی تھی۔ جب اس کا وزن کیا گیا تو وزن کرنے والے سے آپ صلی اللہ علیہ وس علیہ السلام نے فرمایا کہ اسے جھکتا ہوا تو لو۔

حضرت سلمان فارسی رض چٹائیاں بننے تھے۔ آپ صلی اللہ علیہ وس علیہ السلام نے نمیق سازی اور دستکاریوں کو بھی فروغ دیا۔ انصار مدینہ جنگ اور زرعی آلات بنانا جانتے تھے۔ حضرت سعد انصاری رض پھر توں کی تراش خراش کر کے برتن تیار کرتے تھے۔ بعض صحابہ کرام صلی اللہ علیہ وس علیہ شہد کی لکھیاں پالتے تھے۔ مدینہ منورہ میں حداد یعنی لوہے کا کام کرنے والوں اور خراطیں یعنی خرد کا کام کرنے والوں کا ایک پورا بازار تھا جس سے متعدد صحابہ کرام صلی اللہ علیہ وس علیہ شہد وابستہ تھے۔ فتح مکہ کے بعد مکرمہ کی منڈی مسلمانوں کے ہاتھ میں آئی جس سے مدینہ میں دستکاریوں کو بہت فروغ ملا^(۴)۔

کھجور مدینہ کی اہم برآمدگی^(۵) جس کی وجہ سے ٹوکریوں کی دستکاریوں کو بہت فروغ ملا، اس لیے کہ کھجوریں ٹوکریوں میں پیک کر کے پیجی جاتی تھیں۔

جنگ خندق کے موقع پر کفار مکہ کو شکست ہوئی تو وہ قحط کا شکار ہو گئے۔ جب رسول اکرم صلی اللہ علیہ وس علیہ السلام کو اس کا علم ہوا تو آپ صلی اللہ علیہ وس علیہ السلام نے سخاوت و ایثار کے تحت مکہ معظمہ کے قحط زدہ افراد کے لیے پانچ سوا شرفیاں بھجوادیں۔ اس کے ساتھ ہی ابوسفیان رض کے پاس کھجوروں کی کافی مقدار بھجوائی اور کہلا بھیجا کہ وہ ان کھجوروں کے بدالے میں کھالیں بھیجیں۔ واضح ہو کہ کھالیں جوتے بنانے اور دیگر صنعتی ضروریات کے کام آتی ہیں۔

نقود یعنی نقدی پر زکوٰۃ کی دلیل یہ حدیث مبارکہ ہے کہ ہر مسلمان پر اس کی کمائی یا حرفت میں صدقة واجب ہے^(۶)۔ اس حدیث مبارکہ سے یہ معلوم ہوتا ہے کہ کئی مسلمان اہل حرف (دستکاروں) کی آمدنی اتنی تھی کہ وہ صاحب نصاب تھے۔

عبد نبوی رض کی اسلامی ریاست نے بھیک مانگنے کی حوصلہ شکنی کی اور محنت، صنعت و حرفت اور دستکاریوں کی حوصلہ افزائی کی، جس کی وجہ سے صنعت و حرفت اور دستکاریوں کو فروغ ملا۔

میثاق

(87)

اپریل 2009ء

اس عہد مبارک میں کان کنی کو بھی فروغ ملا۔ بیوں سلم کے مہاجرین مدینہ اور غیر مہاجرین طبقات زیادہ تر چاندی سونے کی کان کنی اور تجارت کرتے تھے۔ ان کے علاقے میں ان کی کافی کافی کافی نہیں (۱۷)۔ کان کنی کے فروغ سے معدنی صنعت ترقی کرتی ہے۔ اسلام سائنس و شیکنا لو جی کی حوصلہ افزائی کرتا ہے تاکہ ترقی ہوا اور انسانیت کو فتح حاصل ہو۔ اس کے بر عکس مغربی و دیگر اقوام کا سائنس و شیکنا لو جی میں ترقی کرنے کا مقصد اقوام کو کمزور کر کے ان کا معاشی استھان کرنا ہے۔ موجودہ ذور میں کارخانوں میں سوئی گیس اور بجلی استعمال ہوتی ہے۔ صنعت کار و تاجر حضرات آئے دن حکومت سے یہ درخواست کرتے ہیں کہ انہیں یہ دونوں چیزیں ستی فراہم کی جائیں تاکہ پیداواری لا گست کم ہو اور ان کی مصنوعات علمی منڈی میں دوسری اقوام کا مقابلہ کر سکیں۔ عہد نبوی میں سوئی گیس اور بجلی دریافت نہیں ہوئی تھی، اس لیے کہ سائنس و شیکنا لو جی نے ابھی اتنی ترقی نہیں کی تھی۔ عہد نبوی میں بھیوں میں لوہا پھلانے کے لیے لکڑی بطور ایندھن استعمال ہوتی تھی۔ لوہے سے اسلحہ اور عام استعمال کی چیزیں بنائی جاتی تھیں۔ لوگوں نے گھروں میں بھیوں بنارکھی تھیں۔

حضور اقدس ﷺ نے چونگیوں کو ختم کیا۔ آپ نے جدید تجارتی منڈیاں قائم کیں جن میں کوئی محصول نہیں لیا جاتا تھا (۱۸)۔ اس وجہ سے لکڑی کی قیمتیں مناسب تھیں۔ گویا صنعتی ترقی کے لیے ایندھن مناسب قیمت پر دستیاب تھا۔

عہد نبوی میں اسلامی ریاست کے باقاعدہ جنگلات تھے۔ حضرت عبد اللہ بن سلام اور ابو لیلی ﷺ ایک طرح سے وزیر جنگلات تھے، یعنی درختوں کی دیکھ بھال اور ان کی لکڑیوں کی خرید و فروخت پر نگران تھے۔ تجارتی منڈیوں میں محصول نہ ہوتا خام مال بھی ستاملتا ہے جس سے پیداواری لا گست کم ہو جاتی ہے اور پیداوار بڑھتی ہے، صنعت و حرفت کو وسعت ملتی ہے، نئی نئی ایجادات ہوتی ہیں۔ رسول ﷺ نے اپنے دور مبارک میں ہمہ گیر ترقی کے لیے خواندگی کو فروغ دینے کی خاطر خصوصی اقدامات فرمائے۔ آج کے دور میں پاکستان میں بجلی کی پیداوار میں اضافہ ہمہ گیر ترقی کے لیے ضروری ہے۔ اس کے لیے خصوصی اقدامات ضروری ہیں۔

ڈاکٹر حمید اللہ مرحوم کی تحقیق کے مطابق نبی اکرم ﷺ نے راستوں کے لیے معیار مقرر کیا تھا کہ ان میں سے دو لدے ہوئے اونٹ (آمنے سامنے سے) آسانی سے گزر جائیں۔ جب راستے اتنے کشادہ ہوں کہ ان سے دو لدے ہوئے اونٹ آسانی سے گزر سکیں تو لوگوں کو تکلیف نہیں ہوگی اور زرعی و صنعتی سامان کی نقل و حمل آسان ہوگی (۱۹)۔ آج کل کے دور میں

وَان وِيزْ ہیں، اور جہاں سنگل روڈز ہیں ان میں دو بڑی گاڑیوں کے آسانی سے آمنے سامنے سے گزرنے کو معیار بنایا جا سکتا ہے۔ سامان کی آسان نقل و حمل سے صنعت کو فروغ ملتا ہے۔ ہمارے ملک کی سب سے زیادہ برآمدات ٹیکشائل سے تعلق رکھتی ہیں۔ اعداد و شمار کے مطابق ہمارے ملک کو تقریباً ۲۰۰ فیصد سے زیادہ زر مبادلہ کپڑے کی صنعت سے حاصل ہوتا ہے۔

آج مسلم ممالک کو آپس میں اتحاد کی شدید ضرورت ہے۔ وہ باہمی صنعت و تجارت کے فروغ کے لیے مشترکہ منڈیاں قائم کریں۔ آپس میں سائنس و ٹینکنالوجی کی ترقی میں تعاون کریں۔ تیل سے مالا مال مسلم ممالک معاشری لحاظ سے کمزور مسلم ممالک کی مدد کریں۔ صنعتی ترقی کے لیے آئی ایم ایف کے چنگل سے نکنا بھی ضروری ہے، اس لیے کہ آئی ایم ایف جیسے اداروں کو سودا در سودا کرنے سے ہماری معيشت تباہ ہوتی ہے۔ پھر یہ ادارے ایسی شراکٹ عائد کرتے ہیں جس سے سوئی گیس اور بجلی مہنگی ہوتی ہے۔ اس طرح وہ ہماری صنعت کو ترقی کی جانب گامزن نہیں ہونے دیتے۔ عالمی مالیاتی فنڈ کی شراکٹ میں ہماری صنعتی سرگرمیوں کو محمدود کرنے کی کوششیں نمایاں ہیں۔ ہمیں آئی ایم ایف وغیرہ سے مدد لینے کے بجائے اپنے پاؤں پر کھڑا ہونے کی کوشش کرنی چاہیے۔ اس کے لیے ضروری ہے کہ صنعت و تجارت کی سرگرمیوں کو فروغ دیا جائے اور برآمدات کو بڑھایا جائے۔ مشترکہ منڈیاں قائم کرنے سے ایجادات کو بھی فروغ ملے گا۔ حکمرانوں اور عوام کے ماہہ مشاہروں اور مراعات میں تقاضوں کو کم کیا جائے۔ حکمران اپنی مراعات میں کمی کریں، غیر ضروری اخراجات ختم کریں، عیاشیوں اور بے پناہ سہولتوں سے پرہیز کریں۔ بجلی کی پیداوار میں اضافے کے لیے مناسب اقدامات کریں۔ بجلی و افر ہو گی تو ہماری صنعت ترقی کرتی رہے گی، منڈیوں میں وقت پر اشیاء بھیجا سکیں گی، قیمتی زر مبادلہ حاصل ہو گا۔ ترقی کے لیے یہ بھی ضروری ہے کہ جو ہر قابل کی حوصلہ افزائی کی جائے، ان کی صلاحیتوں سے فائدہ اٹھایا جائے۔ سیرت کی کتابوں سے معلوم ہوتا ہے کہ حضور اقدس ﷺ نے جو ہر قابل کی حوصلہ افزائی فرمائی تھی۔ آپ انہیں عہدے اور وظائف دیتے تھے اور ان کی صلاحیتوں سے استفادہ کرتے تھے۔ (۲۰)

عباسی حکمران ہارون الرشید نے مشہور سائنسدان جابر بن حیان، جو کہ شروع میں ایک غریب دواساز تھا، کا وظیفہ مقرر کیا اور اس کے کام کے لیے سرمایہ مہیا کیا تو اس نے کیمیا کے میدان میں انقلاب برپا کر دیا۔ الہند ارتقی کے لیے جو ہر قابل کی حوصلہ افزائی ضروری ہے۔ ان

کو ترقیتی کام سونپے جائیں، ان سے تحقیق کا کام لیا جائے۔ بالخصوص سائنس دانوں سے اعڈسٹری کی ترقی کے لیے ریسرچ کا کام لیا جائے۔ دوسرے لفظوں میں ہماری ریسرچ کا تعلق اعڈسٹری کی ضروریات کے مطابق ہونا چاہیے۔

حوالشی

- (۱) پیغمبر حکمت و بصیرت، مؤلف: پروفیسر محمد صدیق، ص ۷۰۔
- (۲) رسول اللہ ﷺ کی حکمرانی و جاہشیتی، مؤلف: ڈاکٹر جمید اللہ مرحوم۔
- (۳) اسلام کا قانونِ حاصل، مؤلف: ڈاکٹر نور محمد غفاری، ص ۲۲۔
- (۴) عصر حاضر میں اسلام کیسے نافذ ہو؟ مؤلف: مولانا تقی عثمانی، ص ۳۳۷۔
- (۵) اسلام کا قانونِ حاصل، تالیف: ڈاکٹر نور محمد غفاری، مرکز تحقیق دیالی سنگھ لاہوری، لاہور، ص ۹۸۔
- (۶) رسول اللہ ﷺ کی زرعی منصوبہ بندی، تالیف: محمد اسلم ملک۔
- (۷) گھر یلو دستکاریاں، مؤلف: شاہدہ حلمی، مکتبہ جامع تعلیم ملی، ملیر کراچی۔
- (۸) حکیم متاز بہال مدنی، اعلم والعلماء، روزنامہ ایکسپرس، ص ۲۸، ۲۹۔
- (۹) غروات نبویؐ کے اقتصادی پہلو۔
- (۱۰) سیرت طیبہ علماء اقبال اوپن یونیورسٹی۔
- (۱۱) محاضرات سیرت، مؤلف: محمود احمد غازی، ص ۳۲۷۔
- (۱۲) اسلام کا قانون اراضی، مؤلف: نصرت علی اشیر، ص ۷۸۔
- (۱۳) عہد نبوی کا اسلامی تدرن، علامہ عبدالحق کتابی، ترجمہ مولانا رضی الدین، ادارۃ القرآن والعلوم الاسلامیہ لسیلہ کراچی، ص ۲۳۹۔
- (۱۴) عہد نبویؐ کا اسلامی تدرن، ص ۲۲۰۔
- (۱۵) غروات نبویؐ کے اقتصادی پہلو، مؤلف: پروفیسر محمد بیگین مظہر صدیق ندوی، ص ۱۳۳۔
- (۱۶) رسول اللہ ﷺ کی زرعی منصوبہ بندی۔
- (۱۷) اسلام کا قانونِ حاصل، ص ۹۱، ۹۰۔
- (۱۸) غروات نبویؐ کے اقتصادی پہلو، ص ۱۳۰۔
- (۱۹) تاریخ مدینہ، مؤلفہ عبدالمعبود۔
- (۲۰) مسلم بستیاں، پروفیسر اکرم علی گیلانی، ص ۹۹۔



چند معاشرتی خرابیاں اور ان کا علاج

شہزادہ احمد رضی

آج کے پُر آشوب دَور میں اسلام کی اصل روح کو جس شدت سے بیدار کرنے کی ضرورت ہے، اتنی شاید پہلے کبھی نہیں تھی۔ اس کی وجہ یہ ہے کہ ہم نے بہت ساری ایسی چیزوں کو اسلام کا حصہ سمجھ لیا ہے جن کا اسلام سے کوئی تعلق نہیں ہے، لیکن ہم ان کو ضروری سمجھتے ہیں۔ ان میں سے کچھ کا تعلق ہمارے عقائد سے اور کچھ کا تعلق ہمارے رویوں سے ہے اور ان میں سے کچھ کو تو ہم اپنی نجات کا بنیادی ذریعہ سمجھتے ہیں، حالانکہ اگر ہم تعصُّب اور تنگ نظری کی عینک اتار کر دیکھیں تو ہمیں یقیناً اپنی غلطی کا احساس ہونا شروع ہو جائے گا۔ ایسی چیزیں تو ہمارے معاشرے میں بہت ساری ہیں لیکن ہم اس مضمون میں چند ایک کا ذکر کرتے ہیں۔

ہمارے ہاں ایک عجیب سی اجتماعی عادت پائی جاتی ہے کہ ہم نبی اکرم ﷺ سے صدر جماعت کا دعویٰ تو کرتے ہیں اور جس شے کو ہم آپؐ کی ادنیٰ سی بھی گستاخی سمجھتے ہیں اس کے ارتکاب پر مرنے مارنے پر قتل جاتے ہیں، لیکن جب آپؐ کے اُسوہ حسنہ پر چلنے کی بات ہوتی ہے تو ہم اس سے کافی کتر اکرنکل جاتے ہیں، اور ”وہ تو نبی تھے ہم بھلاند نیادار اور گناہگار لوگ کیسے ایسا کر سکتے ہیں؟“ یا ”کیا کریں دنیاداری بھی تو دیکھنی پڑتی ہے؟“ وغیرہ جیسے گھسے پے فقرے بول کر اپنی دنیاداری میں مگن ہو جاتے ہیں، حالانکہ حضور ﷺ نے جو بھی کیا یا فرمایا، ہمیں بھی وہی کچھ کرنا چاہیے۔ اگر آپ ﷺ کے اقوال یا اعمال پر عمل نامکن ہوتا تو سورۃ الاحزاب میں یوں نہ فرمایا جاتا:

﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ (آیت ۲۱)

”مسلمانو! یقیناً تمہارے لیے اللہ کے رسول ﷺ ہی بہترین نمونہ ہیں۔“

لیکن ہم عشقِ محمدؐ کے دعوے دار اس حقیقت سے آنکھیں بند کر لیتے ہیں۔ یہ کیسی محبت ہے؟ محبت کا تقاضا تو یہ ہے کہ محبوب کی ہر خواہش اور عمل کی اتباع اور پیروی کی جائے۔ ہمارے ہاں

آج کل آپ ﷺ سے اظہارِ محبت کا معیار صرف یہ بن چکا ہے کہ گا ہے بگا ہے مغل نعت یا مغل میلاد کا انعقاد کر لیا جائے، جس سے ہم سمجھتے ہیں کہ ہم نے آپؐ کے امتی اور قبیع ہونے کا حق ادا کر دیا ہے، حالانکہ ان مغلوں کا حاصل یہ ہوتا ہے کہ ان میں شرکیہ اشعار کثرت سے پڑھے جاتے ہیں اور دوسرا مسلمانوں پر خوب پچھڑا اچھالا جاتا ہے جو آپؐ کی تعلیمات کے سراسر خلاف ہے۔ اگر ہمیں واقعی حضور ﷺ سے محبت ہے تو ہمیں چاہیے کہ اُسوہ حسنہ پر عمل کو اپنی زندگی کا شعار بنا میں، آپؐ کی اتباع میں اسلامی معاشرے کے قیام کے لیے جدوجہد کریں۔ جو پیسہ ہم ان مخالف میں خرچ کرتے ہیں اُسی سے اگر ہم احادیث نبویہ اور حضور ﷺ کے ارشادات کو شائع کر کے ہدایات قسم کریں تو اس سے بہت زیادہ فائدہ ہو سکتا ہے، لیکن بدقتی سے ہم اس میدان میں بہت پیچھے ہیں۔ غیر مسلم تو اپنے عقائد پر مبنی لڑپر جس میں بعض دفعہ بڑی بڑی کتب شامل ہوتی ہیں، کو بلا معاوضہ دھڑکن پھیلارہے ہیں جبکہ ہم ایسا کچھ نہیں کر رہے۔ ہمیں چاہیے کہ غیر مسلموں کے اسلام اور حضور ﷺ پر کیے گئے اعتراضات کے جواب میں مفید لڑپر لکھ کر یا لکھوا کر بلا معاوضہ شائع کریں اور خوب پھیلائیں۔ یقیناً یہ کام مخالف نعت و میلاد منعقد کروانے سے کہیں بڑھ کر ضروری اور افضل بھی ہے اور کہیں زیادہ مؤثر بھی ہے۔

ایک اور عادت جو ہمارا ٹھوں عقیدہ بن چکی ہے وہ یہ ہے کہ ہم اولیاءِ کرامؐ کی تعلیمات اور ارشادات پر عمل تو کرتے نہیں، البتہ ان کے مزارات کو عبادات گاپیں ضرور بنالیا ہے اور ان پر جا کر سجدے کرتے ہیں، ان سے مرادیں مانگتے ہیں، جو صریحًا شرک ہے۔ دوسرے لفظوں میں ان کی تعلیمات اور ارشادات کی دھیان بکھیرتے ہیں۔ اولیاءِ کرام کی تعلیمات میں ان اعمال و افعال کا کوئی ذکر نہیں ملتا جو ہم انجام دے رہے ہیں۔ شیخ عبدال قادر جیلانی، حضرت علی ہجویری، حضرت بابا فرید، حضرت سلطان باہو یعنی، وغیرہ کی محبت کے دعوے دار تو ہم ہیں لیکن ہمارے یہ دعوے سراسر جھوٹ پرمی ہیں، کیونکہ ہم نے ان کی تعلیمات کو پس پشت ڈال رکھا ہے۔ اگر ہم ان کی تعلیمات پر عمل نہیں کرنا چاہتے تو ان کا مذاق کیوں اڑاتے ہیں؟ بزرگان دین کے عرس کے موقع پر ہم سرکس، تھیڑ، قمار بازی اور دوسرا خرافات کا جو بندوبست کرتے ہیں، کیا یہ ان کی تعلیمات کا مذاق نہیں؟ ان کے دربار پر جا کر مرادیں مانگنا کیا یہی ان کی تعلیمات تھیں؟ غنیۃ الطالبین اور کشف الحجب پڑھ کر دیکھ لیں، یا کسی اور الیسی شخصیت کی کتاب یا کلام پڑھ کر

دیکھیں، کہیں بھی ایسے شرکیہ انعام کا تذکرہ نہیں ملے گا، لیکن آج ہم یہ سب کچھ ان کے نام پر کر رہے ہیں۔ شاید دراصل ہم ہر معاملے میں شارٹ کٹ کے عادی ہو چکے ہیں۔ اس لیے بجائے ان اولیاء کرامؐ کی تعلیمات پر عمل کر کے اللہ کو راضی کرنے کے، ہم ان اولیاء کرام کو راضی کرنے کی فکر میں رہتے ہیں اور سمجھتے ہیں اللہ رب العزت سے یہ خود ہی ہمارا معاملہ طے کر لیں گے حالانکہ یہ سراسر بھول ہے۔ ہمیں اپنے انداز بدلنے چاہئیں اور ان اولیاء کرام کی اتباع میں اللہ کو راضی کرنے کی فکر کرنی چاہیے اور ان کی طرح اللہ سے اپنی مرادیں مانگنی چاہئیں، کیونکہ صرف وہی اس لائق ہے کہ اس سے مانگ جائے۔

ایک اور بڑی عادت جو ہمارے معاشرے خصوصاً دیہاتوں میں تو حد درجہ عام ہے، وہ ”پیر پرستی“ ہے۔ اگرچہ شہر کے لوگ بھی اس سے بریِ الذمہ نہیں ہیں لیکن شہروں میں یہ وباً قدر کے کم ہے۔ بعض جگہ تو یہ عادت شرک کی شکل اختیار کر چکی ہے۔ اگر کوئی پیر اللہ اور رسولؐ کی اتباع کی دعوت دے تو اس کی بات ضرور ماننی چاہیے، مگر افسوس تو اس بات کا ہے کہ بہت سارے نام نہاد پیر وہ لوگ ہیں جن کی خود اپنی اخلاقی اور مذہبی حالت خطرناک حد تک غیر شرعی ہے، لیکن وہ اپنے بزرگوں کے گدی نشین بن کر بیٹھے ہیں۔ ان ہی کے بارے میں علامہ محمد اقبال نے فرمایا تھا:

وع زاغوں کے تصرف میں عقابوں کے نشیمن!

ان کا دعویٰ ہے کہ ان کی جماعت سے مسلک ہو کر شریعت پر عمل کی ضرورت ہی نہیں رہتی اور ان کے مریدین جو مرضی کریں، وہ کپکے جنتی ہیں۔ ایسے ایسے پیر حضرات بھی ہیں جو اپنے مریدین کو نمازو زدہ سے روکتے ہیں اور یہ دعویٰ کرتے ہیں کہ ان کا اور ان کے بزرگوں کا وسیلان کے مریدوں کو دوزخ میں جانے ہی نہیں دے گا۔ لکھی عجیب بات ہے کہ محبوب رب العالمین، سرورِ عالم ﷺ، اپؐ کے صحابہ کرامؐ اور آپؐ کے اہل بیت کو تو عبادات اور دوسرے احکامِ دین سے استثناء نہ مل سکا، اور آج کے پیر یہ حاصل کرنے میں کامیاب ہو گئے! ان میں سے بہت سارے پیر حضرات ایسے بھی ہیں جو اپنے مریدین سے غیر اخلاقی اور غیر شرعی مطالبات کرتے ہیں، جبکہ مرید بے جاتے ہیں اور اپنے مریدین سے مرادیں مانگتے ہیں اور ان کی ناراضگی کو خدا کی ناراضگی سے چارے، اپنی جہالت کی بنا پر ان سے مرادیں مانگتے ہیں اور ان کی ناراضگی کو خدا کی ناراضگی سے بھی بڑی سمجھتے ہیں۔ لہذا اہل اسلام سے گزارش ہے کہ شعور اور بصیرت کا مظاہرہ کریں اور

اسلامی تعلیمات سے آگاہی حاصل کریں۔ یہ ایمان رکھنا ضروری ہے کہ فائدہ یا نقصان پہنچانے کی قدرت صرف اللہ تعالیٰ کو حاصل ہے۔ کوئی انسان اس کا ادنیٰ حق بھی نہیں رکھتا۔ ان کے علاوہ کسی کی وفات پر جو ہمارے ہاں رسومات ہیں، انہوں نے معاشرے میں بہت ساری براہیوں اور پریشانیوں کو جنم دیا ہے۔ یہ سیکھیں سراسر بدعت (innovation) کے زمرے میں آتی ہیں اور بدعت کے بارے میں حدیث نبویؐ ہے:

((مَنْ أَحْدَثَ فِيْ أُمْرِنَا هَذَا مَا لَيْسَ مِنْهُ فَهُوَ رَدٌّ))^(۱)

”جس نے ہماری شریعت میں کسی بات کا اضافہ کیا جو اس میں نہ تھی تو وہ (ئی بات) مردود ہے۔“

فُل، دسوائیں، ساتواں، چالیسوائیں اور ہر جمعرات پر ختم وغیرہ، یہ سراسر غیرشرعی ہیں اور ان کی وجہ سے غریب کے لیے مرتباً بھی مشکل ہو چکا ہے۔ ان بدعتات پر بے انتہا اسراف کیا جاتا ہے۔ اس قدر اسراف کے باوجود شریک مخلع لوگوں میں کسی نہ کسی کو کھانے کے معاملے میں اعتراض رہتا ہے اور مرحومین کو اس سے ذرہ بھر بھی فائدہ نہیں ملتا بلکہ نقصان کا اندیشہ ہے۔ اگر ہم مرحومین کے لیے کچھ کرنا ہی چاہتے ہیں تو ہمیں چاہیے کہ ان کی طرف سے صدقہ جاریہ کر دیں، جیسا کہ حضرت محمد بن عبادہؓ کے پوچھنے پر حضور ﷺ نے انہیں کرنے کو کہا تھا جس پر انہوں نے اپنی والدہ مرحومہ کی طرف سے کنوں کھدا وادیا، تاکہ اس کا ثواب مرحومہ کو ملتا رہے۔ ہمیں بھی مرحومین کے لیے ایسا کوئی نیک کام کرنا چاہیے نہ کہ بدعتات میں پڑ جائیں، کیونکہ ان کا کوئی فائدہ نہیں ہے، بلکہ نقصان اور بتاہی کا زیادہ اندیشہ ہے۔

ایک اور فتنی عادت جو ہمارے معاشرے میں رواج پار ہی ہے یہ ہے کہ ہم عورتوں کو عزت و احترام کی نگاہ سے نہیں دیکھتے، حالانکہ اسلام نے عورتوں کو جتنے حقوق دیے ہیں، وہ کسی نہ ہب نے نہیں دیے۔ عورت مان، بہن، بیٹی اور بیوی ہر روپ میں قابل احترام ہے، لیکن افسوس سے کہنا پڑتا ہے کہ ہمارے ہاں بعض گھرانوں میں بیٹی کی پیدائش پر جس طرح افسوس کا مظاہر ہوتا ہے، اس کو دیکھ کر زمانہ جاہلیت اور ہندو ائمہ معاشرے کا دور تازہ ہو جاتا ہے۔ اگر کسی کے ہاں دو جڑواں بچیاں پیدا ہو جائیں تو لوگ ان کے گھر ایسے افسوس کرنے آتے ہیں جیسے کسی عزیز کے فوت ہونے پر کیا جاتا ہے۔ اس کی ایک وجہ جنہیں اور بارات کے طوق و اغالاں

(۱) صحیح مسلم، کتاب الاقضیۃ، باب نقض الاحکام الباطلة ورد محدثات الامور۔

ہیں جو ہم لوگوں نے خود اپنے لگے میں ڈال رکھے ہیں۔ دین اسلام میں ان کی قطعاً کوئی گنجائش نہیں۔ لڑکے کے پیدا ہونے پر مٹھائیاں بانٹی جاتی ہیں، چاہے وہ بعد میں کیسا ہی ناخلف ثابت ہو، لیکن میٹی جسے اللہ کے نبی ﷺ نے رحمت قرار دیا ہے، اس کی پیدائش پر صفات ماتم بچھ جاتی ہے۔ ہم رسول ﷺ کی یہ حدیث بھول جاتے ہیں کہ:

((مَنْ عَالَ جَارِيَتَيْنِ حَتَّىٰ تَبَلَّغَا جَاءَ يَوْمَ الْقِيَامَةِ آنَا وَهُوَ وَضَمَّ أَصَابِعَهُ))^(۱)

”جو شخص دولت کیوں کا بارٹھا ہے اور ان کی پروش کرنے، یہاں تک کہ وہ بالغ ہو جائیں تو میں (رسول ﷺ) اور وہ شخص قیامت کے دن (اس طرح اکٹھے) آئیں گے۔“

(حضرت انس ؓ کہتے ہیں کہ) آپؐ نے ہاتھ کی انگلیوں کو بالکل ملا کر دکھایا،“

یعنی بیٹیوں کی اچھی پروش پر اس قدر اعزاز ہے تو ہم کیوں اس قدر افسوس اور ماتم کا اظہار کرتے ہیں؟ ہمارے شہروں میں تو پھر بھی عورت کو احترام دیا جاتا ہے لیکن ہمارے دیہات میں تو صورت حال خاصی مخدوش ہے۔ دیہات میں عورت کو غیر اسلامی رسومات کی قربان گاہ پر قربان کر دیا جاتا ہے۔ ہماری انہی غیر اسلامی عادتوں کی وجہ سے نام نہاد حقوق نسوان کی تنظیموں کو ہمارے مذہب اور اس کے ماننے والوں پر اعتراضات کا موقع مل جاتا ہے۔ ہمیں اس معاملے میں اپنا مقنی رویہ ترک کرنا چاہیے، کیونکہ اگر عورت اتنی حیرتی ہوتی تو جنت مان کے قدموں تلم نہ ہوتی۔ ہمیں چاہیے کہ ہندوانہ سوچ کو چھوڑ دیں جو عورتوں کو حیرت سمجھتے ہیں۔ ہم مسلمان ہیں اور ہمارا رویہ بھی ایسا ہونا چاہیے جیسا ہمارا مذہب ہم سے مطالبة کرتا ہے۔

(۱) صحیح مسلم، کتاب البر والصلة، باب فضل الاحسان الى البنات۔

جہاد فی سبیل اللہ

اصل حقیقت، اہمیت و لزوم اور مراحل و مدارج

باقی تنظیم اسلامی ڈاکٹر اسرار احمد کا ایک جامع خطاب

بقیہ: عرض احوال

عرض و سما کا یہ ارشاد ہو: ﴿وَرَفَعْنَا لَكَ دِيْنَكُلَّنُوس کی تعریف تو صیف کا محتاج نہیں۔ ضرورت اس امر کی ہے اور نجات اس میں مضمرا ہے کہ زبان درود و شناسے تر ہوا اور انسان عمل سے پہلے دیکھے کہ نبیؐ کی سنت کیا ہے، حدیث رسولؐ کیا ہے؟ باقی سب یقین ہے۔ آج امت مسلمہ خصوصاً ہم پاکستانی ایسے نظام میں جگڑے گئے ہیں جو استحصالی ہے۔ استعمار کے ایجنٹوں نے انسانوں کی گردنوں پر پنج گاڑے ہوئے ہیں۔ اس باطل نظام نے انسان کے منہ کو انسان کا خون لگادیا ہے۔ لہذا ایسا سلطنت پر ظلم ہے، جب ہے، درندگی اور برابریت ہے۔ معاشرتی سلطنت پر استحصال ہے اور لوٹ مار ہے۔ معاشرتی سلطنت پر عدم مساوات ہے، عربیانی اور بے حیائی ہے۔ جبکہ قرآن نے انسان کو جو عدل و قسط پر منی نظام دیا، جسے حضور ﷺ نے اپنے صحابہ رضی اللہ عنہیں کی مدد سے قائم و نافذ کیا، وہ عملًا آج قریباً متروک ہو چکا ہے۔ اب اگر آج کوئی نعمت خوان کسی ظالم و جابر حاکم کے مرمری محل میں نعمت رسولؐ پیش کرے اور داد پائے تو اگرچہ ہم فتویٰ دینے کی پوزیشن میں نہیں لیکن عقل سليم کا تقاضا ہے کہ ہم بھیں کہ یہ دین کے ساتھ کھلا مذاق ہے۔ ہمارا اولین فریضہ یہ ہے کہ ہم عدل و قسط پر منی اس نظام کو قائم کرنے کے لیے تن من دھن کی بازی لگادیں جس کی خاطر آپ ﷺ مکہ کی گلیوں میں کاٹوں پر چلے، طائف میں سٹگ باری برداشت کی، حرم میں اونٹ کی او جھڑی تلتے دلبے، احمد میں دندان مبارک شہید کرواۓ اور غزوہ احزاب کے موقع پر پیٹ پر دودو پتھر باندھے۔ آئیے سیرت مبارکہ کے اس حصہ پر غور کریں اور سنت رسولؐ کو اپنا کر اسلام کا نظام عدل اجتماعی قائم کریں اور دنیا کو جنت نظیر بنائیں۔ تب ہماری زبان کو زیب دے گا کہ ہم کہیں:

سلام اُس پر کہ جس نے بادشاہی میں فقیری کی

سلام اُس پر کہ جس نے بے کسوں کی دشیری کی

